

శ్రీ రస్తు.

రు క్తాంగ ద చ రి త్ర-మను

.ప కా ద శీ మా హా త్య ము

ప్రాధకవి మల్లనార్యప్రణీతము.



చె న్న పు రి:

వావిళ్ల రామస్వామిశాస్త్రులుఅండ్సన్స్ వారిచే

ప్ర క టి త ము.

1938

All Rights Reserved.

ఉ. ఆదిమశక్తి శంకరునియర్థశరీరమున న్వసించుము
తైదువ మంచుగుబ్బలికి నాత్మజ ప్తాక్షుఁ గన్న తల్లి బ్ర
హ్మాదిసమస్తదైవతసమర్చితపాదసరోజయుగ్మయ
త్యాదరలీలశాంకరిదయాగరిమన్ మముఁబ్రోచుఁగావుతన్. 4

చ. తలిదండ్రుకూర్తముల్ మణులుతారలుబంతులుమట్టిపండ్లుకా
హళులనటుల్ సుమంజరిగుహాహిబయల్ తెఱిలద్రులంబుజం
బలరులిగుర్లతల్వసువులద్దములిందుఁడు శ్రీలుముత్యముల్
తొలకరిమీలువిండ్లు నెలతుమ్మెదలిర్లలినిందిరాంగముల్. 5

సీ. తమము ¹క్రాన్తె లవిండ్లు తమ్ములు శ్రీ లద్ద
ములు చంపకము ముత్యములు పవడము
శశికందుకము సంకుజక్కవల్ వసుగుహల్
బిసము లబ్జంబులు పెసరుగాయ
లలరులు ఫణి వీచు లభ్రంబు సుడి రావి
యాకు సైకత మంటు లతను దొనలు
మట్టిపండ్లు ప్రసూనమంజరుల్ కూర్తముల్
మణులు తార లిగుళ్లు మరునిపలక

తే. యనఁగఁ దగుముప్పదియు నాల్గు నంగకముల
గంధగజయాన కలకంఠి కనకవర్ణ
పుష్పగంధి లతాంగి కర్పూరహాస
నీరనిధికన్య మాయింట నిలుచుఁగాత.. 6

క. వాణిక్ బురాణిక్ బుస్తక్
పాణిక్ శుకవాణిక్ గమలభవురాణి గుణ

శ్రేణి నలివేణి నుతగి

ర్వాణి గల్యాణి గొల్తు హాక్చాతురికిన్.

7

మ. ధననాథ ప్రియకంఠ కాళిమము మోదం బొప్ప నీక్షించి చ
య్యన జంబూఫలమంచుడాసి నిజహస్తాగ్రంబు వేసాచియే
పునఃబల్తారునుబిట్టురాదిగుచు వేల్పుంబ్రోడచిఘ్నశ్వరుం
డనుమోదంబునఁ జేయు మత్కృతికి చత్యంతంబు నిర్విఘ్న

క. మదిఁ దలఁతు విభీషణు నా

మున్.

రదు వ్యాసు వసిష్ఠు నరుఁ బరాశరు రుక్మాం

గదుఁ బుండరీకు భీష్ము శు

కు దాల్భ్యుఁ బ్రహ్లాదు శౌనకు న్నా భాగున్.

9

చ. హరి శిఖి దంతి దైత్య వరుణానిలయక్షశివుల్ గజాజకా
సరనర నక్ర కైణ హయ ¹శాక్కరమేరులు వజ్రశక్తిము
ద్గరశరపాశకుంతసృణి కార్తుకహస్తులు భోగశుద్ధిసం
గరజయశౌర్యసత్వజయకామ్యవిభూతులు మాకు నీవుతన్

క. మనమున నేవింపుదు మ

జ్ఞనకుని శ్రీవత్సగోత్రసాగరచంద్రున్

ఘనుఁ బోతయ మంత్రీశ్వరు

ననయంబును భక్తి నమ్మళాంబాప్రియునిన్.

11

సీ. ఫాలపట్టికఁ బాశుపతమహామంత్రభ

స్మృతిపుండ్రము కాంతిమహిమమీఱఁ

గటిమండలమున నీర్కా విధోవతిమీఁద

వెలిపట్టుపచ్చడం బలవుమిగులఁ

గంఠపీఠిక మాక్తకము¹లలో రుద్రాక్ష
 మాలికావిస్ఫూర్తి శ్రీలఁ దనర
 దర్భాంకురాలంకృతం బైనపాణిప
²ద్ధమునందు నక్షసూత్రము దలిర్పఁ
 తే. బ్రణవపంచాక్షరీమంత్ర³ప్రణుతి నిగుడ
 నాదిశంభుస్వరూప మై యధికమహిమ
⁴నున్న తికి నెక్కుశివదేవయోగి⁵పుత్రు
 శక్తినాథుని మద్గురుస్వామిఁ దలఁతు.

12

నీ వల్లీకభవుపాదవనజంబులకు మ్రొక్కి
 సత్యవతీసూను సంస్తరించి
 భవభూతివాక్యవై భవము వర్ణనఁజేసి
 భట్టబాణుని మనగిషదవి నిలిపి
 కాలిదాసువచోవి కాసంబు భూషించి
 శ్రీహర్ష నాత్మలోఁ జిత్తగించి
 ప్రవరసేనుకవిత్వపాటవంబు నుతించి
 జయదేవసుకవి కంజలి యొనర్చి

తే. రాజశేఖరుఁ గొనియాడి భోజుఁ బొగడి
 చోరుఁ బ్రణుతించి మదిలో మయూరుఁ దలఁచి
 భర్తృహరిఁ గొల్చి సౌమిల్లిఁ బ్రస్తుతించి
 మల్లాణునిఁ బూజచేసి నమస్కరించి.

13

ఉ. నన్నయభట్టుఁ దిక్కకవి నాచనసోముని భీమనార్యుఁ బే
 రెన్ని కఁ జిమ్మపూడియమరేశ్వరుభాస్కరుశంభుదాసుని

1 తో. 2 ద్ధంబున. 3 ఫణితి. 4 నున్నతికి నెక్కు. 5 హోతృ.

సన్నుతఁజేసి వాక్యసరసత్వము వీనుల కింపుమీఱు న
త్యున్నతిగానొనర్తుఁగవియోధులు మేలనఁగావ్యమిమ్ములన్.

ఉ. శ్రీహరివాసరవ్రతవిశేషము దాఁ గృతినంచితార్థ మా
శ్రీహరిమిత్రుఁ డీకృతికిఁ ¹జెన్నలరార నధీశుఁ డుత్తముల్
శ్రీహరిభక్తు లీకృతికిఁ జిత్తమునన్ విని మెచ్చువారు నా
కీహిత మింతకంటెఁ గలదే రచియించెద మేలు గాంచెదన్.

సీ. అత్యంతపావనత్వాపాదనంబున
సురలోకవాహినిస్ఫురణఁ బేర్చి
పాపాంధకారనిర్వాపణప్రఖ్యాతిఁ
దరుణార్కబింబంబుకరణి మించి
తాపత్రయాదిరుగ్ధర్షమర్దనమున
దివ్యాషధప్రాధిఁ దేజరిల్లి
కామితార్థఫలప్రకరదానవైఖరిఁ
గల్పభూజవిభూతి గణన కెక్కి

తే. తనరు రుక్మాంగ²దుని చరిత్రము శుభాఢ్య
మై మహాభాగవతసేవ్య మై ముకుంద
సద్గుణానీకమణిగణజలనిధాన
మై సమంచితపుణ్యానివాస మగుచు.

16

శా. ధారాళౌఘపరంపరాతిమిరవిధ్వంసక్రియాదీప మై
నీరేజాక్షకథాబ్ధిసంజనిత మై నిస్త్రాసతాపేతు వై
ధీరోదారగుణప్రసాదకలనాదేదీప్యమానాంగ మై
శ్రీరుక్మాంగదదివ్యరత్న మొసఁగున్ శ్రీసౌఖ్యకల్యాణముల్.

1 జెన్నెసలార. 2 ద చరిత్రమును శుభాఢ్య.

గదచరిత్రం బాంధ్రభాష గద్యపద్యంబుల నిర్మింతు నని
తలంచియున్న యవసరంబున. 28.

సీ. పులితోలురెంటెంబు వెలిపట్టుగెంటెంబు
గటిమండలంబున గరిమఁ దనర
భసితాంగరాగంబు బహుగంధయోగంబు
బాహుమధ్యంబునఁ బరిధ్ధ¹వింప
శీతాంశునవకాంతి చేమంతిపూబంతి
యుత్తమాంగంబున నొఱపుఁ జూప
గండపెండేరంబు కలితమంజీరంబు
పాదపద్మములందుఁ బ్రతిఘటింప

తే. నర్థనారీశ్వరస్వామి యైతనర్చు
దక్షపురిభీమలింగంబు దయ పొసంగ
నర్థిగల నాకుఁ బ్రత్యక్ష మైనఁ జూచి
మోద మిగురొత్తఁ బాదాబ్జములకు మ్రొక్కి. 29.

సీ. గంగానదీజూట కైరవాప్తకిరీట
శమనకవాట పశ్యల్లలాట
వ్యాఘ్రాసురాభేట వనజాసనకరోట
విబుధపర్వతకూట వేదఘోట
మృత్యువక్త్రచపేట మిహిరపాదాశాట
జితకాలకూట యానతశివికాట
దూరీకృతాశాట తృటితకుంభినిశాట
నరభక్తసంఘాట వజ్ర³ఘోట

తే. వాజ్ఞీ రాఘాట దురితపావకకృపీట
ఘనభుజాస్ఫోట భూమిపంకజవరాట
తాపసస్తోత్ర వాచాట దక్ష వాట
భీమశివలింగ హాటకస్తోమపాట!

30

సప్తగోదావరీజలనవీనవిహార
హారవిస్ఫురితమహాభుజంగ
జంగమస్థావరసకలాత్త సంచార
చారణామర సేవ్యచరణపద్మ
పద్మానిజేశ్వర ప్రకటితాయతబాణ
బాణదై త్యేశ్వరభావనిలయ
లయకాలతాండవోల్లాస కేళీకల్ప
కల్పకోటిసహస్ర కాలహరణ

తే. రణసముత్సాహవిజయ గోరాజగమన
మనసిజాయోపహరణ భీమప్రతాప
తాపసస్తోత్ర ధారణ ధ్యానదక్ష
దక్షపురిభీమలింగ కాంతాశుభాంగా.

31

సీ. చంద్రకోటిప్రభాసౌందర్యవిలసిత
సిత మహారోగవర్జిత 1వృషాంక
అంకాగ్రశైలకన్యారూపవిభ్రమ
భ్రమర మేచకకంఠ భాగదేశ
దేశాక్షిరాగనందితమనోరాజీవ
జీవాత్మ పరమాత్మ భావసత్వ

1 శుభాంగ.

సత్వరజస్తమస్సౌభాగ్యగుణయుక్త
యుక్తతరమఘప్రయోగదమన

తే. మనసిజా యోపహరణాగ్ని జనక నేత్ర
నేత్రసందోహ కలనాధునీప్రఘోష
ఘోష భాషారతీశవిశేషబాణ
బాణవత్సల భీమేశ పార్వతీశ.

32

చ. అని వినుతించునన్ను హృదయంబున సత్కృప ¹తేలువాఱఁగా
గనుఁగొని నీవు నెప్పునొడికంబుగఁ బూనినయీప్రబంధమున్
దన కిప్పు డంకితంబు విదితంబుగఁ జేయు మటన్న నట్లకా
కని యలభీమనాథునకు ²నప్పటియుం బ్రణమిల్లి వేడుకన్. 33

క. ఘనరుక్మాంగదచరితముఁ

దన కిమ్మని భీమశివుఁడు చా నర్థింపన్
గనుటయె ప్రాధకవీంద్రున

కనయము నణిమాదిశుభము లందుట తలఁపన్.

34

ఉ. శ్రీహరివాసర వ్రతవిశేషము దాఁ గృతి సంచితార్థ మా

శ్రీహరిమిత్రుఁ డీకృతికిఁ జెన్నె సలార నధీశుఁ డుత్తముల్

శ్రీహరిభక్తు లీకృతికిఁ జిత్తమునన్ విని మెచ్చువారు నా
కీహిత మింతకంటెఁ గలదే తలపోయఁగ నెన్నిభంగులన్. 35

క. బంగారమునకుఁ బరిమళ

³మంగీకము గాఁగఁ గల్గినట్లయ్యెను రు

క్మాంగదచరితకు భీమయ

లింగం బధినాథుఁ డగుట లెక్కింపంగన్.

36

1 డైయి (వ) వాఱఁగా. 2 నర్పణతం. 3 మంగీకారమును గలిగి
నట్లుల యల రు.

క. కావున నే రుక్మాంగద
భూవరుచరితంబు చెప్పఁ బూనితి మొదలన్
దేవుని దాక్షా రామ
శ్రీవిభవవిశేషమహిమ చెప్పఁగ వలయున్.

37

సీ. కామ్యార్థఫలసముత్కరకల్పతరువాటి
దళితపాతకకోటి దక్షవాటి
ప్రణతకల్యాణైకగుణమణివ్రజపేటి
1 ధాత్రికటిశాటి దక్షవాటి
సన్తునీం ద్రా రామసస్య మేఘసోఘటి
2 దమితరోగనిశాటి దక్షవాటి
రథవిమానాతపత్రపతాకగజఘోటి
తాపాద్రిశతకోటి దక్షవాటి

తే. దర్పితాశాలతాకోటి దక్షవాటి
దనరునిగమావిపురిచేటి దక్షవాటి
ద్వారసేవితకర్ణాటి దక్షవాటి
రక్షి తేందుకిరీటి శ్రీదక్షవాటి.

38

— పద్యంతములు. —

క. ఏవంవిధపురపతికిని
భూవినుతవిశేషమతికి 3 బుణ్యవ్రతికిన్
గైవల్యరతికి నిర్జిత
దేవాహితతతికి భక్తదృఢసంతతికిన్.

39

క. పురుహూతదత్తసుందర
తరుణీవిరచితనవీనతరగానకళా

1 ధాత్రికాకటిశాటి. 2 దళిత. 3 బుణ్యవళికిన్.

సరసనవలాస్య¹ కేలిత

పరమానందునకు జూటభరితేందునకున్.

40

క. అమితమహోత్సవసమయ

ప్రమదాజనవాద్యమానపటుమురజధిమిం

ధిమిమేఘనాదనర్థిత

సమదమయూరునకు దుష్టజనదూరునకున్.

41

క. చతురాగమవేదాంత

ప్రతిపాదితవిభవనకు శుభప్రభువనకున్

క్షీతిధరరాజతనూజా

కృతసల్లాపునకు మేరుగిరిచాపునకున్.

42

క. అంభోధిమథనసమయవి

జృంభితసురదైత్యగర్వజిత్వరగరళా

రంభప్రతికారునకును

జంభారికృతస్తుతిప్రసవహారునకున్.

43

క. కంతకళంకునకును ను

త్కంతాసంఘటితచతుర³తరవీరవధూ

కంతగ్రహంకునకు నతి

కుంతితదైత్యునకు భక్త⁴గుణనిత్యునకున్.

44

క. జాలంధరముఖదైత్యా

భీలప్రఖ్యాతమదవిభేదనరేఖా

శూలాయుధపటువిక్రమ

హేలాహస్తునకుఁ గుముదహితమస్తునకున్.

45

1 కేళి. 2 కంతకళంకునకు. 3 గంభీర. 4 గణసేవ్యు.

క. రవి గణప మాతృ కాంబుజ
భవ వాణీ గుహ శివా సుపర్ణధ్వజ బై
రవ ముఖదిక్పతివినుత
స్తవసమ్మోదనకు విభవసంపాదనకున్.

46

క. వామాంకకలితగౌరీ
భామాకుచకుంభ ¹మృదులపంకవిలిప్త
శ్రీమహితోరస్థస్థునకు
భీమయదేవునకు శాంతపురు ²భావునకున్.

47

వ. అత్యంతభయభక్తితాత్పర్యంబుల ననేకసాష్టాంగదండప్రణా
మంబు ³లాచరించి యమ్మహాదేవుని గృతినాయకుని గావించి
నాయొనర్పంబూనిన రుక్మాంగదచరిత్రంబునకుం గథాక్రమం
బెట్టి దనిన.

48

కథా ప్రారంభము.

ఉ. పుణ్యా ⁴నివాస ముత్తమతపోధనదేశము నిత్యము క్తసా
ద్గుణ్య మగణ్యయజ్ఞపరి ⁵తర్పితహోతృవిశేషమంత్రసా
ద్గుణ్యము సిద్ధసాధ్యమునితోషక మై విలసిల్లు నైమిశా
రణ్యము యోగిపుంగవశరణ్యము న్నాన్యుతి ⁶కెక్కు ధారుణిన్.

ఆ. అనఘ మై తనర్చు నానైమిశారణ్య
పుణ్యదేశమున నగణ్యమహిమ
వర్ణనీయ మైన వైష్ణవయాగంబు
నందు వైభవంబు లతిశయిల్లు.

50

1 ఘోషణ. 2. బాహు. 3 లు సమర్పించి. 4 విలాస. 5 తోషిత.

6 కెక్కి.

సీ. శాండిల్య మౌద్గల్య మాండవ్య కశ్యప
 వ్యా సాత్రి కౌండిన్య వాలఖిల్య
 హరిత పిప్పల రైభ్య వరతంతు గాలవ
 బక దాల్భ్య గౌతమ శుక వసిష్ఠ
 కౌశిక చ్యవన మార్కండేయ నారద
 జమదగ్ని భృగు పరాశర శమీక
 కణ్వ జాబాలి సాంఖ్యాయన వాల్మీకి
 కపిల భరద్వాజ కలశజన్త

తే. శృంగి తృణబిందు భరత మతంగ శక్తి
 గర్గ శ్రీవత్స మునివరుల్ ఘనత మేఱయ
 వరసభాసీను లై వినువారలకును
 విమలవాగ్భంగిఁ గర్ణామృతములు గాను.

51

సీ. వారాహ వాసిష్ఠ నారదీ యాదిత్య
 సందోహ మతిభక్తిఁ గొందఱకును
 వైష్ణవ శ్రీభాగవత భవిష్యోత్తర
 కూర్మ పద్మంబులు కొందఱకును
 బ్రహ్మాండ మత్స్య మార్కండేయ వామన
 స్కాందంబు లనురక్తిఁ గొందఱకును
 గారుడ బ్రహ్మ లింగ బ్రహ్మవైవర్త
 గురువాయుసంహితల్ కొందఱకును

తే. మఱియు నొకకొందఱకు సుధామధురవాక్య
 సమితి భారతరామాయణములు దెలియ
 వరుస వక్కాణ మొనరించువ్యాసశిష్యు
 వాగ్మీరాజితు నుగ్రశ్రవసునిఁ జూచి.

52

క. తరణి నొక టొకటి పావకు
సరసిజభవు రెండు నాల్గు జలశాయిని శం
కరుఁ బదియుఁ గాఁ బురాణము
లిరవుగ వర్ణించుఁ బదియు నెనిమిది వరుసన్. 53

క. అందును బ్రహ్మాండశ్రీ
సందర్భపురాణ మెన్నఁ జనుఁ దన్తధ్యం
బందును గుక్తాంగదకథ
యందం బై యొప్పుఁ జెప్పు నగు నది మాకున్. 54

ఉ. నీవు కథాప్రసంగముల నేర్పరి వెల్లపురాణవాసనల్
వావిరి నీముఖస్థములు వన్నె దలిర్పఁగ మాకుఁ బుణ్యాసం
భావిత మై ధరిత్రి నతిపావన మై యపవర్గసంపదు
జ్జీవన మైనసుప్రతము చెప్పు ముదారవచోవిశారదా! 55

సీ. మునినాథ! గుక్తాంగదనరనాథుఁడు తొల్లి
యేకాదశీప్రత మెట్లు సలిపె
దద్రాజ్యమున నెట్లు ధర్మంబు వర్ధిలె
యమలోక మేల దైన్యంబు నొందె
వనజసంభవున కేమనవిఁ జెప్పెను జముం
డేల పుట్టించె మోహిని నజుండు
మందరాద్రికి నేల మానిని చనె వేట
లాడ నేటికిఁ బోయె నవనివిభుఁడు

తే. కాంత మోహిని నేరీతిఁ గలసె నతఁడు
ప్రతము వలదని యచి యేల వాడు లడిగె
బుత్తు నేటికి పింసింపఁ బూనె దండ్రి
యప్పు డేరీతిఁ బ్రత్యక్షమయ్యెఁ జక్రి.

క. అని పలుకువారిమాటలు

విని సూతుఁడు సంతసిల్లి వినయోక్తుల నా

మునిచంద్రులమనములు నా

ననములు వికసింపఁ బలికె నగు మొగ మలరన్.

57

చ. ఘనులు మహానుభావులు జగన్ను తపుణ్యకథాప్రవీణవా

గ్వసధులు మీ రెఱుంగని నవప్రతసంఘము లే నెఱుంగనే

ర్తునె ననుఁ బెద్దఁ జేసి దయతో వినఁ గోరుటకాక తారు వెం

చిన శుకవాక్యముల్ వినఁగఁ జిత్తమెలరెడువారికై వడిన్. 58

క. కావున మును రుక్మాంగద

భూవరుఁ డొనరించునట్టి పుణ్యవ్రత మే

భావించి మీకుఁ జెప్పెదఁ

బావన మావ్రత మటంచుఁ బలికె నియతుఁ డై.

59

ఉ. తెల్లని పాముపానుపును దెల్లని వార్వము నెక్కుబిడ్డఁడున్

దెల్లనిదీవిపై విడిచి తెల్లనితమ్ముల మీరుకన్నులున్

దెల్లనిమోము గుఱ్ఱమును దెల్లనిమామయుఁ దెల్లకైదువున్

దెల్లనికోడలుం గలుగు తెల్లనికూతురితండ్రిఁ గొల్చెదన్.

క. శ్రీదంబులు జితకలుషవి

షాదంబులు మునిమనఃప్రసాదంబులు భూ

మోదంబులు భవపాశ

చ్ఛేదంబులు వాసుదేవుశ్రీపాదంబుల్.

61

క. కరణంబులు భవసాగర

తరణంబులు శుభరమావతరణంబులు సా

దరణంబులు జితకలుషా

చరణంబులు హరిపదాబ్జసంస్తరణంబుల్.

62

క. కుందనములు పరమపద

స్వందనములు ముక్తి నీయ చందనములు శ్రీ

నందనములు కలుషపరి

స్వందనములు శార్ఙ్గపాణిపదవందనముల్.

63

క. అని యదునందను శ్రీపద

వనజంబులు దలచి మ్రొక్కి వ్యాసమునీంద్రున్

మనమున నేవించి తపో

ధనుడు వినుం డచుచు బలికె దపసులతోడన్.

64

నీ. కాశ్మీర మగ థాంధ్ర కాంభోజ కరహాట

ఘోట మాళవ మత్స్య లాట కుమర

ఘూర్జర కర్ణాట ఘోష్టాణ కురు ముద్ర

కేరళ సావీర శూరనేన

సింధు మహారాష్ట్ర చేది పాండ్య విదేహ

కుంతల ద్రావి డావంతి నిషధ

వంగాంగ మరు చోళ బంగాళ నేపాల

పాంచాల సాల్వ బర్బర మరాళ

తే. శక విదర్భాదివివిధదేశములఁ గలుగు

పట్టణవ్రాతములలో నపారకీర్తి

నఖిలసౌభాగ్యవైభవాయతన మగుచు

జగతిఁ బొగడొందఁ దగు విదిశాపురంబు.

65

చ. శ్రుతియుతులర్కతుల్యులు నసుప్రభులగ్నిసముల్ కులాచల

ప్రతిమము లాశుయానములు రత్న పుబొమ్మలు కల్పవృక్షసం

తతులు దలంప నప్పురమునన్ ద్విజరాజకుమారవైశ్యవ

ర్ణితభటసామజాశ్వతరుణీజనమానవకోటు లున్నతిన్.

66

- క. అందుల విప్రోత్తములు పు
రందరగురుసదృశు లపరరాజీవభవుల్
వందితపరమేశ్వరగో
విందపదాంబుజులు వేదవేదాంగవిదుల్. 67
- ఉ. మిత్రసమానతేజులు సమిద్రఘురాములు వైరివాహినీ
గోత్రమహీధరాఘశరకోటు లఖండనిరంకుశక్రమ
క్షాత్రులు సామజాశ్వరథసంక్రమణైకసమర్థులుత్తమ
క్షత్రియులర్కసోమకులసంభవు లుండుదు రప్పరంబునన్. 68
- క. మేటిధనధాన్యసంపదఁ
గోటులకును బడగ లెత్తికొన నమ్మంగా
ఘోటక గజ రత్నాంబర
కోటలఁ గలవైశ్యు లచటఁ గోటులతరముల్. 69
- క. అద్రులు ధైర్యంబున బల
భద్రులు భుజశక్తి నహితభంజనమున సౌ
భద్రులు తత్పురమునఁ గల
శూద్రులు శూద్రకసమానశోభితశౌర్యుల్. 70
- నీ. శృంగారరసమునఁ జికిలినేయించిన
కంతుమోహనసాయకంబు లనంగ
మెఱసి పోకను నిల్చి మెలఁత లై కనుపట్టు
కారుక్రొమ్మెఱుగులగము లనంగ
వరరూపలావణ్యవైభవశ్రీమూర్తు
లన మించునవకల్పలత లనంగ
మురిపెంపునడలచే గరువంబు దళుకొత్తు
పసమించు రాయంచపదువు లనంగఁ

తే. జిత్తజుని తేరికలికిరాచిలుక లనంగ
గాంతిఁ జూపట్టునవచంద్రకళ లనంగ
మగల నెలయించుమరునిదీమంబు లనంగ
వారసతు లుందు రప్పురవరమునందు.

71

సీ. కాలకంధరచాపఖండనోద్ధతరాఘ
వామోఘతీవ్రశరాగ్నిఁ దెగక
కలశోద్భవోదగ్రకఠినహస్తకుటీర
కోణకోటరమునఁ గ్రుంగఁబడక
యా ర్వానలాభీలదుర్వారభీకర
జ్వాలికావలిచేతఁ గ్రోలఁబడక
యత్తుద్రరౌద్రబాహుయోపపక్షిరా
ట్పుక్షవిక్షేపంబుపాలు గాక

తే. రమణఁ జూపట్టు రత్నాకరం బనంగ
ఘుమఘుమారావసంరంభఘూర్ణమాన
మీనమకరోగ్రనక్రసమృద్ధిచేతఁ
బరఁగు విదిశాపురంబునఁ బరిఖజలము.

72

ఉ. కోట లగడ్డ లట్టడలు కొత్తడముల్ గవనుల్ కవాటముల్
హాటక గేహాళుల్ వివిధయంత్రములాయుధహస్త్య గేహముల్
ఘోటకముల్ రథానలులుకుంజరముల్ బహువాహినీపతుల్
సాటువ కెక్కువీరభటసంకులముం దగు నప్పురంబునన్.

73

వ. అన్నగరంబున కధీశ్వరుండు.

74

ఉ. సంగరరంగభార్గవుఁడు శాశ్వతకీర్తిరమామనోహరుం
డంగభవాభిరాముఁ డభియాతినృపాలవరేణ్యరాజ్యస

ప్రాంగపరిగ్రహుండు రజతాచలధీరుడు రాజరాజు రు
క్మాంగదమేదినీశ్వరుఁ డహర్పతివంశపవిత్రుఁ డున్నతిన్. 75

మ ధరఁబాలించెఁ బురూరవున్ సగరునిన్ ద్రైశంకునిన్ హైహ
యున్, బురుకుత్సున్నలు సంబరీషు రఘురామున్ రంతి సం
గున్ మరు,త్తు రఘూత్తంసు భగీరథుం బృథు సుహోత్రు
న్నాహుషిన్ భార్గవున్, భరతత్త్వాధిపునిం దిలీపు గయు
మాంధాతన్ శశిన్ బోలుచున్. 76

నీ. దోషాకరత్వంబు తుహినాకరునియంద
మదవిక్రమంబు సామజములంద
విప్రలంభము విటీవిటజనంబులయంద
కుటిలత్వ మింతులకురులయంద
మధుపసంగతి పుష్పమంజరీతతులంద
ఘర్షణంబులు హోటకములయంద
రాగాతిశయవికారములు గాయకులంద
వర్ణసంకరములు వ్రాతలంద

తే. పక్షపాతంబు నీడసంభవములంద
గుణపరిచ్యుతి మార్గణకోటియంద
సన్నతికి నెక్క నమ్మహాసార్వభౌముఁ
డవనిఁ బాలించె బుధవర్గ మభినుతింప. 77

క. మేదినీ ధర్మము నాలుగు
పాదంబులు మోవ నానృపాలుఁడు రాజ
శ్రీ దళుకొత్తఁగ నేలుచు
నాదట నొకనాఁడు నిర్జరాధిపుమహిమన్. 78

నీ. హితబంధుజనపురోహితచయం బొకవంక
 నుత్తమక్షత్రియు లొక్కవంకఁ
 గవిగాయకర్థిమాగధసంఖ్య లొకవంక
 నుడురాజబింబాస్య లొక్కవంక
 వేదవేదాంగకోవిదవిప్రు లొకవంక
 నూర్జితశ్రీమంతు లొక్కవంక
 రణసముద్భటవీరరాహుత్తు లొకవంక
 నురుమంత్రిసామంతు లొక్కవంకఁ

తే. జతురు లొకవంక సకలశాస్త్రప్రవీణ
 హృదయు లొకవంకఁ గొలువ సమిద్ధమహిమఁ
 బరఁగు రుక్మాంగదక్షోణిపాలుకడకు
 నరుగు దెంచిరి శుకశౌనకాదిమునులు.

79

క. చను దెంచిన సంయములన్
 గనుఁగొని భయసంభ్రమములు గడలుకొనంగా
 వినయమున నెదురుగాఁ జని
 మునిచంద్రులపాదపద్మముల కెఱఁగుటయున్.

80

నీ. ఆరోగ్య మస్తు దీర్ఘాయురస్తు యశోస్తు
 శ్రీరస్తు సంకల్పసిద్ధి రస్తు
 హరిభక్తి రస్తు సుస్థిరతాస్తు మహిమాస్తు
 విప్రప్రసాదోస్తు విక్రమోస్తు
 విఖ్యాతి రస్తు దిగ్విజయోస్తు సామ్రాజ్య
 మస్తు మోదోస్తు కల్యాణ మస్తు
 విభవోస్తు సస్యాభివృద్ధి రస్తు నయోస్తు
 దానకామోస్తు సత్కాంతి రస్తు

తే. ధనకనకవస్తువాహనధాన్యపుత్ర
పాత్రలాభోస్తు నిత్యసౌభాగ్య మస్తు
ప్రతిభటాఘటయోస్తు భూపాలనైక
శక్తి రస్తు సదైవ తే జనవరేణ్య!

81

కవిరాజవిరాజితవృత్తము.—

అని మును వ్రీక్రియ దీవన లందఱు
నన్నివిధంబుల నిచ్చిన న
జనపతి చంద్రుడు గైకొని వారలఁ
జయ్యనఁ దోకొని దెచ్చి సుఖా
సనములయం దిడి యర్ఘ్యము పాద్యము
సన్నుతిమీఱఁగ నిచ్చి సమ
ర్చనములు నేసి కరంబులు మోడ్చి తి
రంబుగఁ గన్గొని యిట్లనియెన్.

82

ఉ. ధన్యుడ నైతి మీకృపకుఁ దావల మైతి సమస్తరాజరా
జన్యులలోన ధర్మగుణశాశ్వతకీర్తుల నెల్లవారికిఁ [సా
మాన్యుడనైతి మీరు బహుమానముతో నిట యేగుదేర
మాన్యుల కిట్టిభాగ్యమహిమల్ సనుకూరు నెయ్యెయుగంబునన్.
వ. అని యమ్మహివల్లభుండు వెన్నిధి గన్న పేదచందంబున
నత్యంతసంతుష్టాంతరంగుం డై యమ్మహాయోగిపుంగవుల
కిట్లనియె.

84

ఉ. ఏవ్రత మెల్లలోకముల నెన్నిక కెక్కు మహాప్రసిద్ధిచే
నేవ్రతమెందుఁ బాపహా మెప్పుడు నేవ్రతముత్తమోత్తమం
బేవ్రత మెల్లసంపదల నెచ్చరమారమణీమనోహరుం, డేవ్ర
తమాచరింపఁ దనయిచ్చు బ్రమోదమునొందు నిచ్చులున్. 85

- శ వ్రతముల కన్ని టికంటెను
ప్రతివెట్టగరాని దై శుభప్రదమై సు
వ్రతరాజం బగువ్రత మా
నతి యిచ్చి కృతార్థుఁ జేసి ననుఁ బ్రోవఁ దగున్.
వ. అని విన్నపం బొనర్చుటయును.

86

87

భుజంగ ప్రయాతము.

ధరామండలిన్ గల్గుధర్మవ్రతంబుల్
పురాణంబులన్ శాస్త్రపుంజంబులందున్
గరం బింపు సొంపారఁగాఁ గాంచి మానుల్
పొరిం బల్కి రిట్లంచు భూపాలుతోడన్.

88

సీ. అమితపాపాఘవంశాటవీఘనదాహ
శిఖికిల యేకాదశీవ్రతంబు
దర్పితాహితదై త్యదళనోగ్రవిష్ణుకా
క్షేయకం బేకాదశీవ్రతంబు
కఠినపాతకసముత్కరభేకలోకభు
జ్జిహ్వగం బేకాదశీవ్రతంబు
సంసారసంతాపసంతప్తమానసో

జీవనం బేకాదశీవ్రతంబు
తే. సువ్రతాకల్ప మేకాదశీవ్రతంబు
చిరశుభాకార మేకాదశీవ్రతంబు
చిన్మయానంద మేకాదశీవ్రతంబు
శ్రీసమంచిత మేకాదశీవ్రతంబు.

89

సీ. పుణ్యభూములలోనఁ బురుషోత్తమమువోలె
గ్రహములలో దివాకరుఁడువోలె

నంభోనిధులలోన నమృతార్ణవమువోలె
 నగములలో, మేరునగమువోలె
 నాశ్రమంబులలో గృహస్థాశ్రమమువోలె
 దరువులలోఁ గల్పతరువువోలె
 నధికదానములలో నన్నదానమువోలె
 మణులలోఁ గౌస్తుభమణియుబోలె

తే. స్వర్గమున భూమియందు రసాతలమున
 బ్రతి యొనర్పఁగ రానిసువ్రతము సకల
 మంగళాస్పద మఖిలసంపత్కరంబు
 క్షీతితలేశ్వర! యేకాదశీవ్రతంబు.

90

క. ఆపుణ్యవ్రతశీలుఁడు
 కాపురుషుం డైన పాపకర్తుం డైన
 శ్రీపతిసాయుజ్యంబును
 వే పడయును సత్య మిది వివేకనిధానా!

91

క. సుర దొరసిన గంగాంభరి
 పరిపూరితఘట మశుద్ధిఁ బరఁగినక్రియ భూ
 వర! దశమివృద్ధి గలసేన
 హరిదివస మయోగ్య మెంత యధికం బయినన్.

92

క. పాయుఁ బితృబుణము గయయం
 దాయత మగుబ్రహ్మహత్య యణఁగున్ గాశిన్
 ఏయేవిధమున నున్నన్
 పాయదువో దశమివృద్ధి పాపం బిలలోన్.

93

క. భక్తి యెలర్పఁగఁ దగుళా
 స్తోక్తంబుగ నాచరింపు మురుపుణ్యానిధీ!

వ్యక్తంబు గాఁగ విను వి

ధ్యుక్తంబుగఁ జెప్పెదము యథోచితలీలన్.

94.

ఉ. స్నాన మొనర్చి ధౌతపరిధానములన్ ధరియించి యంటఁగాఁ
గానిమనుష్యులం గనక కల్లులు వల్కక యుగ్రకృత్యముల్
మాని వినిద్రుఁ డై నియతమానసుఁ డై తమలంబుఁ దక్కి శ్రీ
జానిపురాణముల్ వినుట సంగతి శ్రీహరివాసరంబునన్. 95.

సీ. దశమినాఁ డేకభుక్తము నేసి మఱునాఁ డ

హోరాత్రముల భక్తి నుపవసించి

హరిమందిరమున జాగర మొప్పుఁ గావించి

వేగిన ద్వాదశివేళయందు

విప్రోత్తములకు షడ్విధరసోపేతంబు

గా భుజింపఁగఁ బెట్టి కనకనిష్క

తఱులు దక్షిణ లిచ్చి తదనంతరము సుహృ

జ్ఞనులతో నామిషక్షౌద్రశాక

తే. విరహితంబుగఁ బారణ వేడ్కఁ జేసి

నిద్ర దివ మెల్ల వర్జించి నియమపరత

మాపు భుక్త్యంగనాసంగమంబు లుడిగి

యచితగతి నుండు మది యుత్తమోత్తమంబు.

96

క. ఈకరణి జరుపనోపక

యేకాదశిదివస మైన నిరుప్రాద్దు నిరు

త్సేకమున నుపవసించిన

శ్రీకాంతుం డుత్తమముగఁ జేకొను నధిపా!

97

క. కారణబాంధవు లితరు ల

కారణబాంధవులు మీరు గావున నను శ్రీ

నారాయణపుణ్యవ్రత

పారాయణుఁ జేసితిరి కృపామతులారా!

106

వ. అని యపు డప్పరమయోగిపుంగవులకు సాష్టాంగదండప్ర
ణామంబు లాచరించి పాదచారియై కొంతద వ్వరిగి వారల
చేత నాశీర్వాదపూర్వకంబుగా నంపించుకొని క్రమ్మఱు
దన నగరి కేతెంచి కొలువునం గూర్చుండి తన్నుం బరివే
ష్టించి యున్న బుధబంధుపురోహితామాత్యవర్గంబులం
గనుంగొని యమ్మహీవల్లభుం డి ట్లనియె.

107

ఉ. వింటిరె! మీర లీనిగమవేత్తలు యోగివరేణ్యు లిట్లు నా
యింటికి నేఁగుదెంచి నను నెంతయు ధన్యునిఁ జేసి నామనం
బంటఁగ నీమహావ్రతమహాత్త్వము దెల్పిరి యిట్టిదెయ్యెడన్
గంటిరె నాతపగిఫలముఁ గాంచితి మించితిఁ బుణ్యాసంపదన్.

క. తప్పక శ్రీహరివాసర

మొప్పారఁగ నాచరింతు యోగివరేణ్యుల్.

చెప్పినశాస్త్రోక్తిక్రియ

చొప్పుడరఁగ వైష్ణవోక్తి శోభితగరిమన్.

109

క. మీరును నిద్ధారుణిఁ గల

వారును నీసువ్రతం బవశ్యము ముద మిం

పారఁగఁ జరుపుఁడు మన కా

సారసదళ నేత్రుఁ డొసఁగు సాయుజ్యంబున్.

110

వ. అనుటయు నాకొలువునం గలవార లెల్ల నేకవాక్యంబున
ని ట్లనిరి.

111

క. శ్రీజానిశిః బ్రియముగ మము
నోజ వ్రతము సలుపు. మనుచు నూడఁగ నేలా
'రాజానుమతో ధర్మం'
బీజగమున వినమె మాట యెప్పుడును నృపా! 112

క. కావున మీ రిటు చెప్పినఁ
గావించుట కాక యొండు గలదే మాకు
భూవర ! చాటింపఁగఁ దగు
నీవసుమతిలోని ప్రజల కెల్లం దెలియన్. 113

క. అనుటయు నజ్ఞననాథుని
యనుమతమున మంత్రిముఖ్యు లట తలవరులన్
బనిచిరి హరిదివసవ్రత
మనురక్తిం జేయుఁ డనుచు నవనిం జాటన్. 114

ఉ. వారును నవ్వసుంధర నవారణఁ జాటఁ దొణంగి రోలి నూ
రూరను బల్లెపల్లె నగరోత్కరవీధులఁ బట్టణంబులన్
భేరులు తమ్మటంబులును నిస్సహణంబులు శంఖకాహళుల్
భోరుకలంగమ్రోయు నృపపుంగవునాజ్ఞ విసంగఁజెప్పుచున్.

సీ. అభ్యంజనస్నాన మాచరించి దశమం
దుల నొక ప్రొద్దుండ వలయుఁ జుండొ
హరివాసరము నిరాహారు లై జాగరం
బలవుమై నిశిః జేయవలయుఁ జుండొ
ద్వాదశి విప్రసంతర్పణం బొనరించి
వరుసఁ బారణ నేయవలయుఁ జుండొ
తద్దినం బెల్ల నిద్రయు మాటుటన్నంబు
వర్జించి యుండఁగా వలయుఁ జుండొ

తే. అందఱికి నివ్విధంబు రాజాజ్ఞ సుండొ
తప్పఁగా రాదు తప్పినఁ దప్పు సుండొ
నవ్యకై వల్యఫలసాధనంబు సుండొ
యాదినారాయణునకుఁ బ్రియంబు సుండొ. 116

క. అని చాటి రెల్లదిక్కుల
జనములు నివ్విధము సలుపఁ జాగిరి రాజుం
దనభార్యలతోఁ గూడఁగఁ
జనితానందముగ వ్రతము సలుపఁదొణంగెన్. 117

సీ. వీధులు సవరఁ గావించి గంధంబునఁ
గస్తూరికలయంపిఁ గలయఁ జల్లి
క్రొత్తముత్యముల మ్రుగ్గులు విచిత్రములుగా
రంగవల్లిక లేర్పడంగ వ్రాసి
మణిగాసనములఁ బ్రేమ నొనర్చి గోడలఁ
జెలువారఁ గృష్ణలీలలు లిఖించి
కలువడంబులు గట్టి ఘంటాపథములందుఁ
బొడవుగా నునుబట్టుపడగ లెత్తి

తే. కదలికాతతి నిల్పి మేల్కట్లుగట్టి
హర్త్యముల హేమకుంభంబు లందఱిచి
పురము రాజ్యంబు శృంగారముగ నొనర్చి
యవనినాథుండు నదిఁ దీర్థమాడి వచ్చి. 118

మ. కరపాదానసముల్ శుభాంబువులఁ బ్రక్షాళించి శుద్ధాత్ముడై
హరిపూజాస్థలిఁ జిత్రకంబళమునం దాసీనుడై ద్వాదశా

క్షరమంత్రాంచితగోపిచందన సమంచత్ఫలభాగుండు నం
బురుహాక్షోత్క-రమాలికాధరుడు నై మోదంబు దీపింపగన్.

సీ. అభిషేక మొనరించె నమరేంద్ర వంద్యున
కర్పించె బరిధాన మచ్యుతునకు
గనకాంబరునకు నర్ఘ్యమును బాద్యము నిచ్చె
నిచ్చె నాచమనీయ మీశ్వరునకు
నొసఁగె శ్రీగంధంబు వసుదేవసుతునకు
శేషశాయికి నిచ్చె భూషణములు
నిర్మించె శార్ఙ్గపాణికి మౌళి బుష్పముల్
పచరించె ధూపదీపములు హరికి

తే. జూపె నమృతోపహారంబు గోపవతికి
నధికతరభక్తి నీరీతి నాదిదేవు
బూజఁ జేయుచు దిన మెల్ల భూరిమహిమ
జరిపె నేకాదశీమహోత్సవము నృపతి.

120

సీ. తమటనిస్సాణమృదంగ భేరీశంఖ
రవములు భోరున రహిఁ జెలంగ
భరతశాస్త్రనిరూఢి భామాసమూహంబు
నభినయం బలర నాట్యంబు సలుప
శ్రీభాగవతనారసింహవామనవైష్ణ
వపురాణములు భాగవతులు చదువ
శ్రుతిఁగూడి గాయకస్తోమంబు గర్ణామృ
తములుగా సంకీర్తనములు సలుప

తే. బహుళకర్పూరగంధపుష్పములతోడ
 ధూపదీపములను బహుస్తుతులతోడ
 వివిధనైవేద్యములతోడ విష్ణుపూజ
 సలుపుచును భూవిభుఁడు చేసె జాగరంబు.

121

క. అంతటను దెల్లవాఁసిన
 సంతసమునఁ బ్రజలుఁ దాను స్నానంబులు చే
 సెంతయుఁ బ్రియమున లక్ష్మీ
 కాంతునిగుడి కేఁగి మ్రొక్కి కణఁక యెలర్పన్.

122

సీ. దండంబు దర్పితో ద్దండరక్షోహర్త
 కడియండ జాతరూపాంబరునకు
 జోహారు సురమునిస్తుతపాదయుగునకు
 శరణార్థి వైకుంఠశాశ్వతునకు
 జేజే రమాముఖాంభోజాతమిత్రున
 కభివందనంబు పద్మాక్షునకును
 జోతలు కైటభాసురగర్వహారునకు
 నొళిగె బ్రహ్మాండభాండోదరునకు

తే. మోడ్పుకెంగేలు కరుణాసముద్రునకును
 గోపపతికిఁ బ్రణామంబు కోటిసూర్య
 తేజునకు మ్రొక్కు యదువంశతిలకునకును
 సంతసంబును భయభక్తి శరణొనర్తు.

123

సీ. డాచంక వేత్రదండముతోడ బంగారు
 జలజాతభృంగార మలవరించి
 మొలపట్టుకాసెలొ మురళికానాళంబుఁ
 జొనిపి బిగ్గర దిండు పెనఁచి కట్టి

దధిమిశ్రితం బైనధవళాన్న కబళంబు
 సవ్యహస్తమునందు సంతరించి
 రత్నాంగుళీయకప్రభఁ దనర్చినవ్రేళ్ల
 సంది నొక్కొకవడపించె యునిచి

ఆ. గోపసుతులనడుమఁ గూర్చుండి నవ్వుచు
 నఖిలయాగభోగి వై తనర్పు
 దేవ! నీవు చల్ది త్రిదశుల నోరూర
 నారగించులీల లభినుతింతు.

124

సీ. మూఁడుకన్నులవేల్పు ముంజేతికడియంబు
 పఱపుపచ్చడము నై యొఱపుమిగుల
 నక్కున విలసిల్లు చక్కనిపూఁబోణి
 యాలును మనుమరాలై తనర్ప
 బొడ్డుఁదామరఁ బుట్టి పొలుపారుబిడ్డఁ డం
 తటికిఁ దీర్పరియు ధాతయును గాఁగ
 పులుఁగులగమికాఁడు పలుదెఱంగులదాఁటు
 గుఱ్ఱంబు బంటు నై కొమరుమిగుల

తే. ప్రాతఁచదువులు వలకాలిపసిఁడియంది
 యయును గూర్చుండుపీటయు నగుచు మీఱ
 నేలయును మిన్నఁ దన్ను నీనేర్పుకొలది
 తెలియ నేర్తుమె యోయన్న! తెలియదన్న!.

125

క. వన్నెలు గలపచ్చడమఁట
 క్రొన్న నవిలుకాఁడు ముద్దుఁగొడుకఁట వడకున్
 వెన్నెల కిర వఁట కన్నులు
 వెన్నుఁడ వఁట నీకు సవతు వేలుపు లేరీ!.

126

ఉ. ఎన్నఁటిబాంధవుండుధువ్రుఁడెన్నఁటిచుట్టమహాల్య కుబ్జమీ
కెన్నఁటియిష్టురాలిభకులేశ్వరుఁ డెన్నఁటిభృత్యుఁ డిట్టిమీ
యున్నతసత్కృపాగరిమ నెందు నకారణబాంధవుండవై
మన్ననఁ బ్రోచునీకరుణమాతరమే నుతియింప నచ్యుతా!

సీ. రాజసంబున నీవు బ్రహ్మత్వము వహించి
తలఁచినంతనె సృష్టిఁ గలగఁ జేసి
సాత్త్వికంబున నీవు జగతి విష్ణుండ వై
లీలావిభూతిఁ బాలింపుచుండి
తామసంబున నీవు భీమరూపము దాల్చి
సకలప్రపంచంబు సంహరించి
ఘణసహస్రవిరాజఘణిశయనుండ వై
ప్రళయాంబునిధియందుఁ బవ్వళించి

తే. పేర్చి నీరీతి దొంతులు పేర్చి పేర్చి
క్షీతి బహుప్రకారముల రక్ష చేసి చేసి
కూడనివి యెల్లఁ గ్రమ్మఱఁ గూల్చి కూల్చి
విశ్వములు నీవు క్రీడఁ గావించు వధిప!

128

క. శౌరిన్ మురారి హరి నసు
రారిన్ మధువైరి నఘవిదారిన్ బుణ్ణా
చారిన్ సువిచారిన్ శృం
గారిన్ గిరిధారిఁ గొల్తుఁ గలిసంహారిన్.

129

వ. అని యిట్లనేకవిధంబుల సంస్తుతించి యయ్యిందిరాధీశ్వరు
పాదతీర్థంబులు గైకొని నిజమందిరంబునకుం జను నవస
రంబున.

130

సీ. ఏవీధిఁ జూచిన శ్రీవైష్ణవశ్రేణిఁ
 బేర్చిఁ బారణలకుఁ బిలుచువారు
 ఏదేవభవనంబు మోదంబుతోఁ గన్న
 నుపహారములు సల్పు చున్నవారు
 ఏవేదికాస్థలం బీక్షించిన సహస్ర
 నామకీర్తనము లొనర్చువారు
 ఏగృహాంగణము నెయ్యెడ విలోకించిన
 సరవితోఁ బంతులు సాగువారు

తే. నెచట భూసురుఁ గనిన మాయంట వేళ
 యైనయది రం డనుచుఁ గొంచు నరుగువారు
 నగుచు భయభక్తిసంభ్రమాయత్తు లగుచు
 నఖిలమానవు లప్పు డాహ్లాదమునను.

131

సీ. పాయసాన్నము లపూపములు పెసరపప్పు
 లాజ్యప్రవాహంబు లరటిపండ్లు
 ఖండశర్కరలు మీఁగడ లిక్షుఖండముల్
 తీయఁగూరలు చారు తిమ్మనములు
 అప్పడములు పెనునామవడలు మంచి
 పచ్చళ్లు శిఖరుల పనసతొలలు
 మామిడితాండ్రయామలకముల్ పానక
 ములు రసావల్లాలముద్ద పెరుఁగు

తే. శొంతిమజ్జిగలును భూమిసురసహస్ర
 ములకు గంధాక్షతలపూజ మున్ను గాఁగ
 నారగింపంగ నిడి విడియంబు లొసఁగి
 తారుఁ బారణనేసిరి తక్షణంబ.

132

చ. నరపతి వారికిఁ శతగుణంబులుగాఁ బదివేలు భూమిని
 రజరులకు భోజనంబు లిడి స్వర్ణము దక్షిణ లిచ్చి బాంధవో
 త్కరసచివాప్తమిత్రసహితంబు నిజవ్రతమార్గరీతి శ్రీ
 హరిపదపద్మభక్తి చేలువారఁగఁ బారణసేసి రత్తతీన్. 133

క. పారణసేసిన పిమ్మట
 ధారుణిపతి వైష్ణవులును దానుఁ బ్రధానుల్
 శ్రీరామకథలు వినుచును
 వారక దివ మెల్ల నిద్ర వదలి చరించెన్. 134

క. ఈరీతి నాన్మపాలుఁడు
 ధారుణి నేకాదశీవ్రతము సలుపఁగాఁ
 జారుతరభోగభాగ్య
 శ్రీరమ్యస్ఫూర్తి ధాత్రిఁ జెన్ను వహించెన్. 135

సీ. వలె నన్నయప్పుడె వర్షించు మేఘము
 లావులు పాలు చన్నవిసి పిదుకుఁ
 గోరినసస్యముల్ కొండవేలును బండు
 నెల్లకాలము ఫలియించుఁ దరులు
 వినుతసంతానాభివృద్ధి నొందిరి జనుల్
 ధర్మంబు నాల్గుపాదముల నడచె
 శ్రీధాన్యకటక మై చెన్నొందె దేశంబు
 బహుభోగభాగ్యసంపదలు మించె

తే. క్రమము దప్పినమరణముల్ కట్టువడియె
 వ్యాధు లుడివోయె నపమృత్యువద టణంగె
 కఱవు గఱవయ్యెఁ జోరులకాంక్ష లుడిగె
 వసుధ రుక్మాంగదుఁడు సల్పువ్రతముకతన. 136

- క. యమలోకమునకుఁ జన రు
త్తమ మగువై కుంతమునకుఁ దక్క మనుష్యుల్
క్రిమి కీటక పశు పక్షి మృ
గము లాదిగఁ బొందుచుండెఁ గైవల్యంబున్. 137
- వ. ఇవ్విధంబున రుక్మాంగదమహీశోత్తమునిరాజ్యంబుతయు
నూర్జితం బై యఖిలజనులు నత్యంతాహ్లాదంబునం దామర
తంప రై పుత్రమిత్రకళత్రాదులతోడ నభివృద్ధిం బొందు
చుండి రంతఁ గొంతకాలంబునకును. 138
- క. అనఘుం డగురుక్మాంగద
జననాథునిభార్య యైనసంధ్యావళిక్కి
వనజోదరుకారుణ్య
బున గర్భప్రాప్తి యయ్యె మోద మెలర్పన్. 139
- క. చెక్కులు పలుచన లై చను
ముక్కులు నలు పెక్కి చిట్టుములు వొడమెఁ దరుల్
నొక్కులు విరిసెం గోరిక
లక్కమలాననకు నంతకంతకుఁ జేర్చెన్. 140
- క. వెలువెలుకఁ బాతె దేహము
ఆలసత నడుపులను జెయ్యులందును దోచెన్
వెలివిరిసె నాభి జఠరము
కలకంఠకిఁ బొడవు దోచి కానఁగవచ్చెన్. 141
- సీ. బహుళగంధములతోఁ బవనుఁ డల్లన వీచె
దిక్కులు విశద మై తెలివి నొందె
జలరాసు లేడు నుత్సవమున నుప్పొంగె
భానుబింబము శుభప్రభఁ దనర్చె

హవ్యహాహుఁడు దక్షిణార్పుల విలసిల్లెఁ
దరులు పుష్పఫలప్రతతుల నలరె
నిర్మలం బై నట్టిసీరముల్ ప్రవహించె
నఖిలజీవులకు నాహ్లాద మొదవె

తే. నంబుజోదరుదిన్యపాదారవింద
భక్తిభాజనుఁ డైనయప్పార్థివునకు
నమితగుణరత్న సంశోభి యగుకుమారుఁ
డుదయమును నొందునవ్వేళ నుర్వియందు. 142

క. ఆవనీశ్వరునంతగిపుర
భవనాంతరదేశ మెల్లఁ బ్రభచే వెలిఁగెన్
గువలయబాంధవుపొడుపునఁ
బ్రవిమల మగుపూర్వభూమిభాగమువోలెన్. 143

ఉ. నందనుఁ డుద్భవించె ననిన నివిని యెంతయు సంతసించి మి
న్నందుచు సూతికాగృహమునందుల కేగి తనూజువక్త్రమా
నంద మెలర్పఁ జూచి జననాథవరేణ్యుఁడు తీర్థ మాడి చె
న్నొందఁగసత్కుమారజననోత్సవమొప్పుఁగఁజేసెనత్తటిన్.

క. మఱియును బుధబాంధవులకు
నిలువేదల కాశ్రితార్థినివహంబులకున్
జిలుతలకును వృద్ధులకును
మెఱుఁగుంబోడులకు నిచ్చ మెచ్చఁగ నిచ్చెన్. 145

క. జననాథుఁడు పండ్రెండవ
దినమునఁ బుణ్యాహ మొప్పుఁ దీర్చె సుతునకున్
మన మలరఁగ ధర్మాంగదుఁ
డనునామము సకలజనులు నొ ననఁ బలికెన్. 146

చ. ఇవ్విధంబున నమ్మహారాజశేఖరుండు నిజకుమారతిలకునకు
జాతకర్త నామకరణాన్నప్రాశనచౌలోపనయనాదులు క్రమ
క్రమంబునఁ గావించి యనంతరంబ యక్షరాభ్యాసంబు
మొదల కావ్యనాటకాలంకార వేదశాస్త్రపురాణేతిహాస
ప్రకారంబు లెఱింగించి గజతురగస్యందనారోహణనిపుణ
త్వంబును నసి కుంత తోమర గదా ప్రాస త్రిశూల పరశు
చక్రాంకుశ భిండివాలాయుధాది నానాయుధాభ్యాసంబు
లునుం గావించిన.

147

ఉ. సన్ను తరూపవై భవము శాశ్వతకాంతియు భోగభాగ్య మ
త్యున్న తశౌర్య రేఖయు సముజ్జ్వలతేజము నాఁడునాఁటికి
వన్నె దలిర్పఁగా ధరణివల్లభసూనుఁడు బంధుకోటిలో
నెన్ని కమీటుచుం బెరిఁగెనేనిడకొమ్మున దాదితొమ్మునన్. 148

ఉ. ఆవసుధాధినాథుసుతుఁ డంతట యావనరేఖ మీఱ నై
రావణదంతి గంధమున రంజిలుకై వడిఁ గల్పకంబుపూఁ
దీవకతంబునం బొలుచు తెల్వి సుధాంశుఁడుసన్ను తచ్ఛవి
శ్రీ విలసిల్లుభాతి రవిచే నుదయాచల మొప్పునాకృతిన్. 149

మానసీ. సంగరరంగజయం బనయంబు విశాలయశంబుఁ బ్రి
యంబు సముత్తంగపరాక్రమరేఖయు నన్యవధూనిరపే
క్షణమారముస, ప్తాంగసమంచితరక్షయు దానమహత్వము
నెన్ని క కెక్కఁగ రు, క్తాంగగునాజ్ఞ శిరంబునఁ దాల్చి ధ
రాధిపనందనుఁ డింపెనుఁగెన్.

150

చ. త్రిభువనసుందరాంగి సుదతీమణి నంబుజనేత్ర మాళవ
ప్రభుసుత చంద్రరేఖ యనుపల్లవకోమలపాణిఁ గంతుస

న్నిభుండగునక్కుమారునకు నెమ్మి వివాహముచేసె నిందిరా
విభవ మెలర్ప భూవిభుడు విశ్రుతశాస్త్రసమగ్రవై ఖరిన్.

క ధర్మగుణవర్ధనుం డగు

ధర్మాంగదు నిఖిలరాజ్యతం త్రాధిపుఁ గాఁ

జేర్చి నొనరించి భూపతి

నిర్మలహరిపాదభక్తినిరతుం డయ్యెన్.

152.

ఉ. ఆనరనాథసూనుఁ డది యాదిగఁ బ్రోదిగ రాజ్య మెల్ల స
న్తానమెలర్పఁదీర్పుచుఁ గ్రమంబునధర్మము నిర్వహింపుచున్
బూనికమీఱి వైరినృపపుంగవులం బొరియింపుచున్ బృహ
ద్భానుసమప్రతాపభరితస్ఫురణ నివలసిల్లె నుర్వరన్. 153.

ఉ. ఆయతదేహదీప్తు లఖిలావనిభాగ మలంకరింప నా
రాయణపాదపంకజపరాయణుఁ డంబుజగర్భసూనుఁ డా
మ్నా యవిశారదుండుమునినాయకమాళివిభూషణంబుప [న్.
ర్యాయపితామహుండుహృదయంబుననంతకుఁజూచు వేడుక

నీ. ప్రబల మైనజటాభరంబుపైఁ జుట్టిన

కాషాయవస్త్రప్రకాశ దనర

వక్షస్థలమున క్రేవఁ దనర్చువనజాక్ష

మాలికాదీప్తిసామగ్రి నిగుడఁ

గటిమండలమున సంగత మైన కృష్ణాజి

నోత్తరీయకము చెన్నొప్పుచుండ

నంసస్థలమున నారాయణసంకీర్త

నము మ్రోయు మహతి గానము దలిర్ప

తే. దండము సకలతీర్థకమండలమును

లాలితస్ఫూర్తిఁ దగుజపమాలికయును

హస్తమున మీఱఁగాఁ గలహస్తయుండు
వచ్చె నారదముని సమవర్తికడకు.

155

ఉ. దూరమునందె యమ్మనినెదుర్కొని దండధరుండుభక్తియే
పారఁ బ్రణామముల్ సలిపె నయ్యతిరాజశశాంకుపాదపం
కేరుహముల్ విశేషమణికిలితదివ్యకిరీటవిస్ఫుర
స్ఫారనవప్రభావలుల భాసురలీల నలంకరింపఁగన్.

156.

క. రుచిరాసనంబునం దిడి
యచలితభయభక్తితోడ నర్ఘ్యము పాద్యం
బుచితముగ నొసఁగి మునితో
వచియించెను దండధరుఁ డవష్టంభముగన్.

157

ఉ. సారసగర్భసంభవ విశాలతపోధన యాశ్రితై కర
క్షౌరతబుద్ధి మీరలు ప్రసన్నత మన్నిలయంబు గన్గొనన్
వారక నేఁడు వచ్చుట లవారణ చిచ్చుకగుంటమీఁద భా
గీరథి వచ్చినట్లు పరికింపఁగ నింతటిపుణ్య మబ్బునే.

158.

క. చరియింతువు త్రిభువనములు
మొరయింతువు మహతియందు మురరిపుచరితల్
విరియింతువు భవతిమిరము
వరియింతువు ముక్తికాంత వనజభవసుతా!.

159.

క. తెలియుదువు లోకవార్తలు
బలియుదువు ముకుందపాదభక్తిక్రియలన్
మలియుదువు సుజనగృహముల
వెలయుదు వధ్యాత్మవిద్య విబుధమునీంద్రా!.

160.

చ. కనుఁగొనుచుందు వెప్పుడు జగంబులసర్వమునీదుదృష్టిలోఁ
గొననివిశేష మెందు నొనగూడదు ధారుణిలోనిమర్త్యలే

చనవున నన్నుఁ గైకొనక సద్గతి కేగుచు నున్నవార లె,
వ్వనిశరణంబుచొచ్చిరిద్రువంబుగనాకెటుఁగంగఁ జెప్పఁడా.

.ఉ. ఓయనఘాత్త! తాపసజనోత్తమ! నారద సన్తునీంద్ర! నా
రాయణపాదపంకజపరాయణ! నిన్ను మదీయపూర్వపు
ణ్యామతసత్ఫలంబుముదమారఁగఁగాంచినభంగిఁగంటి న
న్యాయము నాదురాజ్యసుఖ మారడిబోయెఁబొసంగఁజూడుఁ

.సీ. అన్నవిక్రయులు దేవాధికారులు. సురా [డా.

పానవర్తనులు గోబ్రాహ్మణాంగ
నాహంత లన్యకాంతాపరాయణులు వి
శ్వాసఘాతకు లనాచారనిరతు
లన్యతవాక్యులు సజ్జనాపవాదులు గురు
ద్రోహులు పిశునతా ద్యూతరతులు
గృహదాహకులు విష్ణుకీర్తనద్వేషులు
శివదూషకులు కులశ్రీవిదూరు

.ఆ. లంటఁగానిసతుల ననురక్తిఁ బొందిన
ఖలులు బాలవృద్ధగణము లుండ
భుక్తిగొన్న దుష్ప్రభులు నేగుదెంతురు
ప్రతిదినంబు నాదుభవనమునకు.

163

.సీ. కూటసాక్షులు హీనకుల సేవకులు వృష
లీపతు లన్యధనాపహరణు
లన్వయచ్యుతులు రణావనివిముఖులు
చౌర్యవర్తనులు పాషండమతులు
సుకృతవిక్రయులు భూసురగురుద్వేషులు
శరణాగతావనశూన్యు లవని

మిత్రఘాతకులు స్వామిద్రోహా లాశ్రిత
జనవిసర్జనులు విషప్రయోగు

తే. లాదిగాఁగల్గు పాపాత్ము లనుదినంబు
మనుజులొకంబు నందుండి మత్పురమున
కన్నిత్రోవల నర్బుదన్యర్బుదముల
సంఖ్య లేతెంతు రుడుగని సందడులను.

164.

క. నరకంబు లెల్ల నిరతము

సిరి దొలకుచునుండు సకలజీవులచేతన్
బురవరము నాల్గుదిక్కులఁ
బరిపూర్ణత నొందు జనుల బాధలరవముల్.

165.

చ. గురుతరవిక్రమస్ఫురణఁ గోటులసంఖ్యమహోగ్రకింకరుల్
పరిగొని పాపకర్తులను బట్టికరంబులు గూడఁగట్టి ని
ష్ఠురకరవాల శూల పరశు త్సురికాదులఁ గాల్గుజేతులున్
శిరములు వక్షముల్ దుమురుసేయుచు నుండుదు రెల్లకాల
మున్. 166.

చ. గొందఱి నంధకూపములఁ గూలఁగఁద్రోచియుఁ జాపతాలపైఁ
గొందఱిదేహముల్ నలియఁగొట్టియు నేత్రములందువ్రేలఁగాఁ
గొందఱఁ గట్టి చేదియును గ్రూరమృగాదన కోటిముందఱి
గొందఱఁ గట్టివేసియును గొందఱి నమ్ములపాలుఁ జేసియున్.

క. ఈకరణి నెల్లకాల మ

నేకవిధంబులను బాధ లెడతెగక భటా
నీకములు సేయుచుండుదు
రీకాలమునందు దొరకఁ డెందు నొకండున్.

168.

ఉ. పట్టణవీధులందు నసిపత్ర వనంబులయందు డాకినీ
హాట్టములందు రాజభవనాగ్రములన్ జెఱసాలలందు నే
పట్టుననిండియుండుదురు పాయగఁద్రోయగరాకమూకలై
యొట్టిడినట్లు నేఁడొదవఁడొక్కరుఁడున్ బురిపాడుదేరెడిన్.

ఉ. ఏనొనరించు కార్యగతి యెయ్యది సంయమనీపురంబు నా
నానరక న్రజంబులు జనంబులచేఁ బరిపూర్తి నొందుచున్
గానగవచ్చుటెన్నఁడు సుఖస్థితి గల్గునొకో భటాలికిన్
మానివరేణ్య! సర్వముఁగ్రమంబున నాకెఱుగంగఁజెప్పుఁడా.

క. అని పలుకు జమునివాక్యము
విని సురముని వలికె భూమివిభుఁడు మహాత్ముం
డనఘుఁడు రుక్మాంగదుఁ డను
ఘనపుణ్యుఁడు రా జొకండు గలఁ డిలలోనన్. 171

క. ఏకాదశీవ్రతం బతఁ
డేకాలముఁ బ్రజలుఁ దాను నెడవడ కుండన్
బ్రాకటభక్తిన్ జలుపఁగ
నాకతమునఁ బరమపుణ్యు లై జను లెల్లన్. 172

క. నీ పురికి రారు మానవు
లాపురుషోత్తముపదంబు నందుదు రెంతే
గాపురుషు లైన నిక నీ
వాపద్మజుకడకు నేఁగి యతిరభసమునన్. 173

చ. కమలజుఁ గాంచి భక్తి యెసఁగన్ బ్రణమిల్లి పరేతరాజ! నీ
క్రమము సమస్తముం దెలియఁగావినిపించినఁ బద్మసంభవుం
డమరఁగనీదురాజ్యము ప్రియంబున ! నెప్పటియట్లయుండఁగా
సముచితలీలఁజేయును బ్రసన్న మతిన్ జనుమీక్షణంబునన్. 174

వ. అని నారదుండు దండధరునకు హితోపదేశంబు చేసి య
మ్మునియుం జనియె నని సూతుం డెఱింగించిన విని శౌన
కాదిమహామును లటమీఁది వృత్తాంతం బెట్టి దనిన. 175

శా. గౌరీమానసవాస వాసవసతీకల్యాణ కల్యాణశై
లారూఢాయతచాప చాపలఖలవ్యాపాద పాదాగ్రమం
జీరధ్వానవిశేష శేష ఫణివస్త్రికారకారా మహీ
గారారాతి బలాబలారి బలదక్షాదీక్ష దక్షద్విపా. 176

క. వ్యాసాదిమానిమానస
వాసా! వాసవవిరించివరదా! వరదా
నాస క్తచి త్త! చి త్తజ
లాసకలీలాభిరామ! లక్ష్మీధామా!. 177

పృథ్వీ. విశేషఫణిభూషణా వినుతభక్తసంతోషణా
ప్రశస్త మృదుభాషణా ప్రబలదుఃఖసంశోషణా
త్రిశూలవరధారణా త్రిపురదైత్యసంహారణా
నిశీంద్రనవమండనా నిఖిలవైరిజిద్భండనా!. 178

గద్యము. ఇది శ్రీమత్పార్వతీశర్వరవరప్రసాదలబ్ధకవితాపవిత్ర
పోతయామాత్యపుత్ర సకలజనానందచర్య ప్రాధకవి
మల్లనార్య ప్రణీతం బైన రుక్మాంగదచరిత్రంబను మహా
పుణ్యకథయందు రుక్మాంగదుం డున్నెడకు శౌనకాదిమహా
మును లేతెంచుటయు నవసీశ్వరుండు పుణ్యవ్రతోపదే
శంబు సేయు మని ప్రార్థించుటయు నమ్మును లేకాదశీవ్రత
మాహాత్మ్యం బెఱింగించుటయు నాబాలవృద్ధజనసహితం
బఖిలావసీజనసమూహంబుతోఁ జాతుర్భుక్తవర్జితంబుగా

నేకాదశీవ్రతం బవనీశ్వరుం డాచరించుటయును దద్విత
 నిమిత్తంబున వసుంధర సర్వసంపత్సమృద్ధి నొందుటయు
 ధర్మపత్నియైన సంధ్యావళియందు ముకుందచరణారవింద
 భక్తితాత్పర్యుండగు ధర్మాంగదుం డుద్భవించుటయు ధరణీ
 చక్రంబునంగల మానవలోకంబులో నొక్కండయిన యమ
 సదనంబునకుఁ జనకుండుటయుఁ దత్పుత్రపౌత్రులాచరిం
 చువ్రతపుణ్యంబునంజేసి యమలోకంబున మున్నున్న నార
 కులు నరకనిర్ముక్తులై దివ్యలోకంబున కరుగుటయు జమస
 దనం బఖిలజనశూన్యత్యంబు నొందుటయు నారదుండు
 యముని పురంబునకుం జనుటయు ధర్మరాజు తనలోక
 శూన్యవృత్తాంతంబు నారచునకు విన్నవించుటయు నత
 నికి నారదుండు రుక్మాంగదుం డొనరించు నేకాదశీవ్రత
 ప్రభావం బెఱిగించుటయు నతండు కమలగర్భసమ్ముఖం
 బునకుం జన నియోగించి చనుటయు నన్నది ప్రథమా
 శ్వాసము.

శ్రీ ర స్తు.

రుక్మాంగదచరిత్రము

ద్వితీయాశ్వాసము.



గౌరీహృదయాబ్జ

ప్రాగల్భ్యమరందభృంగ! పంచాక్షరమం

త్రాగమరూప! పదాంగద

భోగికులాధీశ! దక్షపురభీమేశా!.

1

వ. అవధరింపు మక్కథకుండు శౌనకాదిమహామునుల కిట్లునియె.
అట్లు హితోపదేశంబు చేసి నిలింపమాని చన్నసిమ్మట
ధర్మరాజు శతసహస్రసంఖ్యగల భయంకరకింకరవర్గంబు
నిరంకుశప్రతాపంబున నిరువంకలం గొలువ మహామహిష
వాహనారూఢుం డై శంఖ కాహళ మృదంగ తమ్మటా
నేకభేరి నిస్సహణ ధ్వానంబులు చెలంగ నాప్రాద్దై కదలి
గగనగమనంబున ననేకలోకంబు లుత్తరించి సర్వలోకోత్త
రంబగు సత్యలోకంబున కరిగె. తత్పట్టణప్రదేశంబున నగణ్య
రత్నహాటకప్రాకార గోపురాట్టాలక హర్ష్యమంటపో
ద్యాసీతంబును గపోతపాలికాద్వారతోరణ స్తంభవిరాజి
తంబును మరకతమణిగవాక్షకుడ్యవేదికారమ్యంబును గన
కకవాట దేహలీప్రభాభిరామంబును జతుశ్శాలాభివితాన
విశాలంబును నవీనశాతకుంభకుంభాలంకారశిఖరప్రదేశ

శోభితంబును నగుచు విలసిల్లు పద్మభవునగరసింహద్వారం
 బున లులాయంబు డిగ్గి దౌవారికులచేతఁ దనరాక కమల
 సంభవున కెఱిగించి యద్దేవతాసార్వభౌము ననుమతంబున
 నగరు చొచ్చి చనునవసరంబున సనక సనందన సనాతన
 సనత్కుమారాది యోగింద్రులును వసిష్ఠ వాలఖిల్య
 వామదే వాత్రి కశ్యప కణ్వా కలశభవ భరద్వాజప్రముఖ
 సన్తునివ్రాతంబును దేవేంద్రప్రముఖ దిక్పాలకస్తోమంబును
 జంద్ర సూర్యాది గ్రహంబులును గరుడ గంధర్వ సిద్ధ
 విద్యాధర యక్ష రాక్షస సమూహంబును ఋతుసంవత్సర
 మాస పక్షంబులును దివా రాత్రంబులును సప్తకులపర
 తంబులును సప్తసముద్రంబులును సప్తద్వీపంబులును నదీ
 నదంబులును బరివేష్టించియుండ వజ్రసింహాసనాసీనుండై
 కొలువునం గూర్చున్న భారతీజానిం గని కాలదండ కాల
 పాశాది సాధనంబులు ముందటం బెట్టి సాష్టాంగదండప్రణా
 మంబు లాచరించి ముకుళితకరకమలుండై యనేకవిధంబుల
 సంస్తుతించి యిట్లనియె.

2

శా. వాణీనాథ ! సమస్తదేవవరదా! వ్యక్తంబుగా దేవతా
 శ్రేణుల్ మీరు వినంగఁజెప్పెద విచారింపుండు రుక్మాంగద
 యోణీపాలుఁడు విష్ణుభక్తుఁడు మహాశుద్ధాత్ముఁ డౌదార్యపా
 రీణస్వాంతుఁడుతానుభూమిజనులున్ బ్రీతిన్ సదాకాలమున్.

క. హరివాసరంబు నియతిన్

ధర చాతుర్భుక్తవర్జితంబుగఁ జరుపన్

నరు లాపుణ్యాఫలంబున

హరిపురికే చనుచు నుండు రధికవిభూతిన్.

4

క. నాలోకంబున నిప్పుడు

భూలోకము నరుఁ డొకండు పొడకట్టఁడు నే
నేలాగున యమలోకముఁ

బాలింపుదు హీనవృత్తిఁ బడఁగాఁ జాలిన్.

5

తే. నరకములయందు మున్నున్న నరులు దివికిఁ

జనిరి తత్పుత్ర పౌత్రులు సలుపువ్రతమ
హత్త్యమునఁ జేసి క్రొత్తనీ రగుగుఁ దెంచి
ప్రాతనీరును గొనిపోవుభంగి మీఱ.

6

సీ. విప్రాలయములందు విడిమట్టుగానుండు

వాని మంటలలోన వైవలేదు

విప్రు నిందించంగ వినువానిచెవులందు

కఱకునారసములు పఱపలేదు

విప్రుపై నలిగి యుద్వృత్తిఁ దిట్టినవాని

జిహ్వా మంగలకత్తిఁ జీఱలేదు

విప్రుసొమ్ము భుజించు వృజినాత్మ నుదరంబు

కఱకుఁపంబులఁ దగుగ లేదు

తే. విప్రతతిమీఁద నధికారవృత్తిఁ దిరుగు

నధము ససిపత్ర వనధారయంత్రతప్త

వాలుకా కుంభ శిఖి రౌరవములఁ ద్రోచి

భీకరంబైన బాధలఁ బెట్టలేదు.

7

క. దేవాధికారులను భా

ర్యావర్జితులను సురాలయంబున సురతం

బావర్తించిన హీనులఁ

బావకుగుండముల లేదు పడఁద్రోయంగన్.

8

చ. అన్యతములాడినట్టి యధమాధమునాలుకఁ గోసివేయలే
దని శరణన్నఁ గావని దురాత్ముల నిష్పలయేటిలోపలన్, మూ
నుఁగఁగఁద్రోయలేదు ఋణముంగొనిపెట్టకపాయఁద్రోచు దు
ర్జనుఁ బురివెంట్లుచుట్టి పరుషంబునఁ గాల్వఁగలేదు వీధులన్.

క. రెట్టికి మిగులఁగ ఋణధన

మిట్టలమునఁ గొన్న పాపహృదయుని వ్రేలం
గట్టి వడి నినుపగుదియల

బిట్టరవఁగ మోదలేదు పేర్చినకినుకన్.

10

క. కొండిని మేనుగ్రాగుచు

నుండిన తైలంబులోన నుడికింపఁగలే

దెండబడఁ దిగిచి కండలు

ఖండింపఁగలేదు దేవ! కనకాపహరున్.

11

క. గో విప్ర స్త్రీ హత్యలు

గావించినఖలుల బ్రహ్మకల్పంబులు నా

నావిధనరకశతంబుల

లో వడి వ్రేయంగలే దలుక నిగుడంగన్.

12

క. విం దనుచుఁ బెట్ట మానవు

లం దునిమినపాపకర్తులను బరదారా

నిందితులఁ దప్తవాలుక

లం దీడ్వఁగలేదు కన్నులను జల మొలుకన్.

13

సీ. పరిధాన మంది భూపతికార్యతతిహాని

నేయు నజ్ఞాని పొట్ట చింపలేదు

పతిసొమ్ముఁ దిని యన్యపతికి లోఁజే యిచ్చు

కలుషచిత్తుని వన్నిఁ గడుగలేదు

బహుమానపాత్రుఁ డై పతిభూమి యహితభూ
 పతి కిచ్చు ద్రోహిఁ గూల్పంగ లేదు
 పతి నిల్చినట్టిచో బల్కి నుండఁగ నొంటి
 వచ్చినఖలుఁ ద్రుంచి వైవలేదు
 తే. పతికి మాఱిడి పతిమాట భక్తితోడఁ
 జేయ నొల్లని తులువ నిర్జింపలేదు
 ప్రజలతోఁ గూడి పతిసొమ్ము పరఁగఁ బంచి
 కుడుచునధములతల దెగఁ గొట్టలేదు. 14

శ. భూవరు దుర్గమునకునై
 చావక పగతురకు నిచ్చి సన్తానముతో
 జీవించు నధమునురమున
 గ్రావం బెత్తంగలేదు కల్పాంతంబుల్. 15

క. పతి కవసర మగుచోటను
 బతిముందఱ నిలువలేక పాఱినభటులకొ
 జితిఁ గాల్వలేదు భగ్న
 వ్రతుఁ దోయఁగ లేదు ముళ్ల రాసులమీఁదన్. 16

ఉ. చేసినధర్మముల్ హృదయసీమల సిగ్గొక యింతలేక యు
 ల్లాసముతోడఁ జెప్పకొను లక్షణశూన్యులనోళ్లు గాలఁగా
 సీసము వోయలేదు సరసీరుహనేత్రలఁ బర్వరాత్రులం
 డాసిన హీనులం ఘృతఘటంబుల వ్రేల్చఁగలేదు నిర్దయన్.

క. వెఱవక బ్రాహ్మణకాంతలఁ
 జెఱవట్టినక్రూరమతులఁ జిత్తజుకేళిం
 జెఱచినదారుణకర్తులఁ
 గొఱతలవేయంగలేదు గురుశౌర్యమునన్. 18

క. ధర్మంబు తప్పజెప్పిన
దుర్మార్గుల నెరయఁగట్టి త్రోయంగాలే
దర్శిలి నేయక శంబర
నిర్ముక్తంబైన కూపనివహములందున్. 19

చ. మగని మొఱంగి యన్యమగుమానవుతో రతిసల్పుచుండున
మృగువశరీరయష్టిఁ గల మాంసముచెండఁగలేదు సోదరుం
బగ గొని రాజ్యలోభమునఁ బట్టి వధించినదుష్టకర్తునిన్
భగభగమండుమంటలకుఁ బట్టి కమర్పఁగలేదు షడ్వజా! 20

క. జనపతిచే దుర్దానము
గొని ధర్మవ్యయమునేయఁ గొలుపనిలోభా
త్తునిఁ గ్రిమికూపములోపల
నునుపంగాలేదు బాధ నొరలుచు నుండన్. 21

సీ. ఆసిపత్రవనములయందుఁ ద్రోయఁగలేదు
విలపింపఁ గన్యకావిక్రయులను
దారుయంత్రముల నందందఁ ద్రిప్పఁగలేదు
దారుణక్రియ గురుతల్పగులను
గూటశాల్కలులందుఁ గుదియఁగట్టఁగ లేదు
పాటిదప్పిన ధరాపాలకులను
గాలసూత్రముల వీడఁ గుదింపఁగా లేదు
పటుశక్తి విశ్వాసపాతకులను

తే. వహ్నిగుండంబులను బడవై వలేదు
తల్లడంబందఁగా గృహదాహకులను
బెబ్బులులచేత వడిఁ గరిపింపలేదు
గరళ మన్నంబులో నిడ్డకష్టమతుల. 22

తే. పంక్తిభేదం బొనర్చిన పాపినోర
నిప్పు లిడ లేదు లే దవనీసుపర్వు
తల్లిఁ జెల్లెలి గోవును దన్నినట్టి
క్రించుచరణంబు లలుక ఖండించివైవ. 23

చ. వదలక తీవ్రదాహమున వారికినై పఱతెంచుచోట న
య్యుదకసమీపభూమినురులొడ్డి మృగంబులబట్టి చంపుదు
ర్తదులను దప్పి నాకటనుమాడఁగ నెండలఁగాల్లునేతులున్
గుదియఁగఁగట్టిత్రోయ నొనఁగూడ దదేమిత్రిలోకవందితా!.

క. ఉపకారము మఱచిన పా
పపునరుఁ దలక్రిందుగాఁగ బహుపాద్ధనపా
దపశాఖ వ్రేలఁగట్టఁగ
నిపు డేమియు దొరకకున్న దింద్రాదినుతా!. 25

క. హరిపాదభక్తు లై యీ
శ్వరనిందయు శంభుచరణసంసేవకు లై
హరినిందయుఁ గావించిన
దురితాత్ముల లేదు దప్పితోఁ గృశియింపన్. 26

క. ఫలవృక్షంబులు నఱికిన
ఖలులఁ దటాకములు వగులఁగాఁ జేసిన దు
ష్టుల గిరిశృంగంబులనిడి
దొలుపంగా లేదు దప్పితోఁ గృశియింపన్. 27

క. ప్రభునొద్ద నుండి సుజనుల
యభిమానముఁ దూలనాడి యధిపతి యిడున
య్యభిమతములు దప్పించిన
త్రిభువనకంటకుల లేదు తిత్తోలువంగన్. 28

ఉ. అన్నము వేదమున్ వెలకు నమ్మిన యజ్ఞుల నోరఁ గ్రొత్తతా
సున్నము విష్ణుయం బలిమిఁ జొన్నగలే దరగాసు విశ్రుచేఁ
గొన్న వివేకశూన్యులను గొట్టులఁ బెట్టఁగలేదు గోష్ఠముల్
దున్నినదోషి మేను బలుదూటులుపుచ్చఁగ లేదు ముప్పిరిన్.

తే. ఆవులను బందెగొన దొడ్డినాఁగి నీరు
గసపు నిడనిజనంబు కల్లానుగలను
బాటినేయనివానిఁ గుంపటులఁ గాల్వఁ
జదువఁగా లేదు లేదు కుంచమును దూము.

30

క. అగ్రజుని బెండ్లిసేయక
వ్యగ్రతఁ దా మున్నుఁ బరిణయము నొందినదు
ప్రాగ్రేసరు నీడ్వఁగలే
దాగ్రహ మొదవంగఁ గర్కశావలిమిఁదన్.

31

చ. ఒకనిమిషార్థదుగ్ధమున కోర్చి నిజేశునితోడఁగూడి పా
యకయనలార్చులం దెగి మహావిభవంబున స్వర్గభోగమొం
దక పతిఁ బాసి ప్రాణములు నమ్మిచరించువితంతుఁబట్టి పా
వకనిబిడోగ్రకుండముల వైవఁగలేదు సహస్రవర్షముల్. 32

ఉ. దేవరతోటఁబుష్పములు దెచ్చి శిరంబునఁ దాల్చుకొన్న పా
పావహఁగూటశాల్తలులయందులఁబ్రాకఁగఁద్రోయలేదుచో
రావలినేలి విత్తము నహర్ని శమున్ హరియించుకూరులన్
వావిరి సంధకూపముల వైవఁగలేదు మహాగ్రహంబునన్.

సీ. పరభామ నభిలాషపడి నిరీక్షించిన

దుర్ధార్గు కనుదోయిఁ దొలుప లేదు
పరకళత్రము చేయి వట్టిన పాపాత్ము
కరముఁ గాకులగాళ్లఁ గరపలేదు

పరసతివదనచుంబన మొనర్చిన దుష్కృ
తాత్తువక్తమునఁ గొఱ్ఱదమలేదు
పరునియిల్లాలి లోఁబడఁ గొఁగిలించిన
తులువదేహంబులి త్తోలువలేదు

తే. పరపయోరుహముఖకుచప్రాంతములను
నఖము డిగిచిన ఖలుని వేల్పుఁటలేదు
పరవధూమణిఁ బొందిన భాగ్యహీను
కోశ మసిధార మొదలంటఁ గోయలేదు.

34

క. ఋతుమతి యై యుండిన కుల
సతిఁ గవయక వేఱె యొండుజలజాననతో
రతి సల్పిన భూణఘ్న
వ్రతుఁ జెఱఁ బడఁ ద్రోయలేదు వ్రక్కలువాఱన్.

35

క. ధరణీసురవృత్తులు దమ
పరిధానముకొఱకు నడ్డపాటొనరుచు న
ద్దురితాత్తులఁ ద్రోయఁగలే
దిరువదియొకనరకముల ననేకాబ్దంబుల్.

36

చ. జనకునిఁ దల్లి నగ్రజుఁ బ్రసన్నులఁజేయక హీనవృత్తిఁ గ
న్గొనినమహాపరాధితల గొడ్డఁట వ్రక్కలు వాపలేదు లే
దనవరతంబు వల్లభుని నప్రియభాషలఁ దూలనాఁడు దు
ర్వనితముఖంబుగాల్చి కరవాలునమాంసము చెండివేయఁగన్.

క. గురునిందాపరుల దివా
సురతపరాయణుల శునకసూకరరక్ష
పరుల నసిపత్రగహనాం
తరముల వడి త్రోయలేదు తామరసభవా!

38

ఉత్సాహ. నదులలోఁ దటాకముల వనంబులందు దేవతా
సదన కూప గోష్ఠ బిల కుశస్థలంబులందు దు
ర్మదమునకొ మలంబు నిడిన మానుషాధముల భయం
బొదవఁ గదలఁ దలలమెదడు లొలుక నడవలే దొగిన్. 39

క. కాలినయమ్ములఁ జిల్లల
కోలల విషయుక్తమైన గురుశరములచే
నాలముఁ జేసిన క్రూరులఁ
బ్రేలింపఁగ లేదు యినుపపెనములమీఁదన్. 40

తే. ఆశుచి యై యుండి గో విప్రహవ్యవహుల
నంటుకొను ఖలుకరముల నట్లు సూర్య
చంద్ర తారలఁ గనుగొన్న జడుని కన్ను
లనలములఁ గాల్వలేదు భాషాధినాథ!. 41

క. కలకొలది శ్రాద్ధకాలం
బులఁ బితృదేవతల భక్తిఁ బూజింపనిక
ర్మలఁ గాలపాశమందునఁ
బొలియఁగ నునుపంగలేదు భువనశరణ్యా!. 42

క. అమవసల నేటుపూన్చిన
కుమతులఁ దద్వాసరమునఁ గ్రూరతఁ దరువుల్
సమయించిన యవివేకులఁ
గమలోద్భవ! ద్రోయలేదు గరళములందున్. 43

క. తనవెనుక భీతిఁ బొందిన
జనునికొ రక్షింపలేక శాత్రవునకు న
ప్పనఁజేసిన యధమాధముఁ
గనియలుగాఁ గోయలేదు కరపత్రములన్. 44

ఉ. శ్వాసము కోడి బేడి వ్యభిచారి ననామకు నూరబంది ము.
 టై నసతి స్ఫురాపుని నిజాన్వయదూరు నశౌచు సూతకున్
 బీనుఁగు నెల్క గార్ధభముఁ బిల్లిని నూసరి నంటినప్పుడే
 స్నానము నేయఁడాఖలునజస్రముఁద్రోయఁగలేదు నగ్నులన్.

మత్త చిత్రగుప్తుఁడు వ్రాత వ్రాయఁగఁ జేతులాడక యింటిలోఁ
 జిత్ర మాకులు ఘంటము న్నిరసించి పారఁగ వైచె నౌ
 పత్రముల్ శిథిలంబు లై యసిపత్ర కాననముల్ దివా
 రాత్రు లూరక వాడి చెప్పఁగరాదు పంకజసంభవా! 46

మత్త. కాలదండము త్రుప్పువట్టెను ఘాతుక క్రియ నిస్సిరో!
 కాలపాశము కచ్చువిచ్చె నఖర్వవిక్రమ మొందఁగాఁ
 గాలకింకరకోటిభీకరగర్వ మెల్ల నణంగె నీ
 కాల మేటి యమాధికారము గైకొనుండు సమస్తమున్. 47

నీ. అని విన్నవించిన యమునివాక్యము లెల్ల
 విని పద్మభవుఁడు మన్నన యెలర్ప
 నోదండధర! రాజ్య మొప్పగింపఁగ నేల
 ధాత్రీశ్వరుఁడు సల్పుఁ దద్వ్రతంబు
 భంగి యట్టిద యందు భస్తంబులౌఁ బాత
 కము లెల్ల నీ వెటుంగనివి గలవె
 హరికిఁ బ్రాణంబు శ్రీహరివాసరవ్రతం
 బది యణంచినఁగాని యనఘ! నీదు

తే. భూమి యభివృద్ధిఁ బొంద దాపుణ్య మెట్లు
 కుంతితము నేతుఁ జేసిన గోత్రధరుఁడు
 కినియ కూరక యెట్లుండు కినిసె నేని
 వలవ దదియడ్డ వెట్ట నెవ్వారివశము.

గీ. ఒక యుపాయంబు గల్పించి యుచితభంగి
నవనినాథుఁడు గావించు నావ్రతంబు
మఱచి యుండెడు నట్లుగా నెఱయఁ జేతు
శమన! సంతసమందు విచార ముడిగి.

49

ఉ. శ్రీహరిఁబోలుదైవమును శ్రీహరిభక్తులఁబోలు మానవుల్
శ్రీహరివాసర వ్రతవిశేషఫలంబునుఁ బోలు ధర్మసం
దోహము లేదు సమృద్ధముతో హరిఁ గొల్చిన వారికెల్ల సం
దేహము లేదు చేకురు ననేకశుభోన్నతభోగమోక్షముల్.

క. పావనములు కలివిషసం
జీవనములు విజితమృత్యుజీవనములు భృ
త్యావనములు చింతితసం
భావనములు వాసుదేవు పదసేవనముల్.

51

క. స్ఫురితంబులు దూరీకృత
దురితంబులు మృత్యుభయవిదురితంబులు భూ
భరితంబులు హతరోగ
త్వరితంబులు చక్రపాణివరచరితంబుల్.

52

సీ. తలఁచినయంతనే ద్రౌపదిమానంబు
నిలువఁడా యక్షయవలువ లొసఁగి
శరణన్నమాత్రానఁ గరిరాజుఁ గావఁడా
ఘనచక్రధార నక్రంబు దునిమి
కలఁడన్నమాత్ర నె కలుగఁడా! కంబంబు
నందుఁ బ్రహ్లాదుఁ డానంద మొందఁ
గనుఁగొన్నమాత్ర నె కట్టఁడా పట్టంబు
రావణానుజుని దద్రాజ్యమునకు

తే. శ్రీహారికి సాటిదైవంబు సృష్టి గలఁడె
హరి ప్రమోదించఁ జేకురు సధికమహిమ
హారికిఁ గ్రోధంబు రా నెవ్వఁ డాచరించు
వాఁడు నిలుచుట యగుదు జీవంబుతోడ.

53.

సీ. జలజాతు పదపంకజములు పూజింపఁగా
వలవదా ! చేతులు గలుగుఫలము
శేషశాయికిఁ బ్రదక్షిణ మాచరింపఁగా
వలవదా ! పదములు గలుగుఫలము
దితిజాంతకుని దివ్యదేహంబు గనుఁగొన
వలవదా ! కన్నులు గలుగుఫలము
నలిననాభుని దివ్యనామముల్ వినుతింప
వలవదా ! నాలుక గలుగుఫలము

తే. కనకపీతాంబరుని దివ్యకథలు వినఁగ
వలవదా కర్ణపుటములు గలుగుఫలము
భక్తితాత్పర్యముల యదుపతికి మ్రొక్క
వలవదా ! యు త్తమాంగంబు గలుగుఫలము.

54.

సీ. ఉపవాసముల నుండి వొలయునెండల నెండి
వాయుభక్షణ సేయవలదు సుమ్ము
పశుమారణకు నోర్చి బంగారు వొక్కార్చి
వాజిమేధము సేయవలదు సుమ్ము
తలయెల్ల జడకట్ట దలమైన చలివెట్ట
వడిఁ దీర్థములు గ్రుంకవలదు సుమ్ము
బలుఘట్టములు నొవ్వఁ గలపాదములు నొవ్వ
వారణాసికిఁ బోవవలదు సుమ్ము

తే. సత్కృపావర్తి దేవతాచక్రవర్తి
 శ్రీతజనాధారు నఖిలదుష్కృతవిదూరు
 నామకీర్తనె చాలుఁ బుణ్యములు మేలు
 ఘనతరంబైన పాపసంఘముల నణఁప.

55

క. ఆమలకము శ్రీతులసియుఁ
 దామరసదళాక్షమూర్తి తాతా మగుటం
 గామితము లిచ్చు నరులకు
 శ్రీమిగులఁగఁ జేరి నేవఁ జేసినమాత్రన్.

56

తే. అమృతసాగరమధ్యంబునందు శేష
 తల్పమున శయనించియు దానవారి
 నిద్ర మేల్కొంచి యుండిననెల సమస్త
 పుణ్యసముదాయముల కెల్లఁ బుట్టినిల్లు.

57

సీ. కార్తికమాస మాఘస్నానమునఁ బాయు
 బహుజన్త జనితపాపవ్రజంబు
 కార్తికమాస వికాసదీపమునందు
 భస్మంబులౌ నఘప్రతతు లెల్లఁ
 గార్తికమాస భాస్కరనమస్కారంబు
 లను మహాదురితజాలంబు లణఁగుఁ
 గార్తికమాస గోగణపూజఁ దాపత్ర
 యానేకదోషంబు లడఁగఁజేయుఁ

తే. గార్తికమునందు శుక్ల పక్షమున ద్వాద
 శీదినంబున శ్రీమూర్తి మేదిసీసు
 పర్వనకు దాన మిచ్చిన భవ్యుఁ డొందు
 దివ్యకైవల్యపట్టణభవ్యసుఖము.

58

మ. తిలదానంబు ప్రవాహతీర్థమునఁ భూదేవౌఘసంతర్పణం
బులు లక్ష్మీలలనామనోహరువ్రతంబుల్ తత్కథాకీర్తనం
బులు పాలాశపవిత్రపాత్రల దినంబుం భుక్తి కావించుటల్
వలయుంగార్తికపుణ్యమాసమునఁ గైవల్యంబవేక్షించినన్. 59

చ మకరమునం బ్రయాగమునమాఖముసల్పిన నశ్వమేధపం
చకఫల మబ్బునబ్బునొకస్నానము గౌతమివారియందుఁగా
ర్తికమున నాచరించినఁ దదీయసహస్రగుణంబుఁ గార్తిక
ప్రకటమహత్త్వసంపదలు ప్రస్తుతినేయవశంబె యేరికిన్. 60

సీ. ఉసిరిక క్రింద దామోదరు నర్చింపఁ
గలిగినఁ గల్గు సంకల్పసిద్ధి
యుసిరిక క్రిందఁ బొల్పెసలార భుజియింపఁ
గలిగినఁ గల్గు శ్రీకాంతునగరు
ఉసిరిక క్రిందఁ జేయుజపంబు లణుమాత్రఁ
గలిగినఁ గల్గు నఖర్వమహిమ
యుసిరికకడభూమి యిసుమంత దానమిఁ
గలిగినఁ గల్గు లోకత్రయంబు

తే. ఉసిరికల క్రింద జాగరం బుండి యుండి
కాయలను దీర్థమాడంగఁ గలిగెనేని
గలుగుఁ గైవల్యకామినీకనకకుంభ
కలితశ్రీమార్గముల నుండుఘనత మఱియు.

61

తే. కార్తికమునందు నుసిరికకాయ లొక్క
దోనెఁ డించుకహేమంబుతోడఁ గూర్చి
ధరణిసురునకు నెవ్వఁడే దానమిచ్చు
నతఁడు శ్రీవిష్ణులోకంబునందు నుండు.

62

ఉ. స్నానముసంధ్యయుం జపము శాశ్వతహోమము దేవపూజః
యుక్, దానము భూసురార్చనవ్రతంబులు నక్తము లేక
భుక్తముల్, భూనుతవేదపాఠముతపోమహిమంబులుఁగార్తి
కంబునన్, భానుతనూజ! యొక్కట శుభస్థితిఁ గోటిమణుం
[గులై తగున్. 63]

సీ. శ్రీతులసీవన శ్రీవీక్షణము తులూ
పురుషదానసమగ్రపుణ్య మొసఁగు
శ్రీతులసీప్రదక్షిణ మశ్వమేధాధ్వ
రానేకఫల మిచ్చు నతిశయముగ
శ్రీతులసీతీర్థసేవ గంగాతీర్థ
శతగుణంబుల నిచ్చు సంతతంబు
శ్రీతులసీదళాంచితధారణము నిఖి
లావనీద త్తసౌఖ్యంబు సేయుఁ

తే. తులసిపూసల జపమాలికలజపంబు
లొకటి కోటిమణుంగు లై యొనరుచుండఁ
దులసికిని ముగ్ధువెట్టిన జలజముఖుల
కిందిరాదేవిసామిష్య మందఁ గలుగు.

64

వ. అని పలికి మఱియును.

65

తే. ధరణి నెన్నంగఁ దగు మహాదానచయము
లెన్ని గల వన్నిటికి నెక్కు డన్నదాన
మర్కనందన! యది యెవ్వఁ డాచరించు
నతనిజన్తంబు జన్తంబు మఱిఁ దలంప.

66

సీ. అధికదూరాయాతు నజ్ఞాతకులుఁ బథ
శ్రమసముద్భవఘర్తజలసమగ్ర

ధూళిధూసరితగాత్రుఁ తుథామథ్నాహ్న
కాలసమాగతత్త్వాసుపర్వ
నల్లంతటనె చూచి యతనికులాచార
వర్తన లరయ కేమూర్తినున్న
శ్రీవిష్ణు వని యాత్మఁ జింతించి యత్యంత
భయభక్తి వినయసంభ్రమము లెసఁగ
తే. నెదురుగాఁ దోడుకొనివచ్చి యుదక మిచ్చి
యాసనం బిచ్చి యన్న పానాదు లొసఁగి
విశ్రమింపంగ ననువు గావింపవలయుఁ
బగటివేళయు మాపు నభ్యాగతులకు.

67

క. శ్వాసమునకుఁ జండాలున
కై నను నాఁకొన్నఁ బెట్టఁ దగు నన్నము తా
నైనను మానిటు గాక
జ్ఞానమునం గడప మిగులఁ గల్గుష మొందున్.

68

క. జలమొండె తక్రమొండెను
ఫలమొండెను శాకమొండె భయభక్తి నిడన్
వలెఁగాని యతిథి నూరకె
నిలయము వెడలింపరాదు నిర్దయుఁ డగుచున్.

69

క. ఏగృహపతిచే నటు ల
భ్యాగతుఁడు తిరస్కరింపఁబడుఁ దనదురితం
బాగృహపతికిం జను న
భ్యాగతుఁడుఁ దదీయసుకృత మంతయుఁ గొనుచున్.

70

క. మాపటియతిథిం గడపిన
పాపమునకు మితములేదు భానుజ! యతనిం

గోపింపక భోజన శయ

నోవేతముగాఁగఁ బూజ యొనరింప నగున్.

71

క. వాకిట నిలిచిన యతిధికి

నాఁకలిఁ దీర్చక భుజించు నజ్ఞుఁడు నరకా

నేకశతంబులలో నతి

శోకంబున మలము మెసఁగుచున్ వసియించున్.

72

క. కావున నతిధిని గడుపఁగ

వావిరి నిరతాన్న మొసఁగు వాని ల్లిల్లా

పావనజన్తము జన్తము

భావింపఁగ వానిబ్రతుకు బ్రతుకు ధరిత్రిన్.

73

క. ద్విజుఁడైన నన్నమిడఁ డే

కుజనుం డని తలఁపవలదు కుజనుం డైనన్

ద్విజులకు నన్నం బొసఁగిన

ద్విజవంశశ్రేష్ఠుఁ డనుచుఁ దెలియఁగవలయున్.

74

సీ. పనిలేదు కులశీలభావంబు లెఱుంగంగ

నన్నదానముసేయు నధికపుణ్యుఁ

దగవుగా దాచారధర్మంబు దలపోయ

నన్నదానముసేయు నధికపుణ్యు

సత్యశౌచములు విచారింపఁ బాటిగా

దన్నదానముసేయు నధికపుణ్యు

వర్తనం బడుగంగ వలువ దేక్రియ నున్న

నన్నదానముసేయు నధికపుణ్యుఁ

తే. బరుసమును సోకి లోహంబు పసిడియైన

పగిది నిరతాన్నదానసౌభాగ్యమహిమఁ

బాపములు వాసి పుణ్యసంపదఁ దనర్చు
నతికృతార్థుని మార్గంబు లరయఁ దగదు.

75

సీ. అన్నదానముసేయు ననఘుఁ బ్రాతఃకాల
మునఁ దలంచిన దోషములు నశించు
నన్నదానముసేయు నమలచారిత్తుని
గనుఁగొన్నఁ గలుషవర్గము లణంగు
నన్నదానముసేయు నతికృతార్థునితోడ
భాషింపఁ దొలఁగుఁ బాపవ్రజంబు
నన్నదానముసేయు నధికపుణ్యునిపాద
ధూళి సోకినఁ బాయు దురితచయము

తే. నన్నదానంబు నిరతంబు నాచరించు
పరమపావనశుభగాత్మపంక్తియందు
భోజనము సేయువారికి భూప్రదక్షి
ణం బొనర్చినయట్టిపుణ్యంబు గలుగు.

76

సీ. కడజాతివాని యాఁకలి దీర్చినయతండు
కర మర్థి స్వర్గలోకమున నుండుఁ
గృహఁ జతుర్థునకు నోగిర మిడ్డ ధన్యుండు
తపనలోకమున మోదమున నుండు
నన్నంబు వైశ్యున కర్థిఁ బెట్టినవాడు
చంద్రలోకమునఁ దేజమున నుండు
నృపకులోద్భవున కెన్నిక భుక్తి యొసఁగిన
ఘనుఁడు వైకుంఠలోకమున నుండు

తే. బ్రాహ్మణుని భోజనమున నాప్యాయనంబు
నొందఁజేసిన పుణ్యాత్ముఁ డూరితముగ

నమర గంధర్వ యక్ష సిద్ధార్క సోమ
కామహర సత్య విష్ణులోకముల నుండు.

77

క. నిరతాన్నదాన మొసఁగెడు

నరునింట జనించుపరిజనమ్ములు కూడక
నరకముల తెఱవు చూడక

హరిలోకమునందు నుండు రథికవిభూతిన్.

78

మ. గ్రహవక్రత్వము మాను పీడలణఁగుక గర్హక్షయంబొందు
వి, గ్రహముల్ రా వపమృత్యుదోషములు వేగం బొయు
భూపత్యను, గ్రహము ల్గల్గు సనిందయుం బొదవు లోకఖ్యా
తి చేకూరుఁ బ్రత్యహముక దీనుల కన్నదానమిడు పుణ్యా

[ప్రాణికిక సూర్యజా!.

79

చ. శరధితరంగమాలికలు నై కతజాలము లభ్రసింధుశీ

కరములు వర్ష ధారలు జగన్ను తతారకముల్ గణింపఁగా
నరిచి యనంగ వల్వ దవియైనగణింపఁగ వచ్చుఁగాని యో
తరణిజ! యన్న దానసుకృతంబుగణింపఁగరాదు లేశమున్.

చ. కపిలలు కాలచక్రములు కాంచనశైలము లశ్వమేధముల్

తపములు స్వర్ణ ధేనువులు దైవనివాసము లీశ్వరార్చనల్
జపములుకూపముల్ నిధులుసామజఘోటకముఖ్యదానముల్
తపనజ! యన్న దానసుకృతంబుశతాంశముఁబోల వెన్నఁగన్.

చ. వరుణుడు వంపె బంపె గిరివైరి కుబేరుడు వంపె భా

స్కరుడుడురాజువంపె బురశాసనుడంపెనజిండువంపెమం
దరధరుడంపెనంచును బ్రధానవిమానము లన్నదాతకుక
బరువడిజూపి యెక్కుమనిపల్కు దురంత్యమునందు దేవతల్.

క. ఇననందన! నీలోకం

బునకుం జనకుండునట్టి పురుషుల నిక నే
వినిపించెదఁ దెలియంగా

వినుమని శమనునకు విశ్వవిభుఁ డి ట్లనియెన్.

83

శా. కాంచీస్థానము కుంభకోణమును గంగాద్వారమున్ సేతుత
త్పంచాస్యాచలముల్ గయావటము సంతర్వేదియున్ మా
యయుం, బంచారామము లయ్యహోబలము బ్రహ్మక్షేత్ర
ముం గాశిఁ దర్శించు గల్గినవారు నీనగర మీక్షింపంగరా
రెన్నఁడున్. 84

శా. శ్రీకుల్యంబును నైమిశంబును గురుక్షేత్రంబుఁ గేదారమున్
గోకర్ణంబునవంతియున్ మధురయున్ గోణార్కముద్వారకా
ప్రాకారం బరుణాచలంబును హరగిపాపంబు శ్రీశైలమున్
సాకేతంబునుజూచి చూడరుమనుష్యశ్రేణి ని సూర్యజా!.

తే. చంపకారణ్య బదరికాశ్రమములందు
నూర్జితంబుగ శ్రీపురుషోత్తమమున
శ్రీహరిద్వారమున నొకరేయు నిద్ర
సల్పి నీలోక మీక్షింపఁ జనరు నరులు.

86

చ. సరయువునందు వేగవతి జాహ్నవి నర్తద తుంగభద్రఁ బు
ష్కరణులఁజంద్రపుష్కరణి గౌతమి బాహుద కృష్ణగండకీ
వరుణల గోమతి యమున వంజులసాగరసంగమంబులన్
బురుషుఁడుతీర్థమాడినినుఁబూనికనుంగొనఁడర్కనందనా!.

సీ. సత్వమేమియు లేని జగతీసురార్భకుఁ
జేపట్టి యుపనీతుఁ జేసినతఁడు

ధనహీనుడైన యుత్తమవంశసంభవుఁ
 జిరకృపామతిఁ బెండ్లిఁ జేసినతఁడు
 వృత్తిశూన్యుండైన విప్రవర్యునకు సత్
 తేత్రంబు దానంబుఁ జేసినతఁడు
 తీర్థంబులకు నేఁగు దీనమానవులకు
 నేమైనసంబళం బిచ్చినతఁడు
 తే. చంపఁ దెచ్చిన ప్రాణిఁ బ్రసన్నబుద్ధిఁ
 జంపకుండంగ సంరక్ష సలిపినతఁడు
 చక్రహస్తుని వ్రతములు సలిపినతఁడు
 వనజహితపుత్ర! నీపురంబునకు రాఁడు.

88

సీ. సాధ్వసంబున రిపుల్ శరణంబు వేడిన
 నభయదానం బిచ్చునట్టివారు
 ఘర్తకాలమున గోగణమున కుదకంబు
 చేడిపోయించిన శిష్టజనులు
 దేవసద్గతులు భూదేవసద్గతులు
 జీర్ణత్వ ముడిపిన సిద్ధమతులు
 తల్లిదండ్రుల నిరంతరము జరావేళ
 నరసి పోషించిన యార్యహితులు

తే. నృపతికడనుండి యార్తుర నిగ్రహంబు
 శాంతమును నొందఁజేసిన సదయహృదయు
 లంబురుహమిత్రపుత్ర! నీయామృదిక్కు
 స్వప్నమున నైనఁ గనుఁగొంట సందియంబు.

89

శా. ఓకంజాప్తతనూజ! నీమదకరాళోగక్రియానైరిభో
 త్యేకగ్రీవతలప్రకల్పితభయోద్రేకస్ఫురద్భంటికా

నీకానేకఘణంఘణప్రళయనిర్ణీద్రధ్వనుల్ వీనులం
దాకర్ణింపఁడు పద్మనాభుపదపద్మా రాధకుం డెన్నఁడున్.

సీ. నడువఁడు నీపట్టణప్రాంతమునకు మం
దరధరధ్యానతాత్పర్యనిరతుఁ
డరుగఁడు నీవేలుయామ్యదేశమునకు
బలిభిత్ప్రసాదైకభాజనుండు
చనఁడు నీపురికి నై జలశాయిశ్రీపాద
వనజాతతీర్థసేవారతుండు
కనుగోఁడు నీలోకఘంటాపథశ్రేణి
హరినామసంకీర్తనాన్వితుండు

తే. చూడఁ డెన్నఁడు నీలోకశుభ్రహర్ష్య
కల్పితోత్కటబహుపతాకవ్రజంబు
పద్మవనవాసినీమనగపద్మనిలయ
సకలసేవాన్వితుం డైన సజ్జనుండు.

91

క. జలజాతు శంభు పూజన
లలరించు కృతార్థులకుఁ బ్రియంబునఁ బుష్పం
బులు ధూపంబులు దెచ్చిన
చెలువుఁడుఁ దావకపురంబు చెందఁడు జగతిన్.

92

క. దేవాలయంబు దుడిచిన
పావనునకు నందు నెన్ని పాంసువు లెగయున్
వైవస్వత! యన్నేడులు
శ్రీవైకుంఠమున నతఁడు చెలఁగి వసించున్.

93

తే. జలము లొకకొన్ని చిలికించి చెలువుమిగుల
హరినివాసంబు నునుపుగా నలుకు నెవ్వఁ

డతఁడు నినుఁ దక్కి- వసియించు హరిపురమున
వేయుకల్పంబు లత్యంతవిభవ మలర.

94

ఆ. హరునిమందిరంబునందైన మ్రుగ్గు శ్రీ
హరినివాసభూమియందునైన
పద్మ మొక్కటిడిన భావ్యుండు పద్మాబ్జ
ములు ముకుందలోకమున వసించు.

95

ఆ. ఆలపాల నారికేళోదకంబుల
నిక్షురసముచేత నీశు నైన
నబ్జనేత్రు నైన నభిషేక మొనరించు
జనుఁడు నీపురంబుఁ గనుఁగొనండు.

96

సీ. ఎట్టైన నొకపుష్ప మిందురేఖామకాళి
యు త్తమాంగమునందు నునిచినతఁడు
చల్లఁగా మండువేసవిఁ ద్రియంబకునకు
వసుధారబిందెయు నొసఁగినతఁడు
భవుశరీరమ్ము వాయువు సోకునట్లుగా
ధృతిఁ దాళవృంతంబు ద్రిప్పినతఁడు
కర్ణద్వయము కరాగ్రములందు ధరియించి
నృత్య మీశ్వరుమ్రొల నెరపునతఁడు

తే. హరునిసముఖంబునందుఁ బ్రయత్న మలర
నిమిషమాత్రంబు దీపంబు నిలిపినతఁడు
శివునిగేహంబునకుఁ బ్రదక్షిణము సలిపి
నతఁడు నీపట్టణము చూడఁ డర్కపుత్ర!.

97

క. గొడుగులును బాదరక్షలు
జడపాత్రలు వేసవులను సద్విజతతికే

కడుభక్తి దాన మొసంగిన

బుడమిజనుల్ రాదు నీదు పురమున కనఘా!.

98

క. అనలముఖంబునఁ బతితోఁ

జనిన వధూమణులు సర్వసంగత్యాగం

బొనరించిన సంయములును

గన రెన్నఁడు నీపురంబు కంజాప్తసుతా!.

99

సీ. ప్రజ లేగుత్రోవఁ జప్పరము శీతలముగాఁ

గట్టించి యుదకంబు వెట్టినతఁడు

పులికి లోఁబడి చలింపుచునున్నచోట బె

బ్బులిఁ దోలి ధేనువుఁ బ్రోచునతఁడు

దుర్భిక్షవేళలందునఁ బట్టెఁ డన్నంబు

కృపఁబెట్టి యతేధి రక్షించు నతఁడు

కుంతితం బైనచో గురుబుద్ధి మెకొని

ధృతి నిచారంబు హత్తించినతఁడు

తే. అగ్ని భయమైనతఱి నాలయంబు సొచ్చి

ద్రవ్యములతోడఁ బ్రాణుల దహనమునకుఁ

జిక్కకుండఁగఁ దెచ్చిన చిరయశుండు

చూడఁ డెన్నండు నీమోము సూర్యపుత్ర!.

100

సీ. పసులకై కుయివోయి పరులశస్త్రములచే

ననిలోన సమసిన యట్టివాఁడు

పరుష దోచఁగ నడ్డపడి దురాత్ములబిట్ట

దెఱలించి వారిచేఁ దెగినవాఁడు

ద్విజుల బాధింపంగ వెఱవకుండని వాఱి

బందికారులచేతఁ బడినవాఁడు

చెఱఁబట్టుకొనిపోవ నుటికి భూప్రజఁ గాచి
రిపులచేఁ గెడసిన విపులయశుఁడు

తే. దశము విరిగినచోటను ధవునిపిలుచు
నిలిచి శత్రుల కెదు రేగి నృపతి మెచ్చు
బోరి రణవీధిఁ దునిసిన పుణ్యయుతుఁడు
దినకరాత్మజ ! నీపురంబునకు రాఁడు.

101

శా. ఆచంద్రార్కముగామహాకృతులు నెయ్యంబారఁగానందియి
త్తూచక్రంబునఁ నిత్యకీర్తులఁ బ్రశస్తం బొందుదాతల్ కళా
ప్రాచుర్యస్థితి శంకరాచ్యుతకథాభంగుల్ ప్రబంధంబులన్
వాచా ప్రౌఢినొనర్చు సత్కవులు నిన్వర్జింతురెక్కాలమున్.

సీ. కలకాలమును బరాంగనలఁ జెల్లెండ్రఁగా
నాత్మలో భావించు నార్యహితులు
పరుల యర్థములు స్వప్నంబులో నైనను
నంటఁగా నొల్లని యమలమతులు
మఱచి తప్పియును ధర్మంబునందుఁ దొఱంగి
యన్మతంబు లాడని ఘనవివేకు
లఖిలజీవులయందు ననుదినంబును గృపా
రసభావ మెడలని యసమసుకృతు

తే. లాశ్మితుల బంధువర్గంబు సతిధిజనుల
నరసి సంరక్ష యొనరించు నఘవిదూరు
లాత్తశుద్ధి దనర్చు మహానుభావు
లర్కనందన ! నీపురి కరుగుదేరు.

103

కవిరాజవిరాజితము.

పనసలు నిమ్మలు మాదిఫలంబులు
 పాటలముల్ వకుళంబులు కాం
 చనములు నారికెళంబులు నీడలు
 చంపకముల్ సురపొన్నలు చం
 దనములు తాల రసాల తమాల క
 దంబ సురంగము లందముగా
 వనములు వెట్టిన ధన్యులు నీదుని
 వాసముఁ గన్గొన రర్కసుతా!.

104

సీ. నైవేద్యములు లేని దైవంబులకు నుప
 హారముల్ గల్పించునతఁ డొకండు
 పగవానిరాజ్యంబుపై దండుచన్నచో
 భూమిఁ గారింపని పుణ్యుఁ డొకఁడు
 వ్యాధిచేఁ బలవించువారి కౌషధ మిచ్చి
 యారాట ముడిపిన యతఁ డొకండు
 గోగణంబులలోన గోవు నొక్కటి నేర్చి
 జన్నె చేసిన ధర్మశాలి యొకఁడు

తే. గ్రహణసంక్రాంతి ముఖముఖ్యకాలములను
 బితరులకుఁ బూజ గావించు నతఁ డొకండు
 కన్నసొమ్మిందమని యిచ్చు ఘనుఁ డొకండు
 కనఁడు నీ వేలుపట్టణం బినతనూజ!

105

సీ. చెలమనీదున నదీజలములందైన స్నా
 నంబు మాఘమునం దొనర్చినతఁడు

సంతతంబును విశేషముపదార్థము నిజా
 చార్యసద్దమునకు జరిపినతఁడు
 స్థితిఁ దప్పి యరుగుదెంచిన భూవిభుని దొంటి
 స్థితి దృఢంబుగఁ బ్రతిష్ఠించినతఁడు
 కాశి గయా ప్రయాగల ముఖ్యమగునట్టి
 మహిమసుంకంబులు మాన్పినతఁడు

తే. అమర నొక రేయి తగినప్రయత్న మలర
 నిజగృహంబున ధారుణీనిర్జరునకు
 శయన మర్పించినటువంటి సజ్జనుండు
 చూడఁ దెన్నుండు నీమోము సూర్యపుత్ర!.

106

క. చెలువులు గట్టినపుణ్యులు
 దరపక ధాన్యము లమ్ము ధన్యులు ప్రజలన్
 జెఱి విడిపించిన సుకృతులు
 నెఱి నర్కతనూజ! రాగు నీపురమునకున్.

107

మత్త. తాళవృంతము లాతపత్రవితానముల్ ధ్వజచామరాం
 దోళికల్ రథదర్పణంబులు తూర్యతల్పచయంబు హే
 గ్గాళియల్ బహువస్త్రభూషణగంధముల్ హరి కర్పణం
 బోలిఁ జేసినవారు ని న్లన నొల్లకుండుదు రర్కజా!.

108

ప. మఱియు నగ్నిష్టోమ వాజపేయా తిరాత్ర యాప్తోర్యా
 మములను సప్తతంతులు నాచరించిన కృతార్థ లాపురుష
 తిలపర్వత శ్వేతాశ్వ మహామేరు సప్తసాగర హిరణ్యగర్భ
 కార్పాసాచల కపిల ధేను రజతశైలాగ్ర హారార్ద్రకృష్ణా
 జిన సాలగ్రామ శివలింగ శయ్యా శకట గృహ మహిష
 గుడ లవణాజ్య కన్యా విద్యా దానంబులు మొదలైన మహా

దానంబు లొనర్చిన పుణ్యులు శ్రీలక్ష్మీనారాయణానం.
తో మామహేశ్వర కృష్ణాష్టమీ కృష్ణచతుర్దశీ చాంద్రా.
యణ సోమవార శనివారాది వ్రతపరాయణులును, దేవ
బ్రాహ్మణప్రతిష్ఠాపనావనాపరులును నీపురంబున కరుగు దేర
రని భారతీజాని ధర్మరాజున కెఱింగించి మహాత్మా! యిపుడు
నాచేతం జెప్పఁబడిన శ్రీవిష్ణుమాహాత్మ్యంబును నామలక
తులసీ కార్తికవిశేషంబులు నన్నదానప్రభావంబును సకల
ధర్మాదికంబును నిరంతరంబును దాత్పర్యంబునం బఠియించు
వారికి వినువారికిం బుస్తకంబున లిఖించువారికి నాయు
రారోగై శ్వశ్వర్యాభివృద్ధియుఁ బుత్రపౌత్రసమృద్ధియుఁగైవ
ల్యలక్ష్మీసౌఖ్యంబునుం గల్గునని యానతిచ్చి. 109.

ఉ. ఎన్నఁగఁ గల్గుదానము లనేకము లిద్దర నందులోన న
త్యున్నతభోగమోక్షమహిమోదయలత్తుల నెల్లనాఁ డవి.
చ్చిన్నవిభూతితో నొసఁగు శ్రీహరివాసరసద్వ్రతంబు వి.
ద్వన్నత! భాగ్యహీనునకుఁదానొనఁగూడఁగ నేర దెన్నఁడున్.

క. పితృనాయక! హరిదివస

వ్రతమే యుక్తంబు భూమివలయంబున నా

వ్రతమున కేతర వ్రతములు

మతిఁ దలపోయంగ హస్తమిశ కాంతరముల్.

111.

చ. ఆని తెలియంగఁబల్కి వినయంబున నంతకు వీడుకొల్పి య
వ్వనరుహసంభవుండు చెలువంబుగలంతయు నొక్కరూపుగా
మునుకొని కూర్చితా భువనమోహినిమోహినినాఁగ నొప్పు.
నం, గన సృజియించె నిర్జరనికాయము లద్భుతమంది

చూడఁగన్. 112.

శ్రీ. తలిదులు ధులులు రత్నములు తారలు వట
 ఫలములు దొన లనంటులు పులినము
 రావాకు సుడి బయల్ రాహు తరంగలు
 కరికుంభములు తూండ్లు కనకగుహలు
 జలజముల్ పెసరుగాయలు కల్యరేకులు
 కంబు వద్దంబు బింబంబు మల్లె
 మొగ్గలు శ్రీకారములు చంపకము మీలు
 చాపముల్ నెల యలుల్ చందురుండు

తే. తమము మరునెత్తపలకనఁ గ్రమముతోడ
 నమరి ముప్పదిరెండంగకముల వెలసె
 సమదగజయాన కలకంఠి స్వర్ణ వర్ణ
 నీరజామోద యమ్మోహినీవధూటి.

113

శ్రీ. పదతలంబుల కెంపు పద్మరాగప్రభా
 సముదయంబుల నెకసెక్కె మాడఁ
 దెలిగన్నఁగవడాలు తొలుకారు మెఱుఁగుఁదీఁ
 గెల మాలికలతోడఁ గలసి మెలఁగ
 ముద్దుఁజెక్కులకాంతి నిద్దంపుటద్దంబు
 చెలువుతోడుతఁ బొత్తునేయుచుండ
 గురుకుచంబుల తళుక్కులు మేల్చిబంగారు
 నిగ్గుల నొకయింత సిగ్గుపటుపఁ

తే. గుటిలకుంతల రుచులుగాఁ గొనుచు నింద్ర
 నీలపంక్తుల నెఱరంగు గేలిగొనఁగ
 నఖిలమోహనసౌందర్య మలర నజుని
 కట్టెదుర నిల్చె మోహినీకాంత యపుడు.

114

సీ. చంద్ర చంపక మదేభేంద్ర వజ్ర వర్త
 వదన నాసా యాన రదన నాభి
 బిసకాండ పాతీన పిక సైకత స్వర్ణ
 కర నేత్ర భాషా జఘన శరీర
 చక్ర చా పాకాశ జలరు హాదర్శప్ర
 బలకుచ భ్రూ మధ్య పద కపోల
 అలి పుష్ప బింబఫ లాంబుజ శ్రీకార
 కచ సౌర భాధర కంఠ కర్ణ

తే. బర్హ శశిఖండ కర్పూర భంగి కమఠ
 కచభరా లిక హాస రేఖా పదాగ్ర
 తార కాశ్వత్థదళ నఖ మారసదన
 కనుఁగొనఁగ నొప్పె మోహినీకాంత యపుడు.

115

చ. వనిత మొగంబుచందురుఁడువట్టువగుబ్బలుచక్రవాకముల్
 తనువు మెటుంగు నేత్రములుదామరులుండడబాటునొందునౌ
 ననియజుఁడిందుకొక్కచపలాబ్జములందునుగందుబక్షముల్
 తనురహితంబు కేసరివితానముఁ గల్గఁగ జేసె నేర్పునన్.

116

తే. మోహినీకన్యసుందరమూర్తిఁ జూచి
 శిరము లొకయింత గదలించి చెలువుతోడ
 జలజసంభవుఁ డద్భుతస్వాంతుఁ డగుచు
 నాదరంబున నిట్లని యానతిచ్చె.

117

క. విను మోహిని! రుక్మాంగదుఁ
 డనుభూపతి ధాత్రియందు హరివాసరశో
 భనపుణ్యవ్రత మనిశము
 జనులును బంధులును దాను జలుపుటవలనన్.

118

ల య గ్రా హి.

పాపములు దోగఁ బరితాపములు జన్మభయ
 రూపములఁ బాసి పెనుదీపలగుశ్రీలం
 జూపరకునెక్కి యపురూపబహుభోగముల
 తీపుల సుఖించి తుది శ్రీపతిపదంబుల్
 వే వడసి యవ్విభునిప్రాపున యశశ్శుభక
 లాపముల నుండుదురు కాపురుషులున్ సా
 టోపభయదోగ్రజమకూపములఁ గూలరు మ
 హాపరమభాగవతు లై పరఁగు వేడ్కన్. 119

ఉ. కాపున నమ్మహేశ్వరుని గాదిలిసువ్రత మద్భుతంబు నీ
 వావిదిశాధినాథు హృదయాబ్జములోనివ్రతం బెడల్పు మే.
 భావమునందునైన నొకపాటిమనుష్యునిబోలెఁ జూడరా
 దావసుధాధినాథుఁడు మహాత్ముఁడు ధైర్యసమగ్రసంపదన్.

సీ. కలికిచూపులచేత గర్వంబు వదలించి
 ముద్దుమాటలచేతఁ మోద మొసఁగి
 దరహాసములచేతఁ దమకంబు వొడమించి
 సయ్యాటముల ధైర్యసరణి వాపి
 వీణరవంబుచే వేడ్కలు నిగుడించి
 మధురగానమున మర్తములు గలఁచి
 పరిరంభణములచే భావంబు సొగయించి
 యథ రామృతమున మోహంబు నిలిపి

తే. పద్మ సాగర సర్వతోభద్ర కూర్త
 చక్ర సింహావలోకన చాప ధేను

కార్థచంద్రాసనము లాదియైనబంధ
భేదముల నోలి వలపించు బిసరుహాక్షి!

121

క. ఘన మీపని కొంచెముగా

దని ప్రస్తుతిచేసి సరసిజాసనుఁ డిట్లా

డిన మచ్చరించి మోహిని

తనమది గర్వం బెలర్పఁ దా ని ట్లనియెన్.

122

చ కటకట భారతీశ! యది కారణ మై భువనైకమోహన

స్ఫుటనవరూపురేఖలను సొంపు వహింప జనింపఁజేసి నేఁ

డిట పెరభామలంబలె నొకించుకవెల్తిగఁ జూచిభూ విభుం

బటుతరధీరమానసుఁ డభంగదృఢప్రతుఁ డంచుఁ బల్కెడే.

క. దివసములను నవకోమల

యవసాదను లై నితాంతయమదమఘేలా

సువసను లైనను మోహప

రవశుల్ ననుఁ గనిన సవతె రాజుల్ గీజుల్.

124

నీ. చక్రవాకలమించు సవతు రాదనిపించు

వలిగుబ్బచనుదోయి చెలువుఁ జూచి

నిండుచందురుకాంతి నిరసించునలతీవె

మొలకనవ్వుల ముద్దుమోముఁ జూచి

యింద్రనీలపురంగు నెత్తునేయఁ గడంగు

కుటిలకుంతలముల కొమరుఁ జూచి

మరుబాణముల నేపు మాపునేయఁగ నోపు

నిడువాలుకన్నుల కడిమిఁ జూచి

తే. పాలుపుఘ్నితిన నెలవంకబొమలుఁ జూచి

రమణఁ దళుకొత్తు బింబాధరంబుఁ జూచి

తలిరులను మీఱు మృదులహస్తములఁ జూచి
వలవకుండంగ నెంతటివాఁడు నృపతి.

125

క. పటుతరమగు మద్వీణా

స్ఫుటమధురరవంబు చెవుల సోకినమాత్రన్

విటరాయఁ డైనఁ గానీ

ఘటదాసుఁడు గాఁడె యొక్కఁ ఘడియటిలోనన్.

126

క. వారిరుహగర్భ! నాదగు

చారువిలోకనమునందు జనపతిఁ గరతున్

నేరువు లేటికిఁ జూపను

గోరం గడతేరుపనికి గొడ్డలి యేలా!.

127

క. పైపడి ప్రియుఁ గరపింపఁగ

నోపని జవరాలిరూపు నొరవు నదేలా?

రూపును గన్నులు చన్నులు

పాపటయును మురువు రాతిప్రతిమకు లేవే!.

128

చ విభవములేని సంపదయు వేదములేని మహీసురుండు సౌ
రభమునులేని సూనములు రాజులు మెచ్చని విద్యయున్త హీ
ప్రభువులు లేని రాష్ట్రమును భావమునన్ దమిలేనిగూటమిన్
విభు వశుఁ జేయలేని యలివేణియు నేల త్రిలోకవందితా!.

వ. అని యివ్వధంబునం బంతంబు లాడిన మోహినీకాంత
చతురవాక్యంబులకుఁ జతురాననుండు సంతృప్తాంతరంగుండై
నిజపుత్రియైన యమ్మోహినికి సహాయంబుగాఁ గొందఁ జిందు
వదనలం గల్పించి నవరత్నకీలితం బై తనర్చు నొక్కవీణియ

నొసంగి . కామినీనివహంబుతోడంగూడ దివ్యవిమానా
 రూఢంగావించి పంచిన నదియును సత్యలోకంబుగదలి తపో
 లోక మహర్లోక సువర్లోక భువర్లోకాది లోకంబుల నుత్త
 రించి భూలోకంబున కరిగి యనేకపట్టణారణ్యగిరిసమూ
 హంబులు గడచి సర్వర్తుకిసలయ కుసుమవిసరమకరందరస
 ఫలభరితంబులగు ఖర్జూర కదంబ కర్ణికార కదళికా
 కర్పూర కాంచన క్రముక కపిత్థ కర్కంధు కరంజ కరవీర
 పనస పాటల పారిభద్ర పలాశ మాలూర మధూక మదన
 మాకంద మాధవీ మల్లికా మాలతీ మదన బాణ తాల
 హింతాల నారికేళ సారంగ చందనా శోక జంబు పున్నా
 గాది నానాతరులతాశోభితంబును, దదున్న తశాఖాప్రదేశ
 మదకోకిల కీర శారికా కూజితంబును, దన్తధ్యకాసార కైర
 వోత్పల కనక కష్ణోర శతపత్ర విరాజితంబును, రాజమరాళ
 సారస క్రౌంచ బక కాకుండవ చక్రవాక పరిస్ఫుట క్రేంకార
 రావంబులును, దదగ్రభాగచంద్రకాంత చింతామణి శిలా
 వేషికాసారకైర వోత్పల కనక హర్త్య గోపుర సప్తయోజన
 విస్తార ప్రాకారశోభితంబును నగు నిష్ఠకామేశ్వర శ్రీమహా
 దేవభవనంబునుం గలిగి యొప్పారుమందరం బను భూమి
 ధరంబుఁ గదిసి యమైహిని చెలులుం దానును విమానంబు
 డిగ్గి చనునవసరంబున.

130

సీ. కిన్నరకిన్నరీక్రీడావినోదాభి
 రామానుమోదవిశ్రామసీమ
 హరిణీహరిణిపోతకానీకనిధువన
 వ్యాపారలీలానివాసభూమి

మర్కటీమర్కటోన్మాదభేలనకలా
 కర్షణాకంపశాఖాకులంబు
 కలభికాకలభఘ్నింకార ప్రతిధ్వని
 స్ఫురితగంభీరగహ్వరసమృద్ధి
 తే. సిద్ధ గంధర్వ భేచరస్త్రీ నఖాగ్ర
 ముఖరితాతోద్యవాద్యసముదితగాన
 పులకితాశేషతరులతావిలసితంబు
 సానువిభ్రాజమంథానశైలభూమి.

131

ఉ. ఆనగవీధి గాంచె దుహినాద్రిజభర్తృ ద్రిలోకకర్త సం
 ధ్యానవతాండవప్రియు సుధాకరపావకభానునేత్రుబిం
 బానను నాదిదేవుఁ గరుణామృతసింధువు భక్తలోకసం
 తానమహీరుహంబుఁ బ్రమదంబున రత్నసువర్ణలింగమున్.

క. నిండినవేడుకతో నా

ఖండేందుకిరీటిపాదకమలంబులకున్
 దండప్రణామశతము ల
 ఖండితభయభక్తి నొసఁగి కామిని కడఁచన్.

133

సీ. అంభోజభవసురేంద్రార్చితచరణాయ
 మరణదూరాయ నమ శ్శివాయ.
 పద్మాష్టకోటిప్రభాదివ్యదేహాయ
 మఖసంహారాయ నమ శ్శివాయ
 డమరు త్రిశూల ఖడ్గ కపాల హస్తాయ
 మథితదోషాయ నమ శ్శివాయ
 గగనకల్లోలినీకలితోత్తమాంగాయ
 మాళిచంద్రాయ నమ శ్శివాయ.

తే. మానిసం సేవితాయ నమ శ్శివాయ
మదనదర్పహారాయ నమ శ్శివాయ
మధువిరోధిశరాయ నమ శ్శివాయ
మంత్రరూపాయ తుభ్యం నమ శ్శివాయ.

134

సీ. కదలిపాటనితేరు వదలఁజాలనిపేరు
పఱపఁగా నెఱపఁగా నెఱుఁగఁడేని
సానఁబట్టనియమ్ము మేనఁ బెట్టనిసోమ్ము
పట్టఁగాఁ బెట్టఁగా ముట్టఁడేని
శంతుగంధపుఁబూత వింతచందపుమేత
పూయఁగా మేయఁగా డాయఁడేని
మింటఁ బుట్టనిధార యెంటఁ గట్టని చీరె
తలయందు మొలయందు నిలుపఁడేని

తే. మెఱపువిల్లు విలాసంబు నొఱుపునిల్లు
గలుగు నుతికెక్కు తేని నాకరము లెత్తి
మ్రొక్కునటువంటి దైవసమూహములకుఁ
గ్లేశభవభంగ ! యిష్టకామేశలింగ!

135

సీ. సమదవారణదైత్యచర్తాంబరమెకాని
పైఁ దాల్ప వొకపాటి పచ్చడములు
కమలసంభవుమస్తకముల పేరులె కాని
పూన నొల్లవు వజ్రభూషణములు
అంగసంభూతభస్మాంగరాగమెకాని
యలఁద నొల్లవు మేన మలయజంబు

కాలకూటమె కాని కడిచేసికొన నొల్ల
 వింతవండినబోన మిచ్చగించి

తే. జగతి నెవ్వరి కిటువంటి సరణి చెల్లు
 జర్పసేయంగ దేవతాచక్రవర్తి
 వై తనర్చిన నీకె కా కాదిదేవ!
 క్షేశభవభంగ ! యిష్ట కామేశలింగ!. 136

క. ఘనములు ధనధాన్యవివ
 ర్ధనములు నమృత్యుభయనిధనములు భక్తా
 వనములు భక్తినిధానాం
 జనములు శివ మీపదాబ్జసంపూజనముల్. 137

క. శూలి గపాలి మస్తక
 మాలిక్ నయశాలిఁ జంద్ర మకాలిక్ గ్రతుని
 ర్షూలిక్ సుగుణాలిక్ శుభ
 శీలిక్ గరకీలిఁ జర్తచేలిక్ గొలుతున్. 138

వ. అని యయ్యాశ్వరుం బ్రస్తుతించి యమ్మహాదేవు పాదో
 దకప్రసాదంబులు గైకొని యహర్నిశంబు లిష్టకామేశ్వ
 రుని నేవించి మోహినీకన్య దనచేతి రత్నవిపంచి
 మ్రొయించుచు షడ్జ పంచమ స్వరంబుల ననేకరాగతాళ
 సంకీర్తనంబుల సుధాదిగీతంబులు పాడుచుండె నప్పు
 డప్పద్మాక్షి నిజవయస్యులు దమకు మనోహరంబులగుతావుల
 మందరపర్వతంబునం జరియించుచుండి రని సూతుం డెఱిం
 గించిన విని నైమిశారణ్యావాసులైన మునీశ్వరు లటమీడి
 వృత్తాంతం బెట్టి దనిన. 139

శా. సంసారార్ణవతార! తారమహిభృత్సంకాశ! కాశావళీ
హంస క్షీర పటేర హార బిసకీర్త్యాకల్ప! కల్పప్రజా
ధ్వంసిప్రాభవకాల! కాలమదజిత్సంరంభ! రంభాధిపా
త్తంసశ్రీకరభోగి! భోగివరసౌందర్యాంఘ్రిమంజీరకా!.

క. గౌరీఘనస్తనాగ్రవి
హారా! హారాంగులీయ కాభరణరణా!
చారుభుజదండ! దండక
తారావళిగద్యపద్యతత్పరహృదయా!.

141

మాలిని. కనకశిఖరిచాపా! కాలనాశప్రతాపా!
జననభయవిదూరా! శైలజాచిత్తచోరా!
దినకరశశినేత్రా! దివ్యకాంతాకళత్రా!
వనజ నయనబాణా! వర్ణితాంభోధితూణా!.

142

గద్యము.

ఇది శ్రీమత్పార్వతీశ్వర వరప్రసాదలబ్ధ కవితాపవిత్ర పోతయా
మాత్యపుత్ర సకలజనానందచర్య ప్రాధకవిమల్లనార్య
ప్రణీతంబైన రుక్మాంగదంబను మహాపుణ్యకథయందు దండ
ధరుండు సత్యలోకంబునకరిగి కమలగర్భ సమ్ముఖంబునఁ
గాలదండ కాలపాశాది నిజసాధనమ్ములు ముందటంబెట్టి
తనలోకశూన్యవృత్తాంతంబు విన్నవించుటయు, నద్దేవతా
సార్వభౌముండు ధర్మరాజునకు శ్రీహరిభక్తిప్రకారంబును
నామలక తులసీ కార్తిక విశేషంబులను నన్నదాన మహి
మంబును నఖిల ధర్మాదికంబును నెఱిగించి భవదీప్సితం

బొనర్తునని మనోమోదంబుగాఁ బలికి యతని వీడుకొల్పి
 కమలసంభవుండు మోహినిం బుట్టించి రుక్మాంగదుం డొనర్చు
 నేకాదశీవ్రతప్రభావం బెఱింగించి తద్వ్రతంబున కంత
 రాయం బొనర్చుమని నియోగించి యనిపిన నమ్మోహిని
 కాంత మందరపర్వతంబున కరిగి యందు నిష్టకామేశ్వర శ్రీ
 మహాదేవుని నేవించి నిలుచుటయు నన్నది ద్వితీయా
 శ్వాసము.

శ్రీ ర స్తు.

రుక్మాంగదచరిత్రము

తృతీయాశ్వాసము.



లోకలోచనాంబుజ!

ప్రాలేయకరాగ్నిభూమిపవనాకాశ

స్థూలాత్మమూర్తియుత! నుత

భూలలనాధీశ! దక్షపురభీమేశా!.

1

వ. అవధరింపు మక్కథకుండు శౌనకాదిమహామునుల కిట్ల
నియె.

2

చ. వనజజునాజ్ఞ పంపున నవారణఘోరమృగావలుల్ ధరన్
జననమునొందిక్రొవ్వి పరుషధ్వనులిచ్చుచు గుంపులై వడిన్
జనినలుదిక్కులన్ గలయఁజాఁగిమనుష్యులదోలిసస్యముల్
మునుములు గట్టిమేసి నులుముల్ త్తణమాత్రమ యందునే
[యుచున్. 3

. మా తెందు లేక నిరతముఁ

గారియవెట్టంగ బెగడి కనుములు సందుల్

దూరుచుఁ బ్రజ లందఱు నొక

యారంబున గుంపుగూడి యిట్లనిరి వెసన్.

4

తే. ఈక్షణమె భూమిఁ గలవార మెల్ల నరిగి
 పార్థివేంద్రుని గని మనపాటు లెల్ల
 విన్నపమునేయ కూరకయున్న నిండ్ల
 పట్ల నుండంగరా దంచుఁ బలికె నపుడు.

5

సీ. పసిడిపువ్వులు పట్టుపచ్చడంబు లధిక
 చీరలు గుజ్జరిపారువములు
 చమురుకానల్లు రాజనపుబియ్యంబులు
 చెటుకుకోలలు కంద చిరుగడములు
 మినుములు వెసలు మామిడి తాండ్ర టెంకాయ
 లల్లంబు తమలంపుటాకుకట్లు
 దంతపుఁబ్రతిమలు దానిమ్మఫలములు
 ఖర్జూరములు తేనె కలుపుచమురు

తే. దోమతెఱ మంచమును నంపదొనలు విండ్లు
 పనసపండ్లును బెల్లంబు పంచదార
 గసగసలు చారపప్పు ద్రాక్షౌఫలములు
 గొనుచుఁ బ్రజ లేఁగి రవనీశు కొలువునకును.

6

తే. సరవి రుక్మాంగదక్షితీశ్వరుని గాంచి
 తాగు దెచ్చిన బహుపదార్థంబు లెల్ల
 నవనినాయకు సముఖంబునందుఁ బెట్టి
 చక్కజాఁగిలి మ్రొక్కి హస్తములు మొగిచి.

7

తే. అవధరింపుము రుక్మాంగదావనీశ!
 నీవు రాజ్యంబు నేయంగ నేటిదాఁకఁ
 జల్లనైయున్న మీపదాబ్జముల నీడ
 బ్రతికియుంటిమి పిన్న పాపలము మేము.

8

చ. నరవర ! నీవసుంధర వినంగను నద్భుత మేమి చెప్ప నేఁ
డురువడిదున్న పోతులుమదోద్ధతసామజముల్ వరాహముల్
గురులగుదుప్పిలేడు లెలుఁగుల్ హరిణంబులుఁగోట్లసంఖ్యభీ
కరరవముల్ చెలంగ నరికట్టుకయున్న వియెందుఁజూచినన్. 9

సీ. చేలకావలివారిఁ జించిచిందఱ రేఁగి
పండినసస్యముల్ పరుముచేసి
గుండుగూలఁగఁ గొట్టి గుంపులు గోరాడి
ఫలమహీరుహములు పడఁగఁద్రోచి
తోఁటల కురికి నిర్ధూమంబు గావించి
కమలాకరంబులు కలఁచి విడిచి
జనపదంబులు గూల్చి సంహార మొనరించి
పసులమందల కేఁగి యసపు లఱఁచి

తే. వేటకాండ్రను దేశంబు వెడలఁ దరిమి
పువ్వుఁదోటలు తీఁగెలు భూమిఁ గలిపి
చెలుకులును నారికెడములు విటుగఁ ద్రోచి
మంద లై యున్న వవి యెందు మాటు లేక. 10

మానిని. వేటలకుఁ దగుసాధనముల్ పృథివీవర ! నైకొని.
యాటవికుల్, గాఁటముగాఁ జన ముందట నీకరకౌశల
మొప్ప మృగావలులఁ, దూటలుగట్టవహాగ్ర శరావలిఁ
ద్రుంపుము ద్రుంపక తక్కిన మా, కేటికి నీవ్యవసాయము.
లెందుల కేనియు నేఁగెద మిందఱమున్. 11

క. వేటక మృగములఁ బొరిగొని
సూటిక మముఁ బ్రోచుటేమి చోద్యము పటుశౌ

ర్యాటోప! నిండుబండికి
జేట బరువె! యవనినాథ! చింతింపంగన్.

12

కవిరాజవిరాజితము.

భయమున భూప్రజ లాడినమాటలు
పార్థివశేఖరుఁ డాదరణన్
గయికొని యేలవిచారము నేఁ గలు
గన్ మృగకోటులఁ ద్రుంచెద నే
భయమును వద్దు సుఖంబున నిండుల
పట్టున నుండుఁ డటంచు మహా
దయ నిగుడన్ బ్రజ నంపి విభుండు ప్ర
తాప మెలర్పఁగ నాక్షణమే.

13

చ. తనయునిమోముఁజూచిప్రమదంబున నిట్లను నీవుభూమిపా
లన మొనరింపు మేనడవులం గజసింహులాయ ఖడ్గసం
హనన మొనర్చి క్రమ్మఱ రయంబున విక్రమ రేఖమీఱి శ్రీ
దనరంగ వచ్చునంతకు బుధస్తుతనీతిపథంబు మీఱఁగన్.

14

క. నరనాయకుండు నీతి
స్ఫురణన్ ధర యేలెనేని సురపతికరణిన్
జరియించు నీతిశూన్యతఁ
దిరిగిన సిరులందుఁ బాసి దీనత నొందున్

15

శ. పగతురఁ బగతురచుట్టలఁ
దగువారలఁ గానివారిఁ దగమును దనచే
నొగిలినవారి దృఢంబుగ
జగతీపతి విశ్వసింపఁ జన దెయ్యెడలన్.

16

క. తొల్లింటిసేవ నొకభూ
వల్లభునకు నెగ్గుసేసి వచ్చినతులువన్
వెల్లింపంగాఁ దగుఁ దగ
దుల్లంబున హితుఁ డటంచు నూరడియుండన్. 17.

క. వివిధాన్నము లొరు లంపిన
నవనిని నొరుఁ గుడువఁ బెట్టి యతనికి జీర్ణం
బవు పెఱిగి భుక్తిఁ గొనఁదగుఁ
బ్రవిమలమతి భక్ష్యభోజ్యపానీయాదుల్. 18

క. జనపతి యన్యన్యపాలుఁడు
పనిచిన భూషణసుగంధపరిధానంబుల్
మునుమున్ను పూనఁగాఁ దగ
దెనయఁగ విషయంత్రభంగు లెఱిగినదాఱన్. 19.

క. పతియు నమాత్యుఁడు దుర్గము
క్షీతియును మిత్రుండు ధనము సేనయు ననఁగా
నుతి కెక్కును సప్తాంగము
లతులితగతి రక్షసేయ నగు నరపతికిన్. 20.

మ. వనకేళిఁ జలకేళి భోజనమునన్ వాహ్యళి దేవోత్సవం
బునఁ గాంతారతివేడలాడు నెడలన్ బోట్లాడుచోసాముచో
గనుమల్ సొచ్చినచో మొనల్ నడుపుచోఁ గాంతారవీధిన్
గజాశ్వనృసంఘంబులఁ జూచుచో వలయు రక్షాభంగి..
[భూభర్తకున్. 21.

క. శుద్ధియు బుద్ధియు శాంతియు
వృద్ధాచారమును నయవివేకముఁ గర్త

శ్రద్ధయు ధైర్యము గలుగు ప్ర
బుద్ధినిఁ బతి మంత్రిపదవిఁ బూన్పఁగవలయున్.

22

క. హరునకు రజతాద్రియు శ్రీ
హరి కమృతాబ్ధియును నామహాదుర్గంబుల్
ధరణీరక్షకు భూమి
శ్వరునకు వలె నుగ్రశైలవనదుర్గంబుల్.

23

మ. జలముల్ కాష్ఠములున్ దృణాంబుఁ జమురున్ శాకంబులున్
ధాన్యముల్, బలమున్ యంత్రము లట్టడుల్ పరిఘులున్
బ్రాహ్మణముల్ సాధనావలీయున్ ధర్మసమగ్రతన్ గలిగి
దైవత్వాజనాసాధ్య మహాస్థలనీరాచలదుర్గముల్వలె మనుష్య
[స్వామికిన్ బుత్రకా!]

24

క. న్యాయమునఁ బ్రజలఁ బెనిచినఁ
బాయక సిరి నొందు భూమిపతి యతనికి నా
దాయంబు లేనితఱిఁ తమ
శ్రీ యిడి ప్రజ రాజు ప్రోచుఁ జెలఁగును రతితోన్.

25

క. పరభూమి ప్రజయుఁ జేగును
దిరముగ ధర యేలురాజు దేశంబునకున్
సురుఁగుదు రెప్పటిప్రజలును
నరపతి న్యాయంబు దప్పి నడచినయేనిన్.

26

క. అక్కఱ కలదని ప్రజపతి
యొక్కువగా ధనముఁ గొనుట యిలపైఁ జెలువుల్
వ్రక్కలుగఁ ద్రవ్వి మీలను
గ్రక్కునఁ బట్టుకొని తింట గణుతింపంగన్.

27

- క. తనభూమిప్రజల నిరతము
జననాయకుఁ డరయకుండి సచివుని నిలుపన్
ధనహానియె కా దామీఁ
దను రాజ్యము చెడుఁ బ్రధాని దా స్వామి యగున్. 28
- క. ధరణి యభివృద్ధి నొందిన
ధరణీనాయకుఁడు సకలధనయుక్తుఁ డగున్
ధరణీరక్షయె నిరతము
ధరణీపతి సేయవలయుఁ దత్పరమతి యై. 29
- క. పొదు గొత్తి పితికి క్రేపుల
మొదలాప్పుట ప్రజలఁ నధికముగ నరిఁ గొనుటల్
కదుపులఁ బెనుచుట తగ నరి
యదనం గొని ప్రజలఁ బ్రోచు టవసీపతికిన్. 30
- క. జగతీపతి యధికారులు
తగనిధనం బొక్కచోటఁ దారము గొన్నన్
మగుడంగ నొసఁగి నెయ్యము
మిగులన్ మన్నింపవలయు మేదినిఁ బ్రజలన్. 31
- క. చోరులచే సుజనుల సం
సారంబులు చెల్లుఁగానఁ జనుఁ దలవరులన్
ధారుణిఁ బ్రజల భయంబులు
వారింపఁగ నవనిఁ గాచువారుగ నునుపన్. 32
- క. చోరున్ హింసింపక పతి
కారుణ్యముచేసెనేని కఱతురు ప్రజలా
చోరులచేత ననేకులు
కారణ మటుగానఁ దగదు కరుణ యొనర్పన్. 33

- క. తెరవాటుగొట్టి భూప్రజఁ
బరిమార్చెడు చోరవితతిఁ బతి దునిమెడిచో
వెరవున మాన్పఁగఁ బూనిన
దొరలన్ దత్తణమె వెడలఁ ద్రోపింప నగున్. 34
- ఆ. నమ్మబలికి యైన నరపతిసమయింప
నగు ధరిత్రి చెరుచునట్టి ఖలుల
నెర యొనర్చి పులి నహీనబలంబునఁ
జదిపి పశుగణంబు చనదెత్తోవ. 35
- క. గోరక్షయు వాణిజ్యము
నారంభము నరియు సుంక మప్పనములు శృం
గారవనంబులు గనులును
గారణములు ధనముఁ గూర్పఁగా నగుఁ బతికిన్. 36
- క. శిక్షింపరాక మిక్కిలి
పక్షంబునఁ మెలపువారి బహుధనధాన్యా
ధ్యక్షులఁ జేయఁగాఁ దగ
దక్షిణకృపాసమృద్ధి నవనీపతికిన్. 37
- క. వివిధములగు విత్తనములు
కువలయపతి సంగ్రహించి కోరినప్రజకున్
వ్యవసాయబహుళతకు నై
యవిరళముగ నొసఁగవలయు నయ్యెవేళన్. 38
- క. జనపతి తనపనిపాటల
జనముల ఖరదండనముల సమయింపక మె
ల్పున ధనముఁ గొంట తుమ్మెద
వనజమరందంబుఁ గ్రోలు వడువు దలిర్పన్. 39

- క. సామము సమునందు నతి
వ్యామోహితునందు భేద మధికునియందున్
గామితదానము దుర్బల
భూమిశునియందు దండమునుఁ జేయఁ దగున్. 40
- క. నరనాథుని నిజగేహము
పరిఖాప్రాకారవీరభటగజతురగో
త్కరనానాయుధరక్షౌ
కరణంబులచేత నగరుఁ గావఁగవలయున్. 41
- క. పాయక రాజద్వారం
బాయతమతిఁ గాచువారి కన్నిభయంబుల్
పాయును మలినం బెడలును
శ్రీయును దేజంబు యశముఁ జెందుఁ గుమారా!. 42
- క. అవసరము గానివేళల
నవనీపతి గారవించు నాత్మజుఁ డైనన్
గువలయపతిభవనంబులు
జవమున భయమేది చొరఁగఁజన దెన్నండున్. 43
- క. ఎంతటిమాన్యుల కైన న
నంతైశ్వర్యార్థసంచయము లొసఁగంగఁ
బంత మగుఁగాని యాజ్ఞ యొ
కింతయు నీరాదు పతికి నేకార్యములన్. 44
- క. కానిన్యయ మెన్నఁడును నొక
కానియుఁ జేయంగఁ దగదు కార్యము గలచో
మానక ధనము తృణంబుగ
మానవపతి సేయనగు సమగ్రవిభూతిన్. 45

- క. మన్నీలబలిమి గలదని
యున్న మహీపాలుకడిమి యుండదు రాజ్యా
భ్యున్న తికి మూలబల మా
సన్నం బై యుండవలయు సమధిక మగుచున్. 46
- క. సామంతు లహర్నిశమును
భూమిశ్వరునగరు ద్వారములు గావక యి
చ్చామార్గమునఁ జరించిన
స్వామికి రాజ్యంబు తిరము చాలక యుండున్. 47
- క. బలువగు దుర్గముపైఁ జని
బలములువొలియంగఁ బోరఁ బాడియె ధరణీ
తలపతి ముట్టడిచేసిన
దళసంపదతోడఁ గోట తానే చేరున్. 48
- క. దూరమునందే శాస్త్రవుఁ
డారయ నధికుఁ డని యుంట యంటినచోటన్
భూరిపరాక్రమమునఁ గా
కూరక గర్వితునికడిమి యుడుగునె యొంటన్. 49
- క. నిలిచి యదల్చిన శునకము
దలఁగి చనున్ బంచెనేని తా వెను తగులున్
గలనం బగతుని నట్లే
చలియింపక యోర్వవలయు సాహసభంగిన్. 50
- క. ఆరి తనపై వచ్చినఁ దగు
సరిగానీ సమరముఖమునందునఁ గానీ
మరలింపక తా మరలిన
నరపతి రాష్ట్రంబు తత్త ణంబునఁ బొలియున్. 51

- శ. అదనై నదాఁక శాత్రవుఁ
గదలింపక యుండి యడరు గలిగినచోటన్
మొద లార్పవలయుఁ గొక్కెర
యుదకములో మీనుఁ బట్టునోజ దలిర్పన్. 52
- శ. పగఱపయిఁ బరఁగ విడిచిన
బగఱఁ దొరలి పాసి చనినఁ బగఱకుఁ బ్రజకున్
బగ యొదవినఁ జయ్యన నిజ
పగఱధరిత్రయును సిరియుఁ బతి గొనవలయున్. 53
- శ. తనదుర్గంబులు భూమియుఁ
గనుములు బసిలములు నేయఁ గానక గర్వం
బునఁ బగఱమీఁదఁ నడచిన
జనపతి రాజ్యమును సిరియు శత్రునిఁ జేరున్. 54
- శ. కుజనుల శిక్షింపమియును
సుజనులఁ గ్రోధించి చంపఁ చూచుటయును భూ
భుజునకుఁ బాతకమూలముఁ
బ్రజచే నాతనికి భంగపాటొనగూడున్. 55
- శ. బలవంతులు బలహీనులఁ
బొలియింతురు వర్ణధర్తములు దప్పును జా
రులు చోరు లేపుమీఱుదు
రిలఁ బతి దండింపకున్న నేచినకడిమిన్. 56
- శ. తెలియందగు నాయవ్యయ
ముల రాష్ట్రములోని వార్త మొనసినరిపునిన్
గొలిచినవారిని వాకెట
నిలిచిన యర్థులను ద్విజుల నిరతముఁ బతికిన్. 57

క. వీసము విడువక కొన నది

భాసురముగ న్యాయధనము పతి దనప్రజచే
భూసురునిచేత సరయక

కాసును గొనఁగూడ దెడరుగలచో నైనన్.

58

క. బలవంతుఁ డైన శాత్రువుఁ

జలమున సాధించుచోటఁ జను నితరమహీ
శులతోడఁ జెలిమిసేయఁగ

నిల టేఁ డశ్వాంబరార్థహితవచనములన్.

59

ఆ. మంత్రగోపనంబు మర్యాద నిజరాజ్య

తంత్రరక్ష దానధర్మధైర్య

శౌర్యవృత్తి విప్రసంతర్పణము సత్య

భాషణంబు భూమిపతికి వలయు.

60

క. బలధర్మపరాక్రమములు

గలభూపతితోడ మైత్రిఁ గావింపంగా

వలయు బడి యొం డుపాయం

బొలసినచోటను సహాయ మొనరించుటకున్.

61

చ. మనవులు సెప్పినన్ విని ప్రమాదము గల్గినఁ గాచి జీతవ

ర్తన లలయింప కిచ్చి తలిదండ్రులబత్తెము పెట్టి లావుచే

సినబిరుదార్థభూషణవిశేషపదంబులు నిల్పి మన్ననల్

దనరఁగ భూమిపాలకుఁడు దాఁబరివారము నేలఁగాఁదగున్.

క. పరివారంబునకు భూ

వరునకు హృదయంబు గలసి వర్తింప నగున్

బరివారము నిలిపెడుచో

ధరణీపతి వేరు వాడి తా నునుపఁదగున్.

63

క. కలవడిమాటలు ప్రియమున
నలయింపక యీవులందు నాదరణమునన్
గలకాలంబు పదాతుల
నలవున వశగతులఁ జేయ నగునరపతికిన్. 64

క. శరణన్న వారిఁ గాచుట
దురమున వీరారినరులఁ దునుముట ప్రజలన్
బరిపాలనంబు నేయుట
ధరణీపాలునకు ముఖ్యధర్మం బెపుడున్. 65

క. కృతు లిచ్చినసుకవుల నా
శ్రితుల ధరాప్రజల భటులఁ బ్రియబంధుల భూ
పతి యవసరమున సమసిన
హితుల కుటుంబములఁ బ్రోవ నిలపతి వలయున్. 66

ఆ. అనుచు బుద్ధి నెప్పి యవనీశ్వరుఁడు కుమా
రకుని ననిపి యాటవికులఁ జూచి
సాధనములు పూని చను దెండు నావెంట
విపినములకు వేట వెడల వలయు. 67

క. ఊతినాథుఁడు తమ కి ట్లా
నతి యిచ్చినఁ జని పులిందనాథులు భయదో
ద్ధతిఁ జేర్చి సారమేయ
ప్రతతుల నొండ్రిండి యేర్చి పట్టిరి బలిమిన్. 68

సీ. గడికొట బసువ శంకరుఁడు చొప్పరికాఁడు
కాశ్రేఁడు జగజ్జెట్టి గాలిపడగ
కొండీఁడు పులియమార్కొలు గండండును
దురుగాలి మాష్ట్రీఁడు దొంగ బొజుగు

బండిమల్లుడు వెండిగుండు చిచ్చురుగోల
 పట్టుగొల్లైన భూతభైరవుండు
 కొదమసింగము వెండిగుడియ కొటలగొంగ
 డావిభైరవుడు మోహనమురాలి

తే. చలిపిడుగు విక్రమార్కుడు బలుదలారి
 యనెడు నామంబులను జేర్చు నవనినాథు
 నగిరిజాగిలముల నేర్చి తగినరీతి
 గొలుసులను బట్టి చని రొక్కకొంద టపుడు.

69

సీ. పలకావళ్లు చివ్వంగులబండులు
 తిరుచుట్టుబొంగుకాలురులు చీరె
 తెరులు నుగ్గంబులు దీమముల్ మారము
 లైకదారికత్తులు మెకముబోను
 లొఱపైనగొడ్డండ్లు మెఱుగుబల్లెంబులు
 తట్టగొమ్ములు పులిచెట్టుమందు
 బలువిండ్లు బొట్టగోలలు తోలుమోకులు
 గొరక తల్లమ్ములు కరకణీలు

తే. నాదిగా వేటలకు యోగ్య మై తనర్చు
 సాధనంబులు సవరించి సరభసమున
 నాటవికనైన న్య మేతెంచి యధిపుఁ గాంచి
 దండములు పెట్టి నిలిచి ప్రతాప మలర.

70

తే. వేటలకు భూమిపాలుడు వెడలదలచు
 తెల్ల సంధ్యావలీదేవి యిష్టసఖుల
 వలనఁ దెలియంగ విని కళవళము నొంది
 జనవరుం డున్న యాస్థానసదనమునకు.

71

సీ. కందుఁ జెందని సుధాకరపూర్ణబింబంబు
 మెఱసి పాయకయున్న మెఱుఁగుఁదీఁగ
 పంకంబునందుఁ గీడ్పడనిమృణాళముల్
 కవవిచ్చి చనని జక్కవయుగంబు
 వికసించి మొగడని విమలాంబుజాతముల్
 కర్కశంబులుగాని కరికరములు
 చిలుకముక్కంటని వలఁతిబింబఫలంబు
 దాంపత్య మెడలని దర్పణములు

ఆ. ననఁగ నాననమ్ము నంగంబు హస్తముల్
 చన్నదోయి వాలుగన్ను లూరు
 లలఁతిమోవి చెక్కు లలర నయ్యరవింద
 గంధి భూమిపాలుఁ గదియ సరిగి.

72

క. వినయమును భయము భక్తియు
 మనమునఁ బెనఁగొనఁగ నాక్షమానాయకునిన్
 గనుఁగొని మృదువాక్యంబులఁ
 దనరఁగ బింబాధరోష్ఠి దా నిట్లనియెన్.

73

క. జననాథ! వేట కరిగెద
 నని తలఁచినవాడ వట మహాద్భుత మిట్లా
 పని యెన్నఁడు మీవలనన్
 గనియును వినియును నెఱుంగఁ గలుషము గాదే.

74

మత్త. వేటలాడఁగ దూషితంబులు వేట లార్యవిరోధముల్
 వేట లూర్జితధర్మహీనులు వేట లక్రమమార్గముల్
 వేట లుగ్రతరాఘశాలలు వేట లత్యపవాదముల్
 మాటలేటికి భూప! వేటలు మాని యుండుము సుస్థితిన్.

తే. వేట జూదంబు పానంబు మాటబిరుసు
కఠినదండంబు తరలాక్షి కానియీవి
యనెడి వ్యసనంబు లేడింటియందు మమత
తగదు కావింప ధారుణీతలవిభుండు.

76

నీ. వేట బాండుక్షమావిభుండు శాపము నొందె
ద్యూతసంగతి నైషధుండు నొగిలె
బానంబునను యాదవానీక మిలఁ గూలె
బరుషోక్తి గౌరవప్రతతి సమసె
గఠినదండమున మాగధుండు మేను వొఱంగె
భామినీరతి సింహబలుండు గెడసె
దగనియీవి ద్రిశంకుధరణిపాలసుతుండు
తలపోయరాని దుర్దశఁ జరించె

తే. గాన వ్యసనంబులేడును గానివగుట
యెఱిగి మనమున నందులో నించుకైనఁ
దగు లానర్పక నిల్చిన ధరణి యెల్ల
నేలు నిష్కంటకముగ భూమిశ్వరుండు.

77

క. అని సంధ్యావళి పలికిన
విని భూపాలుండు పలికె వినుమా వేటల్
ఘనపాతకమూలము లని
విననే? యీపాపపుణ్యవిధు లెఱుంగనొకో!

78

ఉ. ఊరక వేట వెళ్ల వికచోత్పలలోచన! దుష్టసత్వముల్
ధారుణి నేపురేగి బెడిదంబుగ మూఱలుగట్టి గ్రామముల్
మారిమసంగి నట్లయి సమస్తముఁ జొర్ణముచేసినప్పు డా
క్రూరమృగంబులకు దునిమి కుంభిని నిల్పుట ధర్మహానియే!

- చ. వలదు దలంక నూరడిలు వామవిలోచన! కాననంబులన్
గలయంగ వేటలాడి తిరుగన్ జనుదెంచినదాడ నీవు నా
వలన మమత్వ మొప్పు ననివారణ శ్రీహరివాసరవ్రతం
బలవుగఁ జర్చుమంచుఁ బ్రియ కర్తి లినప్పనఁజేసిచయ్యనన్.
- మ. సుతు ధర్మాంగదు రాజ్యపాలనకు నై చూపట్టఁగానిల్పియా
క్షీతినాథుండుప్రథానులుందొరలుఁదేజీలున్త దేభంబులన్
హితులున్ దేరులుదండనాథులుభటానీకంబు లెన్నే నియున్
బ్రతిభంగొల్వమహావిభూతినరిగెన్ బాలార్క తేజంబునన్.
- ఉ. మాళికిరీటరోచులు సమగ్రతటిల్లత లింద్రచాపమా
భీలశరాసనంబు గుణభీషణరావము గర్జితంబు స్త్రీ
జాలము లోలిఁజల్లు వికసత్కుసుమంబులు వృష్టిగాఁగ భూ
పాలనవాంబుదంబు గనుపట్టె మహారథశైలసంగతిన్. 82
- ఉ. పచ్చనిపట్టుచేలమును బచ్చనికుంకుమపుష్పగంధమున్
బచ్చనిపట్టుసింగిణియుఁ బచ్చనిజోడును రాగవల్లులున్
బచ్చనిరత్న కీలితవిభాసితభూషితముల్ దలిర్పఁగాఁ
బచ్చనివింటిజోడుక్రియఁబార్థివశేఖరుఁ డొప్పె నయ్యెడన్.
- వ. ఇవ్విధంబున నమ్మహీవల్లభుండు గట్టాయితం బై కదలి
మహారణ్యంబులు దరియ నడచె నప్పుడు మున్నాడి యనేక
సహస్రసంఖ్యాతసమేతంబగు శాబరబలసమూహంబు గ
హనంబుఁ బ్రవేశించి ఘోరమృగసంఖ్యంబులకందువలరసి
యరికట్టుతిరిగిరాఁ బొంగువారియు నొండొరులం జీఱియుఁ
దెఱులుచుట్టియు వస్తులు వెట్టియుఁ దమకంబు లమర్చియు
విక్రమంబులు పేర్చియు దీమంబు లునిపియు గాలురులు
నేసియు నోదాలు దీర్చియు వలకుం దార్చియు మృగంబుల

నొత్తియు సంతంతకు హత్తియు నీరంబులు దూఱియు
వెనువెంటం బొఱియుఁ దరువులు సఱికియు ద్వీపంబుల నురి
కియు బహుప్రకారంబుల వర్తింపుచుండి రంత భూమిశ్వ
రుండు రథంబు రయంబునం గదియఁబఱిపి. 84

క. కోపంబున శరవర్షము
చాపంబునఁ దొఱఁగఁజేసి జనపాలకుఁ డా
టోపంబున శరభంబుల
రూపంబు లణంచి యార్చె రోదసి పగులన్. 85

క. అడిదంబు పెఱికి భూపతి
బెడిదంబుగ బలిమి నొక్కభేదండుంబున్
మెడఁ దునిమివ్రేయ నెత్తురు
వడిఁ దనియక భూమిమీఁద వరదలువాఁతెన్. 86

క. రదనములు దునియ నేసిన
సదనములకుఁ బాసి పాఱె జవమున లాలల్
వదనములఁ దొరఁగఁగా న
య్యదన మృగేంద్రములు భయసమాకులమతు లై. 87

క. అదలించి యత్తశముచేఁ
గదలించి విభుండు భిల్లగణవల్లభులన్
ముదలించి ఖడ్గమృగముల
విదళించె బ్రతాపరేఖ వినుతింపంగన్. 88

క. ఆలములు విడిచి మదశా
ర్దూలములు మహాభయంబుతోఁ బరువిడఁగా
వాలములు తలలు పటుశర
జాలముల మహివిభుండు జగతిన్ గూల్చెన్. 89

- క. వైరంబునఁ బటలేఱఁగ
దూరంబున మస్తకంబు దునియఁగ నేసెన్
భారమున భల్లుకముల
భీరంబున భూవరుండు పృథివి చలింపన్. 90.
- క. వనములఁ జొరఁగొట్టి మృగా
దనముల నరికట్టి బెట్టిదంబగు పటుసా
ధనములఁ దునిమి యిడెన్ భో
జనములు గోమాయుకాకసముదయములకున్. 91
- క. అమ్మలు వడిఁ దునిసి లులా
యమ్మలు యిట్టనుచుఁ దిరిగి యవనీస్థలిపైఁ
గొమ్మలు క్రిందుగఁ బడె వా
లమ్మలు వడినేయ భీకరాటవిలోనన్. 92.
- క. శ్రీకరములు రణరంగజ
యాకరములు నిఖిలశాస్త్రవానీకమనో
భీకరములు నగుశరముల
సూకరములు సమసె భూభుజుండు వడి నేయన్. 93.
- క. సారంగంబుల రయమునఁ
జేరంగ దురంబువఱపి చిత్రముగ జవం
బారంగఁ జాపవిద్యా
పారంగతుండైన భూమిపాలుం డేసెన్. 94.
- క. కట్టలుకఁ గొండగొఱియలఁ
గట్టలుగాఁ దునిమి తలలు కాననభూమిన్
గుట్టలు వెట్టి వృకంబుల
చట్టలుకం బాపె నృపతి శరవర్షమునన్. 95.

- క. త్రిప్పులు వెట్టుచుఁ బాఱఁగ
నిప్పులు వెదఁజల్లు బాణనికరంబులచేఁ
గుప్పలకొలఁదిగ నేనెను
దుప్పుల నవనీవిభుండు దోర్బల మెసఁగన్. 96
- క. బాణము విభుఁ డరివోసిన
నేణము గని పాటి కుముదహితబింబలస
తోణమున దాఁగి రయమునఁ
బ్రాణము రక్షించుకొని శుభస్థితి నిలిచెన్. 97
- క. ఏకలమును నరనాథుఁ డ
నేకలవంబులుగఁ జేసి యేనుఁగులను బె
న్నాకలరి కట్టి కొట్టెను
మేఁకలవలెఁ దరుల నపరిమితశౌర్యమునన్. 98
- తే. మేదినీశుండు కస్తూరిమృగ చయంబుఁ
జమరికామృగజాలంబు సమదరేఖఁ
బేర్చుజవాదిపిల్లులఁ బ్రియ మెలర్పఁ
బట్టి పదిలంబు గావించెఁ బరిధవించె. 99
- వ. మఱియు సింహ ఋషభ శార్దూల గండభేరుండ భల్లూక
వరాహాది మృగంబుల నఖండపరాక్రమంబున ఖండించి
కస్తూరిచమరికామృగంబుల సమయించి యెండొండంబట్టి
పదిలంబు గావించి పరిధవించె. 100
- సీ. వింధ్యానలప్రాంతవిసినమార్గములందు
సహ్యాభూమిధరసానువులను
మలయపర్వతపాదమహితాటవులయందుఁ
గ్రొంచళై లమహోగ్రకాననములఁ

బారియాత్ర గ్రావపటువనాంతరముల
 గంధమాదనగిరికందరములఁ
 ద్ర్యంబకావనిభృన్ని తంబదేశంబుల
 ఘనమాల్యవద్దిరికటకములను
 తే. గనక దద్దుర ధరణీంద్రగహ్వరముల
 ఘోరమృగముల వేటాడి కుంభినికిని
 హర్ష మొదవించి చాలించి యవనినాథుఁ
 డరుగుచోఁ గాంచె వామదేవాశ్రమంబు!

101.

సీ. పనస పిప్పల నింబ పాటలి దాడింబ
 రాజభూజ కదంబ రాజితంబు
 తింత్రితీ రుద్రాక్ష తేలక జంబూవృక్ష
 బహుపా దశోకాక్ష భాసురంబు
 కర్ణికా సురరంగ కదలికా నారంగ
 చంద నామ్ల లవంగ సంకులంబు
 తిందు కార్జున సాల దేవదారు తమాల
 వకుళ చంపక తాల భాసితంబు

తే. నారికేళ పలాశ పున్నాగ పూగ
 కుటజ కర్పూర ఖర్జూర కోవిదార
 ముఖతరువ్రాతబహులతామోది యగుచు
 మహిమఁ దనరారుపుణ్యాశ్రమమ్మనందు.

102

క. సామాగమసుస్వరపటు
 భూమిసురానేకమంత్ర పూతాహుతివి
 స్తోమసముజ్జ్వలపావక
 ధూమవ్రాతములు నిఖిలదోషము లణఁచున్.

103.

సీ. మత్తిల్లు వ్యాఘ్రుడింభములతోఁ జెరలాడు
 లేడిపిల్లలగుంపు గూడికొనుచు
 బాలమృణాళవిభ్రాంతిఁ దొండము సాచి
 కరభంబు హరిదంష్ట్రకముల నిమిరుఁ
 గొండముచ్చులు కొండగొఱియలఁ గొనగోళ్ల
 నొయ్యనొయ్యన గోకు నెయ్యమెసఁగఁ
 గేలిమై జిహ్వాకాకిలయాగ్రము సాచి
 నాగుఁబాము ఫణంబు నాకు ముంగి

తే. యడవిపిల్లుల నెలుకలు నాడుఁ గూడి
 జాతివైరంబు లుడిగి ప్రసన్నబుద్ధి
 సకలమృగములు ననురక్తి సంచరించు
 వామదేవుని యాశ్రమవనమునందు.

104

క. ఆవనము గాంచి యేముని
 పావనుఁడో యిచట నున్న భవ్యుఁడు చూడం
 గావలయు ననుచుఁ జని యా
 భూవరుఁ డవ్వామదేవుఁ బుణ్యుని గాంచెన్.

105

క. శుకశౌనకాదిసన్తుని
 నికరంబులు గూడి నిఖిలనిగమోపనిష
 త్ప్రకరము లడుగం దెలిపెడు
 నకలుషచిత్తునకు మ్రొక్కి యతివినయమునన్.

106

క. పుణ్యుండవు శాస్త్రప్రా
 వీణ్యుండవు నిఖిలమౌనివిసరంబులలో
 గణ్యుండవు బహుపుణ్యశ
 రణ్యుండవు భారతీశ్వరప్రతిమానా!.

107

క. ధన్యుండవు కామార్థవ
దాన్యుండవు నిఖిలశాస్త్రతత్త్వమనీషా
మాన్యుండవు నిర్జితభవ
మన్యుండవు బ్రహ్మబోధమయ! శాంతనిధి! 108

చ. పరుసముసోకి లోహము శుభస్థితిఁ గాంచనమైనరీతి మీ
చరణసరోజవందనవశంబున దేవ! మదీయదేహమున్
బరమపవిత్రవాగ్దరిమఁ బ్రస్తుతి కెక్కెఁ గృపారసోదయ
స్ఫురదురులోచనాంబురుహ! భూరితపోధన! శాంతసాధనా!

వ. అని యివ్విధంబున సంస్తుతించిన రుక్మాంగదభూమిపాలకుం
జూచి యవ్వామదేవుండు. 110

ఉ. నేమమె! భూవరేణ్య! సరసీరుహమిత్రకులాగ్రగణ్య! నీ
భూమికి నీకు భార్యలకు భూసురకోటికి నాప్తమంత్రికిన్
శ్రీమహిళాధినాథపదసేవక! భాగవతాగ్రగణ్య! నీ
నామముసంస్తరింపఁగ వినంగలవారలఁబొందుఁబుణ్యముల్.

క. ఉన్నాఁడా? నీపుత్రుఁడు
విన్నాఁడా? సకలశాస్త్రవిశదముఁ దెలియన్
గన్నాఁడా? హరితత్త్వము
మన్నాఁడా? బంధుజనసనూజం బలరన్. 112

క. సేవించునె సత్పురుషులఁ
గావించునె భక్తి విప్రగణముల నెపుడున్
గావించునె పెద్దలఁ గని
భావించునె విష్ణు దేవుపదపద్మంబుల్. 113

వ. అని మఱియును. 114

క. ఏలితివి ధర్మమున నిలఁ

బోలితివి భగీరథాదిభూనాయకులన్

దోలితివి గర్వితారుల

వ్రాలితి వఖిలై కభాగ్యవైభవగరిమన్.

115

ఉ. విష్ణుపరాయణుండవు పవిత్రచరిత్రుఁడ వప్రతీపన

దైవ్యజ్ఞానధర్మమార్గపవన ర్తివి నిచ్చలు నిత్యసత్యవ

ర్ధిష్ణుఁడవై నని న్తును నుతింపఁగ వేడుక నాదుజిహ్వాకున్

దృష్ట దొఱంగ దెప్పుడు సుధీజనపోషణ ! సత్యభాషణా!

ఉ. పూజ్యుఁడ విష్ణు డీనిఖిలభూధరముఖ్యులలోన నీదుసా

మ్రాజ్యముపావనంబుగుణరత్న సుధానిధి యచ్యుతుండు సా

యుజ్యము నీకు నిచ్చు సదయోజ్జ్వల ! తథ్యముధర్మనిర్మల

ప్రాజ్యరమావిశేష ! బుధపద్మవిరోచన ! చారులోచనా!. 117

సీ. పుత్రికారత్నంబు భూషణాన్వితముగాఁ

బుష్పతల్పమునందుఁ బొందుపఱిచి

ప్రణుతింపఁదగిన శ్రావణమాసశుక్లప

క్షుద్వాదశిని వేదశాస్త్రములను

ఘనుఁడైన ధరణీసురునకు దక్షిణపెట్టి

దానమిచ్చిన నీవ్రతంబు మాన్య

శయనవ్రతంబనఁ జను నీవ్రతము నీవు

సలిపినాడవు తొల్లి జనవరేణ్య!

తే. తత్ఫలంబునఁ బుణ్యకాంతాలలామ

భామ సంధ్యావలీదేవి భార్య యయ్యె

నఖిలరాజ్యంబునకు రాజవైతి వచ్యు

తాంఘ్రీవరభక్తయును గల్గె నంతమీఁద.

118

క. సాయుజ్యంబును గలిగెడు
నాయచ్యుతు కరుణచే మహావ్రతనియతికా
శ్రీయుత! కీర్తివిభూషణ!
నీయట్టి కృతార్థ ధారుణీస్థలి నెఱుంగన్.

119

ఆ. అనుచు వామదేవుఁ డమ్మహిపాలక
సార్వభౌము నిట్లు సంస్తుతించి
విమలచరిత! మందరమునందు నిష్ట కా
మేశ్వరుండు పార్వతీశ్వరుండు.

120

సీ. చీనాంబరంబులు సేవకాలికి నిచ్చి
కరటిచర్మములు చొక్కముగఁ గట్టు
ఘనసారగంధపంకము భృత్యులకు నిచ్చి
భసితాంగరాగ మేర్పడ నలందుఁ
దారహారము లాశ్రితవ్రాతముల కిచ్చి
భుజగభూషణము లేపున ధరించు
నమృతదివ్యాన్నంబు లంఘ్రభక్తుల కిచ్చి
కాలకూటమ్ము వేడ్కను భుజించు

తే. నాత్మరక్షయు నొల్లఁ డత్యంతభక్తి
హితుల రక్షించు చో సాటి యెన్నఁగలరె
దైవకోటులు దైవతోత్తంసమునకు
నెందుఁ జర్చింప నిష్టకామేశ్వరునకు.

121

ఉ. కోరినయిష్టసంపద లకుంతితభక్తి నిరంతరంబు ని
ద్ధారుణి నిచ్చు మర్త్యులకుఁ దత్పరతం జననాథచంద్ర! నీ
వారుచిరేందుమాళిచరణాంబురుహంబులు గొల్చి రమ్మసం
సారభ వైకసౌఖ్యశుభ శాశ్వతలక్ష్మలు నీకుఁ గల్గెడిన్.

122

క. ఆపర్వత మీచోటికి

భూపాలక ! నికటమందుఁ బొమ్మనియనుపెన్

భూపాలుఁ డరిగి నేనల

నాపర్వత మొద్ద నిలిపి యచల బెక్కెన్.

123

సీ. కిన్నరగంధర్వగీర్వాణ కాంతావి

హారహాటకగుహాభ్యంతరములఁ

బద్ధరాగారుణప్రకటప్రభాశోభి

ఘనమైన శ్రీరమ్యకందరముల

శృంగసంజనితవిస్తీర్ణనిర్మలనీర

నిస్సరద్బహుసానునిర్మరముల

చమరీమృగవ్రాతసంచారకమనీయ

పుష్పశోభితకుంజపుంజములను

తే. మత్తబర్హిప్రజానందమయనవీన

నృత్తమంటపనానామహీరుహములు

గండశైలోపరిస్థలక్రౌంచహంస

నిచయదీర్ఘికలనుఁ జూచె నృపవరుండు.

124

క. చింతామణి వేదులు శశి

కాంతశిలలు పరుసవేదిఘనరసకూపా

భ్యంతరకర్పూరాగరు

సంతానమహీరుహములు జనపతి చూచెన్.

125

మానిని. ఆసమయంబున మన్తధమాధపులంబుజగర్భునియాన

తి ను, ల్లాసమునం జనిమందర శైలవిలాసవనంబులనిల్చిరిభా

మాసఖులుజనుఁ దెంచిమనంబున మక్కువలీరికలెత్తగన

వ్యాసవసన్నిభు డాసిచరించి రవారణవారణయానములన్.

వ. అప్పుడు.

127

క. పుక్కిట మందారపుమధు

వక్కజముగ నునిచి యమరి యలరంగ గుత్తుల్

క్రిక్కిరియఁ జేసి బొగడకు

గ్రక్కున నొక కలువకంటి గర్వం బెసంగన్.

128

క. గురుకుచకుంభము విరియఁగఁ

బరిరంభణ నూచరించి భామాతెలకం

బరుదార నొకతె పువ్వులు

కురవకమునఁ గలుగఁజేసెఁ గొల్లలుమీఱన్.

129

ఉ. క్రొన్న నవిల్లు హేతియనఁ గోమలి యొక్కతె గండపాలికల్

వన్నియవెట్టి లేనగవుల నివ్విరు లొక్కట యుప్పతిల్లఁగాఁ

బొన్నకుఁ జేసెవాసనలు పుణ్యమునాలుగుదిక్కులందు న

త్యున్న తలీలఁబర్విముద మొందజవంబునఁజేయుచుండఁగన్.

క. మదరాగవేగమున నొక

మదిరాయతనేత్ర పుష్పమంజరు లెన్నే

నైదలించె పట్టదంబులు

బెదరి చనన్ జనుపకమునఁ బ్రియ మలరారన్.

131

క. కొనగోరఁ జెనకి యొకసిత

వనరుహదళనేత్ర వింతవాసనతోఁ గ్రొ

న్న న లొత్తఁజేసె నిమిషం

బున మామిడిమోకఁ బికసమూహం బలరన్.

132

క. క్రొవ్వాడిచూపుగమిచే

బువ్వులు వొడమించె నొక్కపూఁబోణి కడున్

మువ్వమునఁ దిలకతరువున

నువ్వున మకరందధార లుప్పతిలంగన్.

133

ఉ. పల్లవకోమలంబయిన పాదసరోజ మొకింత సాచి ఘల్
ఘల్లుననందియల్ మెఱయఁ గామినియొక్క తెదా నశోక
ముల్, గెల్లుమనంగఁ దన్ని కలిగించెనుగోరకరాజి నేర్పుసం
ధిల్ల ననంగుకొల్పు జగతిందగు దీపచయంబులో యనన్.

క. మలయజకస్తూరీపరి

మళమును గలయూర్పుగముల మన మలరంగఁ బా
టలభూమిారుహమునఁ బు

వ్వులు గలుగఁగఁ జేసె నొకచివురుఁబోణి దగన్.

135

ఉ. పంచమసుస్వరంబున విపంచిక మ్రోయువిధంబుమీఱఁగాఁ
జంచలనేత్ర యోర్తు విలసన్తధురధ్వనితోడఁ బాడి క
ల్పించె బ్రసూనమంజరులు ప్రేంకణమున్నొగయించితధ్వ
నుల్, ముంచిమృగప్రతానముల మోహవశంబును నొందఁ
జేయుచున్.

136

క. ఆందియలమ్రోత నొక యర

విందాయతచారునేత్ర విరహులు దలఁకన్
దుందిలసుమన స్తబకము

లందున సురపొన్న వొసఁగునట్లుగఁ జేసెన్.

137

—ॐ ఇవి దశవిధదోహదములు. ॐ—

క. చిగురులు జొంపమ్ములు పువు

మొగడలు దరవికచపుష్పములు పుష్పొల్లన్
జిగిదక్కిన భూరుహముల

నిగుడించెను మాధవుండు నిముసములోనన్.

138

శ్రీ. మల్లీమతల్లి కామాధవీమకరంద
 సౌరభ శ్రీమించె జల్లగాలి
 పరివక్వకదళికాఫలరసంబులు గ్రోలి
 కలకలంబులు చేసె జిలుకపిండు
 మాకందపల్లవోన్మాదమోదంబునఁ
 గూఁక లేయఁ దొణంగెఁ గోకిలమ్ము
 బహుపుష్పమంజరీప్రకరాగ్రములయందు
 మొకరితుమైదగీతములు చెలంగె

తే. జికిలిచేసిన క్రొవ్వాడిచిగురుములుకు
 లలరువిలుఁ బూని చనుదెంచె నంగభవుఁడు
 మాధవుఁడు తోడఁ జనుదేర మనుజవిభుఁడు
 వరుస జనియించు శృంగారవనమునందు.

139

తే. ఆపుడు మోహిని రుక్మాంగదావనీశుఁ
 డమ్మహాపర్వతమునకు నరుగుదెంచు
 టాత్త నీక్షించి వక్షోరుహంబు గదియ
 రత్నవల్లిక నిల్పి ప్రయత్న ములర.

140

శ్రీ. తంత్రులనూని చేతబిగించి జీవాళిఁ
 బొందించి సారెలు పొందుపఱచి
 సరిగమపదనిస స్వరసప్తభేదసం
 గతులను లక్ష్యలక్షణము లెఱిగి
 మంద్ర మధ్యమ తార మధురిమ శ్రుతు లెత్తి
 గరిమ స్త్రీపురుషరాగములఁ దెలిసి
 భావసంకీర్ణవేళావేళ వీక్షించి
 జంత్ర గాత్రము లొక్కసరణిఁ దనర

తే. వీణె మ్రొయించె బరిపరివిధములందు
నానతులు చేసి మృదురీతి నాలపించి
యమృతలహరీవికాసంబు లతిశయిల్లఁ
బాడె నమ్మోహినీకాంత భవునిమ్రోల.

141

క. శంకరుని శుద్ధసాళగ
సంకీర్ణపుతలయప్రసారణలీలన్
బంకజగంధియుఁ దరులత
లంకురముల నొందఁ బాడె నభినవలీలన్.

142

క. వీణాదండ మిగుర్పఁగ
రాణగ నటువదియు నాల్లు రాగంబులు స
త్పాణము లై వర్తింపఁగ
నేణంబులు సొగయ నామృగేక్షణ పాడెన్.

143

ఉ. మానవనాథుఁ డం దమరమంజులగానరవంబు వీనులన్
బాసముచేసి మైమఱచి పన్నగ కిన్నర సిద్ధ కామినీ
గానముఁగానమిట్టు త్రిజగంబుల నెయ్యెడ నంచు మాధురీ
గానము పజ్జ గా నరిగి కామినిఁ గాంచె శివాలయంబునన్.

సీ. కలికి కన్నులు చూపు కమల విద్యుల్లతా
ప్రభల నీనుచు నేత్రపర్వ మలరఁ
గస్తూరితిలకంబు ఘర్తాంబువుల జారి
యలికభాగమునఁ జెన్నలవరింపఁ
ముత్యాలతాటంకములకాంతి మెఱుగుఁజె
క్కులమీఁద నిండువెన్నెలలు గాయ
జలుగుపయ్యెదలోని వలిచన్నుగవ తళు
కులు కుండనంపునిగ్గుల నొనర్పఁ

తే. గచభరంబున విలసిల్లు కల్పవృక్ష
సూనసౌరభ మఖిలంబు జోడుముట్ట
విశ్వమోహనరూప మై వీణె మీటు
నతివ మోహిని వీక్షించె నవనివిభుడు.

145

క. వలరాయఁ డపుడు కోవెల
బలములు దుమ్మెదలు మందపవనుఁడు గొలువన్
జిలుకలతే రెక్కి మహీ
తలనాథుని నంటనా ర్చె దత్త ణమాత్రన్.

146

సీ. ఆలరులు విలుచేసి బలిమితుమ్మెదనారిఁ
బుష్పచాపమునందుఁ బొందుపఱచి
వడి గుణధ్వని చేసి వలఁతిపువ్వులకోల
నేర్చి చక్కఁగ వంకఁదీర్చి పూని
చెఱకుసింగిణివింట నొఱపుగా సంధించి
తెగనిండుగాఁ దీసి దృష్టి నిలిపి
మనుజనాయకుని మర్కటంబులు గుఱిచేసి
సరిగోళ వడి నేసె సరభసమున

తే. భావభవసాయకమున నప్పార్థి వుండు
పరవశతఁ బొంది మూర్ఛతోఁ బవ్వళించె
బాట చాలించి మోహినీభామ యప్పు
డవనినాథునిఁ గాంచె నెయ్యంబుతోడ.

147

చ. తనదు నిజాంకపీఠమున ధారుణినాథుశిరంబు నిల్పి చం
దన ఘనసౌర కుంఠము ఘనస్తనదీప్తులు చౌకళింపఁ బా
ఱనిధృతిఁ బట్టుపయ్యెద చెఱంగుఁ గరంబునఁబూని వీచెనం
గన నవరత్న చాగుకటకధ్వను లొక్కట ఘల్లు ఘ ల్లనన్. 148

తే. ధారుణీనాథుఁ డొకకొంతతడవునకును
దెలిసి యమ్మోహినీకొంతదిక్కుఁ జూచి
పులకితానందగాత్రుఁ డై కలయ దంత
జనితదీప్తులు పర్వ ని ట్లనుచుఁ బలికె. 149

ఉ. కిన్నర సిద్ధ సాధ్య సుర భేచర లోకములన్ జరించు నా
కన్నియలందు నిట్టి త్రిజగన్నుతరూపవిలాసరేఖ లే
గన్నది లేదు నేడు తుదగా నలినాయతచారునేత్ర ! నీ
విన్నగమధ్యభూమిఁజరియించుట కేదితెఱంగు నెప్పుమా 150

ఉ. ఎక్కడ జన్మభూమి తరళేక్షణ ! నీతలిదండ్రు లెవ్వ రే
దిక్కున నుండు దీవు నినుఁ దేరి కనుంగొనినంతమాత్రనే
యక్కటికింతలేక యలరమ్ముల పాలుగఁజేసె మన్మథుం
డొక్కక్షణంబు నిల్వ నిక నోపను నీదయ గల్గ కుండినన్.

శా. నాతోడం బ్రియభాష లాడఁగదవే నన్నేటి కీక్షింపవే
ప్రీతిన్ గొఁగిటనుంచి నాకొసఁగవే బింబాధరోద్యద్రుచుల్
నీతారుణ్యపయోధి నాతనువుపై నేడుబ్బిరాఁజేసి నా
చేతో జాతదవానలం బుడుపవే సీమంతినీ ! మాటికిన్. 152

సీ. వివిధమాధుర్యముల్ చెవులపండువులుగాఁ
బూని నీమృదువాక్యములు వినంగ
వంతయంతయు లేక వేడుకవిలసిల్లుఁ
జనవుమై నీపదాబ్జములతోడ
వరకుచద్వయము నావక్షస్థలము గాఢ
గరిమతోడుత నిన్నుఁ గొఁగిలింపఁ
బరిపరిగతుల హృత్పద్మంబు వికసింప
నీదు వర్ణశ్రీల నీకుఁ జూప

తే. సంతసం బయ్యె నీవంటి సౌమ్యమూర్తి
కగు ననందగు మృచువాణి! జగతి నెటుక
గాన సామ్రాజ్యపట్టంబు గట్టి నన్ను
భక్తి నిగుడంగఁ బాలింపు పద్మనయన!.

153

చ. మొకరిపిసాళితుమ్మెదలమూఁకకు గంధపుగాలిరాకకున్
మకరిపతాకుడాకకును మామిడిమోకకుఁజుద్రుకాఁకకున్
బికములవీకకున్ సిరులఁ బేర్చినయామనియూఁచునూకకున్
జకితమృగాక్షి! యోర్వనికజాలఁగృహమతినాదరింపుమా.

క. ఆలింపుము నామాటలు
చాలింపుము వేతె యొకవిచారము రతులన్
బాలింపుము పుష్పాస్త్రుని
నేలింపుము నీదుకొఁగి లిచ్చి లతాంగీ!.

155

క. మరునిశరంబులచే మే
నెరియుచు నుండంగ నోర్వ నేక్రియ వచ్చున్
గరుణించు నను “నహింసా
పరమో ధర్మ” యను పలుకు భామిని! వినవే!.

156

ఉ. ఈవనరాశివేష్టితమహీవలయంబున కెల్ల రాజ నా
దేవులు నూర్చు రందు సుదతీమణి పట్టపుదేవి యొప్పు సం
ధ్యావళి యవ్వభూటికి నిజాత్మజుఁ డొక్కరుఁడింతి! నాపురం
బావిదిశామహానగర మంబుజమిత్రకులాగ్రగణ్యుడన్. 157

క. నా నామము రుక్మాంగద
భూనాథుఁడు నాకుఁ గల్గు భూచక్రంబున్
సేనలును నన్ను నీకును
గానుకగా నాత్మలోనఁ గైకొను మబలా!.

158

నీ సకియ! నీ నెమ్మోము చంద్రబింబముతోడ
 వలతి నెత్తమ్మితోఁ జెలిమినేయుఁ
 గలికి! నీనేత్రముల్ గండుమీనములతో
 మరునిబాణములతో మచ్చరించు
 నెలనాఁగ! నీకురు లింద్రనీలములతో
 మొకరితుమ్మెదలతో ముద్దుగులుకు
 భామ! నీ చనుదోయి పసిడికుంభములతోఁ
 గరటికుంభములతో నొరయుచుండుఁ

తే. ద్రిభువనంబుల లావణ్యా మభినవముగఁ
 బద్ధసంభవుఁ డొనగూర్చుఁ బడఁతి! నీదు
 భువనమోహనరూప మద్భుతముగాఁగఁ
 జేసెఁ గాఁబోలుఁ దప్ప దీక్షించి చూడ.

159

ఆ. పార్థివేంద్రుఁ డిట్లు పలికిన పలుకుల
 కాత్త మోద మంది యామృగాక్షి
 నాథ! నావిధంబు నలిలేక యింతయు
 విన్నవింతు విను సవిస్తరముగ.

160

నీ. నలినసంభవుని మానసపుత్రిఁ గమలజాం
 డనురాగమున నన్ను నాదరించు
 నతనిసమ్మతి నిమ్మహాద్రి నేఁ జరియింతు
 నీకామినీమణుల్ నాకు సఖులు
 పగలు రేయును భయ భక్తితోడత నిష్ట
 కామేశ్వరుని సముఖమున నుండి
 పూజసేయుదు నాకుఁ బురుషు లెవ్వరు లేరు
 నాపేరు మోహిని భూపతిలక!

తే. స్వేచ్ఛ విహరింతు వల దని హితవు చెప్పు
వార లెవ్వరు లేరు శృంగారలీల
మనసునకు వచ్చి కనుపట్టు మగనినెఱుంగ
నెఱుంగఁ పదివేలమాటల నెఱయ నాథ!

161

మ. ధరణీనాయక ! నిన్వరింపు మని తాత్పర్యంబుతోఁ బల్కె దే
కరణిం గూడఁగవచ్చు భార్య లెసగంగా నూర్వురున్నారనీ.
వరపుత్రుండుమహాఘనుండుమహిషిన్ వారింపఁగావచ్చునా?
పరితోషంబులు గానివాక్యములుభూపా! పల్కఁగానేటికిన్.

క. మానినులు నూర్వు రుండం
గా నను నేరితి మేలుగా నేలెదవో
భూనాథ ! జరుపవచ్చునె
గానుగనదలాభికంఘ్రిగల్పము తోడన్.(?)

163

క. నీవెప్పటి యట్లయ నీ
దేవులసన్నిధికిఁ బొమ్ము ధృతిఁ బదిలుడ వై
నావుడు నన్నరనాథుఁడు
దేవుఁడు వినఁ బల్కె నాసతీమణితోడన్.

164

ఉ. కామిని ! నిన్నుఁ బాసి చనఁగా నిముసంబునుఁజాల మన్తథుం
డేమియు నిల్వనీడు తపియించుచు నున్నది మేను భామినీ
స్తోమము నొల్ల నగ్రసతితో నొకనాఁడును గూడియుండ నీ
స్వామియుసాక్షిగాఁ దరుణి! సత్యముపల్కితి నమ్మనీమదిన్.

తే. అతివ! నీ వేమి చెప్పిన నట్ల సేతు
దాట నీమాట కడిగెడుతత్పరతను
నీకు వశవ ర్తి నై యుండి నీమనంబు
సంతసము నొందఁ జేయుదు సంతతంబు.

166

ఉ. నామహిలోపలంగల జనంబులు నాప్రియనందనుండు నా
కామిను లేను నీకుఁ గలకాలముఁ దప్పము సర్వసంపదల్
భామిని! నీవశంబ యని పార్థివముఖ్యుఁడు చంద్రశేఖరన్.
స్వామికిఁ జెయ్యఁజూచి మగువన్ ముద మొందఁగఁజేసెఁజయ్యన

క. గంధగజాసురమదని

గ్గంధనుఁ డగు శివునిమ్రోలఁ గాంతామణితో
గాంధర్వవివాహము నృప
గంధేభం బవధరించె గౌతుక మలరన్.

168

వ. తదనంతరంబ.

169

క. తరుకోటరముల ఖగములు

తరుణుల కౌఁగిల్లఁ బతులు తామరలను ప
ట్పరణములు నుండెఁ బశ్చిమ
శరనిధి రవి గ్రుంకునంత సరభసలీలన్.

170

ఉ. అంతట సూర్యబింబ మపరాచలశృంగముఁజేరె టిక్కలం
తంతట నుద్భవించెఁ దఱి చై గగనస్థలి మించెఁ గాంతిచే
గాంతలతావితానములు గానఁగ నయ్యె సత్రైలదీపికా
కాంతి సమున్నతప్రభలఁ గల్గువనంబులవాడె గ్రక్కునన్.

ఉ. కాయజుమేనమామ కఱకంతుని యశాదలపువ్వు వాహినీ

నాయకపుత్రుఁ డానలిననాభుని ముద్దుమఱింది కౌముదీ
ప్రాయపుదుంప యంబుగుహబంధునియొడ్డె చకోరజీవనో
పాయమహాపథంబుసితభానుఁడుగానఁగఁబర్వదూర్పునన్.

క. ఫణిరాజమస్తములపై

మణులరుచుల్ చించి తూర్పు మహి వెడలెనొకో

క్షణమాత్ర మనగఁ జంద్రకి
రణముల్ పూర్వాద్రిపైఁ దిరం బై తోఁచెన్.

173.

క. అంతకుమునుపే యాభూ

కాంతుఁడు సంధ్యాదినిత్యకర్తంబులు ని
శ్చింత నొనరించి గౌరీ
కాంతుని దచ్చింప నరిగెఁ గౌతుక మలరన్.

174.

సీ. కపిలాఘృతస్వచ్ఛకరదీపనివహముల్
తపనీయపాత్రికాతతుల నలర
మహిసాక్షి కర్పూరసహజకాలాగురు
ధూపముల్ నడసి రీతులఁ దలర్పఁ
గల్పసూనకదంబకష్టారమాలికా
వివిధగంధంబులు వెడలఁజల్లఁ
బ్రాకారగోపురాగ్రద్వారగేహళీ
ఖచితరత్నప్రభాగరిమ నిగుడ

తే. దివ్యవై భవవిస్ఫూర్తిఁ దేజరిల్లు
నమ్మహాదేవు శ్రీనిలయంబులోనఁ
దరియఁగా నేఁగి ధారుణీతలవిభుండు
సహజభయభక్తిఁ బార్వతీశ్వరునిఁ గాంచి.

175.

క. వందారుభక్తజనతా

మందారంబైన యయ్యుమానాథున కా
నందమున భూమిపాలక
కందర్పఁడు మ్రొక్కె మోడ్పుంగరములతోడన్.

176.

ఉ. దేవ! త్రిలోకనాథ! భవదీయపదంబుల నెవ్వఁడేని రా
జీవదళం బొకం డిడు విచిత్రము వాఁ డమరాపగాతట

స్తావర పారిజాత హరిచందన కల్పకదామ శోభిత
 స్త్రీవిలసత్కుచాగ్రములఁ జెందిసుఖించు నహర్నిశంబులన్.
 మ. భవబంధంబులు వాయు రోగచయముల్ భస్మంబులౌ దు
 స్కృత, వ్యవసాయంబులపే రణంగు శుభముల్ వర్ధిల్లు సౌ
 ఖ్యంబు లొందు వివేకంబును గూడు సంపదలుఁబొందున్
 గీర్తి శోభిల్లు నో, శివ! గౌరీశ్వర! మీపదాబ్జములపీఠింపన్
 మదిన్ గల్గినన్. 178

స్త్రీ. దంభోళిధరసతీతాంబూలపేటీషు
 దహనబింబాధరీస్తవభరేషు
 శమనశుద్ధాంతయోషాఫాలభాగేషు
 నిర్ఘ్రిబుతిసాధ్వీముఖనీరజేషు
 కంధినాయకబాలికాకర్ణపత్రేషు
 గంధవహంగనాకచభరేషు
 రాజరాజాంతగిపురస్త్రీకరాగ్రేషు
 కరకంఠభామినీకటితటేషు

తే. చంద్రశకలంతి హారాంతి చందనంతి
 విశదహాసంతి హీరంతి విచికిలంతి
 దర్పణంతి దుగూలంతి తవ యశాంసి
 క్లేశభవభంగ! యిష్టకామేశలింగ!.

179

అ చ్చ తె ను ం గు.

ఉ. మేనిసగంబుతూపు పసిమిన్ మెలుఁగెక్కినవిల్లు తేరునున్
 బూనుపరాని గుట్టములు పుట్టఁ దనర్చిన నారిజోడు గా
 నాననిబండికండ్లు నడియాడనివెన్న రదంబుగూర్చి నీ
 వేనెటిమూఁడుప్రోళ్లు సికయెత్తుననోర్చితివేల్పురాయఁడా!.

వ. అని యివ్విధంబునఁ బ్రస్తుతించి యమ్మహాదేవు ప్రసాద
స్వీకారం బొనర్చి పరమేశ్వరావాసంబు వెడలి మహీపాల
శేఖరుండు పుష్పలతాకుంజమంజుమంటపాంతరపల్లవసంస్త
రంబున నమ్మోహినీకాంత కుచాలింగన చుంబనభాషణం
బుల సాత్వికోదయం బొనరించి యనంతరంబ. 181

సీ భద్రుని రతికళాప్రాధిమ నిరసించి
దత్తకుఁ గలయికల్ ద్రస్తురించి
కూచిమారుని పెనుకువ లాత్తలో రోసి
పాంచాలు సంభోగభంగిఁ దెగడి
నందపుత్రునిరతానంద ముద్వాసించి
యింద్రనందను కేళి నెరవుచేసి
నలకూబరుని మన్ననలు వింత లొనరించి
పంచాస్త్రరీతిఁ బ్రాభవ మెలర్పఁ

తే. దమకమునఁ గాంక్షలను దహతమాలు నిగుడఁ
దరుణఁ జౌశీతిబంధభేదములఁ గలసి
వలచి వలపించి సొక్కి గర్వంబు దక్కి
యున్నప్రాణేశుఁ జూచి సముత్సుకమున. 182

క. సతి సలిపె నుపరతిని బ
ర్వతములు చలియింప నభము వణఁకఁగఁ దారల్
గతిఁ దప్ప శశి స్రవింపఁగ
మతి నురగము దలక దమము మైకొనిపొదువన్. 183

వ. తదనంతరంబ.

184

సీ. ఒదికిలి శయ్యవై నునిచిన మేనులు
తలగడ నిడిన హస్తద్వయంబుఁ

కటులపైఁ గట్టిన కట్టంశుకంబులు

వన్నెగా మోడ్చిన కన్నుఁగవయుఁ

గలయఁగ నిమిరిన కస్తూరిచెమటలు

తలఁపులు వెడలిన తత్తరములు

చవులానుటీగిన చక్కెరమోపులు

చదురొప్పుఁ బెనిచిన మృదుపదములు

ఆ. కటులు వదలియున్న కౌఁగిళ్లుఁ జిటిలిన

గంధములు వెలుంగ గరిమతోడ

నిధువనాంతమందు నిద్రలఁ జెందిరి

పతియు సతియు వేడ్క లతిశయిల్ల.

185

వ. అయ్యవసరంబున.

186

చ. వెలవెలఁబాటెఁదూర్పుదెస విల్లుమనోభవుఁడెక్కుడించెదా
రలు పొదివిప్పుఁ జొచ్చె ననురక్తిజెలంగెరథాంగదంపతుల్
జలజము లుల్లసిల్లె విలసద్గతి వీచె బ్రభాతవాయువుల్
కలకలఁబల్కెఁ బక్షులు వికాసముకల్వలఁబాసె నయ్యెడన్.

చ. కుముదినితోడి రాత్రి యనుకూలతఁగూడిన భృంగవల్లభుఁ
బ్రమదమెలర్పఁ దోడుకొని పద్మినికై మలయానిలుండు నె
య్యము విలసిల్లఁచెచ్చిపాలయల్కలు ప్రాణసఖుండుదీర్చె
మోహముఁ విలసిల్లఁగాఁ బ్రియుఁ బ్రియాంగనతోడను

[గూర్చుకై వడిన్. 188

సీ. కిరణంబు లొకకొన్ని తరుషండములయందు

నలరు పల్లవభాతి నలరుచుండఁ

బ్రభ లొక్కకొన్ని గోత్రమహీధరములందు

ధాతుబలస్ఫూర్తి దనరుచుండ

నంశువు లొకకొన్ని హరిదంతకరులందు
 సిందూరపద్మకశ్రీలఁ దనర
 రుచు లొకకొన్ని చారుసముద్రములయందు
 విద్రుమావళితీవి విస్తరిల్లఁ
 తే. గరము లొకకొన్ని సౌభాగ్యకరణు లగుచు
 భూనభోభాగపరిపూర్ణ భూతిమహిమ
 జూడ నొప్పారె బుధజనస్తుతులు చెలఁగఁ
 బ్రాజ్ఞుగాగ్రంబువైఁ దోఁచె భాస్కరుండు. 189

వ. తదనంతరంబ. 190

ఉ. భూవరుఁడింతి నెచ్చెలులు పుష్పసుగంధియుఁగొల్చితోడిరాఁ
 గా విభవంబెలర్పఁ జని గాంచె దదగ్రమునన్ సువర్ణరా
 జీవసితాబ్జపండము నశేషభయామయదుగ్ధిఖండమున్
 బావనకాండమున్ సుకృతపాలనశౌండము ముక్తికుండమున్.

ఆ. కని మహీవిభుండు కడుభక్తితోఁ దీర్థ
 మాడఁ దలఁచుటయు మృగాయతాక్షు
 లవనినాథుఁ గూడి యపుడు జలక్రీడ
 సలుపఁగోరియున్న సమయమందు. 192

మానిని. వారిజలోచన యొక్కతె మున్నుగ వారివిహారము
 సల్పమదిన్, గోరివినుత్న విభూషణజాలము గొబ్బున నూడి
 చి భామలతో, వారక కన్గొని యింపెసఁగన్ జేలువంబున
 మన్తభువువృద్ధానన్, శ్రీరమణీయరుచుల్ నిగుడన్ విల
 సిల్లెడు నబ్బరిగోల యనన్. 193

ఉ. వారివిహారముల్ సలుప వారిజలోచన లుత్సహించి కా
సారతటంబునందు విలసన్త నికాంచనభూషణావళుల్
వారకయూడ్చిపెట్టి చెలువంబున నొప్పిరి పండుటాకు లే
పారంగ నూడ్చి కాంతిఁజెలువారెడి పుష్పలతాల్లికై వడిన్.

ఆ. సతులు కొలని కరుగ శశికాంతసోపాన
ములను నీడ లధిపుమూర్తిఁ జూడ
సంభ్రమం బెలర్పఁ జను దెంచిన జలాధి
దేవతలవిధమునఁ దేజరిల్లు.

195

చ. తనయుదకంబునం దొకసుధాకరబింబముఁ గల్గఁజేసె న
వ్వననిధి యేమిచిత్రముని వారిరుహాకర మంబురాశిఁ గా
దని సితచంద్రబింబముల నప్పుడు గల్గఁగఁ జేసెనో యనన్
వనితలమోము లింపెసఁగ వావిరిగుబ్బలబంటినీరునన్. 196

చ. నరపతిరాకఁ గన్గొని మనంబున నుబ్బి ప్రమోదస్మృతముల్
సరసియొనర్చెనో యనఁగఁ జారుతరాభినయోర్చి హస్తముల్
దరవికచాంబుజాక్షములు దద్దయు షట్పదనాదగీతముల్
పరభృతకంఠ కాహళులు భాసురమై విలసిల్లె నెల్లెడన్. 197

క. పారిఁబారి నుడుగక తోఁగెడు
తరంగల రోమోద్ధమంబు దళమై నిగుడన్
ధరణీపతి తరుణులు దా
సరసిని దోయముల నపుడు స్నానము సేసెన్.

198

చ. అలికుల వేణియొక్క తెప్రియంబునఁ జారుసహస్రపత్రముల్
మెలపునవైవ రేకు లవి మేనున నంతట నిండి యవ్విభుం
డలపునఁజూడనొప్పెనపుడతులు వేయునుసొంపుమీఱఁగా
నలరు శచీమనోహరుని యాకృతికిం బురుడింపఁ బాడియె.

క. వలుదకుచకుంభములయం

దలఁచిన మలయజము గరఁగ నంగజముద్రల్

వెలిఁ గనుపట్టిన గ్రక్కునఁ

గలకంఠి యొకర్తు గప్పెఁ గచనిచయమునన్.

200

తే. అంగనల చన్నుఁగవలపై నలఁదియున్న

కప్పురము కస్తురియు నీటఁ గరఁగి తెలుపు

నలుపునయి గంగయును యమునయును గలసి

నట్టిచోటునుబోలెఁ బడ్డాకరంబు.

201

ఉ. ఆజలకేళి సల్పెడు లతాంగులఁ జక్కనిముద్దుమోము లం

భోజములంచుఁ దుమ్మెదలు పూనికతోఁ జనుదెంచి నీలవి

భ్రాజితకుంతలద్యుతులు పన్నుగఁ గన్గొని యన్యషట్పద

వ్యాజమెలర్పఁ బాసిచనెనాదటఁగొండ్రికపువ్వుదోటకున్.

చ. వదనసరోజవాసనకు వావిరిమూఁగెడు తేటిమొత్తముల్

చెదరఁగఁదోలలేక యొకచేడియ భామలసందుదూరి తా

నుదకములో మునింగి యసమొప్పుఁగ నొండ్రికచోటఁదేలి

యా, సుదతుల షట్పదంబులను జోకఁ గనుంగొని నవ్వు

[దవ్వులన్. 203

ఆ. వనజకర్ణికలు సువర్ణతాటంకముల్

పుష్పరజము గంధములు బిసములు

తారహారములునుగా రాజముఖులను

నొసి చెలువొనర్చె సంభ్రమమున.

204

క. కలశాబ్ధియందు లక్ష్మీ

లలనం గనుఁగొని వెడలు విలాసంబున న

ఋగ్వలపతి మోహినియును దాఁ

గొలనివెలికి వచ్చి యాత్మఁ గుతుకం బలరన్.

205

చ. అరుణములై నకన్నుఁగవలంచితమా పులకాంకురంబులున్
గరఁగినయంగరాగములు గానఁగఁబడ్డ యనంగముద్రులున్
విరిసినక్రొమ్ముడుల్ దనర వెల్వడి రంగన లాసరోజినిన్
సురతసుఖావసానవరసుందరులం బురడింపఁ బాడియే.

క. తరుణులు మోహినియు నవాం

బరగంధము పుష్పములును బహుభూషణముల్
భరియించిరి సుందరశ్రీఁ

బరఁగిరి మన్తధుని సాలభంజిక లనఁగన్.

207

తే. జనవరుండును ధవళవస్త్రములు గంధ

పుష్పములు రత్న భూషణములును దాల్చి

దివసముఖకృత్యములు సల్పి దేవదేవు

నిష్టకామేశ్వరునిఁ బార్వతీశుఁ గాంచి.

208

సీ. మందారములయందు మందాకినీజూటుఁ

బద్ధంబులను బద్ధ భవళరణ్యుఁ

గాంచనంబులయందుఁ గాంచనాచలచాపు

నాగకేసరముల నాగభూషుఁ

బున్నాగములయందుఁ బున్నాగవిధ్వంసు

నర్కసూనములఁ గోట్యర్కతేజుఁ

బుండరీకములందుఁ బుండరీకాజినుఁ

గరవీరములను సుధాకరకిరీటు

తే. రాజరాజంబులను రాజరాజసఖుని

బాణకుసుమంబులను బంచబాణవిజయుఁ

బాటలంబులఁ బాటలప్రస్ఫురజ్జ
టాకలాపుని బూజించె లోకనుతుఁడు.

209

శా. అంభోజాక్షియుఁదానుభూరమణుఁడిట్లాదేవుఁ బూజించిసం
రంభం బొప్పఁ బ్రణామముల్ సలిపి తోరంబైన సద్భక్తితో
శంభో! శంకర! శాంత! శాశ్వత! శివ! స్థాణో! భవోమాపతే!
శుంభత్కిర్తుల మమ్ముఁ బ్రోవఁ దగు నంచున్ సన్నుతుల్
నేయుచున్.

210

తే. తత్ప్రసాదంబు కైకొని తత్క్షణంబు
యమ్మహాదేవు శ్రీనిలయంబు వెడలి
గోపురద్వారమున నిల్చి కువలయేశుఁ
డతివ మోహినిఁ జూచి యిట్లనుచుఁ బలికె.

211

ఉ. ఓ వనితాలలామ! వికచోత్పలలోచన! నాబలంబు లీ
గ్రావసమీపధాత్రి సుకరంబుగ నున్నది తద్బలంబులన్
శ్రీవిలసిల్లఁ గూర్చుకొని శీఘ్రమె పోవలె రాజధాని కే
లావనభూములం దిడుములంబడ రాజ్యసుఖంబు గల్గఁగన్.

శ. అని పలికి యతివఁ దోడ్కొని
జనపతి శైలంబు డిగ్గి సరభసలీలన్
జనుదెంచుచోట దవ్వలఁ
గనుఁగొని యవ్విభునిఘోటకము ముద మొదవన్.

213

శ. హేషారవములు మృగకుల
భీషణముగఁ జేసి యంఘ్రిఁ బృథివీస్థలి సం
తోషమునఁ ద్రవ్వి భువి న
న్వేషింపఁగ నపుడు ధారుణీవివరమునన్.

214

ఆ. బల్లియొక్క టుండి పదహాతి వీపుతో

లెల్ల నగలి వడి మహీస్థలమునఁ

బొరలి యాడుచుండ భూపాలకుఁడు గాంచి

కరుణ నెవ్వనమునఁ గడలుకొనఁగ.

215

ఆ. పాణిపంకజమునఁ బైతోలుఁ గదియఁగా

నిమిరి చల్లనొజలములఁ జిలికి

శీతలస్థలమునఁ జెన్నొందఁగా నుంచి

పల్లవముల వీవ భామ చూచి.

216

మత్త. దీని నీక్రియ ముట్ట నేటికి దీని ముట్టినమాత్రనే

స్నాన మాడక కాదు పాపపుజాతపు ర్విది దేవ! నీ

జ్ఞాన మెక్కడఁ బోయె ధర్మవిశారదుండవు దీని నీ

కాననంబున వైచి యీతురగంబు నెక్కు రయంబునన్. 217

చ. కరుణ యొకింతలేక గజగామిని నిష్ఠురభాషలన్ ధరా

వరుఁ బలుమాటుదూర నృపవంద్యకరాబ్జము సోకినంతనే

దురితమువాసి బల్లి సతితో నబలా! యిది పాపమా మహా

ధ్వరములు ప్రాణిరక్షకు సదా సరిగావని పల్కు వేదముల్.

క. ధరఁ గల పుణ్యఫలంబునఁ

గరుణారతిఁ బ్రాణి నొకటిఁ గాచిన ఫలముల్

సరిమాన్పఁ బ్రాణిరక్ష

పరతఫలమె ధర్మములకు బలువైతూఁగెన్.

219

చ. కరుణనుమీఱఁ బుణ్య మధికాగమబోలను బాపముల్హరి

స్తరణనుమీఱఁ దీర్థముఁ బ్రజాపరిపాలనమీఱయజ్ఞముల్

విరహముఁబోలరోగము వివేకముఁ బోలవిభూషణంబు మ

చర్పమునుఁ బోలదుర్గుణము చంద్రనిభానన కల్గ నేర్చునే.

వ. అని మనుష్యవాక్యంబులం బల్కి బల్లి పూర్వజన్తంబునఁ
దా నొనర్చిన దురితంబునం దనకు గృహగోధికాజన్తంబు
ప్రాప్తమైనవిధంబును వినుపించెద వినుమని మహీపాలతిల
కంబుతో నిట్లనియె. 221

క. నృపవర విను మేఁ గాంపి
ల్యపురంబున ననఘుఁడగు ధరామరుతనయన్
గృపమాలి నావిభుం డొక
చపలాక్షిం గూడి నన్ను సరకుం గొనమిన్. 222

సీ. ప్రాణేశ్వరుండు చేపట్టునా నన్నంచు
గ్రహబలంబులు ద్విజప్రతతి నడిగి
చెలువుండు నను నిరీక్షించునా ప్రియముతో
ననుచుఁ బోచిల్లు నిత్యమును బోసి
పతి నన్నుఁ జనవుమైఁ బాలించునాయని
ధైర్యంబు వదలి సోదనలు చూపి
నాథుండు నన్ను మన్నన నేలునా యంచు
శకునంబు వేమఱుఁ జాల నగసి

తే. బలులకై వాకిటకు వచ్చుబడుగుజోగి
జంగమయ్యలఁ బూజలు సలిపి నిలిపి
యెందు నొకయింత విశ్వాస మే నెటుంగ
కున్నచో వచ్చె సిద్ధరా లూరి కొకతె. 223

సీ. పండువెన్నె లనిగ్గు పరిఘవించినభూతి
సర్వాంగకములఁ దేజం బెలర్ప
బచ్చవన్నియలఁ జూపట్టు పచ్చనిబొంత
గుబ్బచన్ను లమిఁదఁ గొమరుమిగుల

వజ్రాంకురప్రభావళిఁ జేర్చు ధవళరో
 మార్పులు కర్ణద్వయమున నమరఁ
 బద్ధరాగచ్ఛాయఁ బ్రహసనం బొనరించు
 యోగదండము కేల నొఱపు దనఁ

తే. వలుదము త్రియములసాటి వచ్చు సంకుఁ
 బూసపేరులు గళమున భాసురముగఁ
 జండికామూర్తికరణిఁ బ్రసన్నబుద్ధి
 థైరవస్థానమున నున్న భామకడకు.

224

క. పానకము ఫలచయములుఁ బ్ర
 సూనంబులుఁ దమ్ములములుఁ జొప్పట్టంగాఁ
 గానుక నేఁ గైకొని య
 బ్రాననకడ కేగుదేర నంగన లచటన్.

225

సీ. జంబీరనీరసర్ష పత్రైలములతోడఁ
 బరిపక్వమై పేర్చు మండివాళ్లు
 మరిచికాధూళి రామత జీరకామిశ్ర
 మై తనర్చిన కుక్కుటాండచయము
 బహుళసద్యోఘృతప్రకరాభిషేకార్ద్ర
 సంయుక్తమైన మత్స్యవ్రజంబు
 నీరువెళ్లఁగనొత్తి నిప్పుల నందందఁ
 గమ్మఁగాఁ గాల్చిన కఱ్ఱకుట్లు

ఆ. పేల్చుముడుసువంట విట్టఁ తొలింపు
 సన్నగూర గాలి జంబుకొచ్చన్
 మొదలుగాఁగ మాంసములు సుఖమున వండి
 రంబుజాతగంధు లనువుపటిచి.

226

ఆ. శార్కరంబు సూనజము గుడ్లు సుమఘృత
జంబు నారికేళజంబు మాధ్వీ
కంబు ఫలమయంబు గౌడతాళమయంబు
నాదిగాఁ దనర్చు నాసవముల.

227

క. స్ఫాటికపుగుండుగిన్నెల
హాటకశశికాంతమయము లగు యుషకములన్
వాటముగ వారివారికిఁ
బాటలగంధులు ధరించి పరమప్రీతిన్.

228

క. తద్దయు శుద్ధి ప్రసాదము
ముద్దియ లందుకొని దిస్సమొల వేల్పునకున్
నిద్దపుమధు విడె యంబిక
కద్దెసఁ బెట్టించి మ్రొక్కి హర్షం బొదవన్.

229

ఆ. ఖజ్జములును మాంసఖండముల్ కర్పూర
శకలసంచయమును జవులుగొనుచు
నక్క! గుక్కె డింద యబ్జాక్షి! చవిచూడు
మనుచు నోలిఁ గ్రోలి రాసవంబు.

230

సీ. దుగ్ధాబ్ధి గిలుకరింతురె నిలింపులు తొల్లి
యీయాసవము చవి యెఱిగిరేని
పాలు వెన్నలు గ్రోలఁ బాటునే కంసారి
యీయాసవము చవి యెఱిగెనేని
తిన్న డిచ్చినకట్ట తేనియఁ ద్రావునే
యీయాసవము చవి యెఱిగెనేని
యన్యాంగనాధరం బానునే జంభారి
యీయాసవము చవి యెఱిగెనేని

ఆ. వనజవదనలార! మనపాలిభాగ్యంబు
 లందుఁ జేసెవేల్పు లాసవంబు
 నందు రుచు లొకింత యైననెటుంగని
 కతన బోడికొల్ల గలిగె మనకు.

231

క. పులకండంబులు దేనెయు
 ఫలరసమును శర్కరయును బానకములు నో
 చెలియా! యీవాహుణియెం
 గిలితుంపురు కైన సరియె కేవలరుచులన్.

232

క. ఈలాటిమధువు గలుగక
 జాలేంబడి రమరు లమృతసాగర మనుచున్
 బాలేటు వాటుచుండఁగఁ
 బోలునె వొరగొడ్డువెంటఁ బోవఁగఁ దమకున్.

233

చ. తమముఖదర్పణంబులు ముదంబుననాసవపూర్ణ పాత్రలం
 దమరఁగఁదోచినం జలరుహాక్షులు నన్దాని రోహిణీసతీ
 రమణుని గంటిరే మనకరంబున సింధురసంబు గ్రోలఁగాఁ
 బ్రమదమెలర్పనిందుఁబడిపాయఁడుమన్తభుండప్రమత్తుడై.

ఉ. నాచెవిచేరుచుక్క మదసారసలోచన యొప్పియున్న దే
 చూచితెగుబ్బచెక్కులను సొంపునుగాటుకతీరు కొప్పునున్
 జూచితెనుందియల్ మెటుఁగు చొక్కిటఁబొల్చు నెతారహార
 ము, ల్యాచవిచూచి తేనయనవల్లభఁగ స్తురిపువ్వుపాన్పునన్.

క. అని వనజముఖులు సొక్కునఁ

దనువెటుఁగక పలుకుచుండఁ దాఁ జని వినయం

బున మ్రొక్కి సిద్ధురాలిం

గని కరములు మొగిచి భక్తి గడలుకొనంగన్.

236

చ. పతి ననునొల్లఁ డవ్విభునిఁ బాయఁటకోర్వఁగఁజాలనక్కటా
గతియింక నాకు నెద్ది గజగామిని! యానతియిమ్మటంచు దు
ర్మతమున సిద్ధురాలికిఁ గ్రమంబునఁ జెప్పినఁ బెట్టఁమందునీ
పతి కిదిపాలతోనిడుము భర్తవశుండగునంచుఁ బల్కుంగన్.

క. ఆమందు వల్లభునకున్

బ్రేమంబునఁ బాలతోడఁ బెట్టిన నధికం

బై మాత్ర దప్పి దప్పియుఁ

దామసమును మేనఁ బొడమెఁ దత్తుణమాత్రన్.

238

క. వలపులమం ది ట్లిడ మొ

క్కలమునఁ బతి సమసెఁ జెమరకాయలు పర్వన్

దొలకరివానం దడియఁగ

నలయఁగ నిర్ఘాతపాత మాననుకరణిన్.

239

తోటక వృత్తము

కపటౌషధ మీక్రియఁ గాంతున క

త్యపరాధముతో నిడినందునకే

వపుబల్లివి గమ్మని వాక్పతిపా

పపుజన్తముఁ బొందఁగఁ బంచె ననున్.

240

మ. ధరణీశా! యిదికారణంబున ననాథశ్వంబునం బల్లినై

ధరపైఁబుట్టి యనేకదుగిఖములచేతం జిక్కి నే నీపదాం

బురుహస్పర్శనఘంబులందొఱగివిస్ఫూర్తిన్ సురావాసమున్

గరిమన్దాంచెదనంచుఁబల్కిచనియెన్ గాంతాశిరోరత్నమై.

వ. అని నైమిశారణ్యావాసులైన మునీశ్వరులకు సూతుం డెఱిఁ
గించె నని యటమీఁది వృత్తాంతం బెట్టి దనిన. 242

శా. ద్రాక్షారామవిహార! హారఫణికాంతా! కాంతచంద్రాగ్ని సూ
ర్యాక్షా! యక్షయపుణ్య! పుణ్యజనసేవ్యా! సేవ్యకాకోల కో
లక్షాత్రైకవిదార! దారసురబాలా! బాలవాచాలచా
రుక్షేమంకరభావ! భావభవగర్వగ్రావనిర్వాపణా!.

క. పురదైత్యదర్పసంహార!
హార! పర్వతనిలయ! పాపహార! నిర్మలహృత్
సరసీరుహభవ! సనకసు
వరదా! వరదానసదన! వారితమదనా!.

244

అంగజాస్త్ర మనువృత్తము.

అంగజాంగభసితాంగరాగసా
రంగధారఫణిరాజభూషణా
భృంగిసార్వ దసుభృత్యశిష్యమా
తంగదైత్యభుజదర్పభంజనా.

245

గద్యము ఇది శ్రీమత్పార్వతీశ్వర వరప్రసాదలబ్ధకవితాపవిత్ర
పోతయామాత్యపుత్ర సకలజనానందచర్య ప్రాధకవిమల్ల
నార్య ప్రణీతంబైన రుక్మాంగదం బను మహాపుణ్యకథ
యందు పద్మగర్భనియోగంబున ననేకక్రూరమృగంబుల
నుద్భవించి సకలజనమనోభయంకరంబుగా వర్తించుటయుఁ
దద్రాజ్యంబునం గల మానవు లెఱుంగ రుక్మాంగదావనీశు


నకుఁ దద్వృత్తాంతంబు విన్నవించుటయు నమ్మహారాజశేఖ
రుండు జగదుపకారణార్థంబుగా వేటచని యందు ననేక
దుష్టసత్వంబుల వధించి వేటసాలించి యరుగుచో వామదేవ
సంయమిం గాంచుటయు నమ్మహామునియనుమతంబున నిష్ట
కామేశ్వరదేవదర్శనార్థం బవనీశ్వరుండు మందరనగంబున
కరిగి యందు శంకరావాసంబునందు నిందురేఖామాళి
సమ్ముఖంబున నమ్రోహినికన్యకా గాంధర్వవివాహంబునకా
వరించి యద్దివ్యలింగంబు నేవించి మోహినీసహితుండై
శైలంబు డిగ్గి చనుటయు గృహగోధికాఖ్యానంబును నన్నది.
తృతీయాశ్వాసము.



శ్రీ ర స్తు.

రుక్మాంగదచరిత్రము

చతుర్థాశ్వాసము.



ధరకుండలసతతా

రాధకవాణీశ యోగరమణీయకళా

సాధసుమందిర హిమవ

దూభధరతనయేశ దక్షపురిభీమేశా!.

1

వ. అవధరింపు మక్కధకుండు శౌనకాదిమహామునులకుంజెప్పె
నట్లు గృహగోధి తనపూర్వజన్మప్రకారం బెఱిగించి శాప
విముక్తయై దివ్యకాంతాసహస్రంబులు గొలువ దివ్య
విమానారూఢ యై నాకంబున కరిగినపిమ్మట నమ్మహిపాల
శేఖరుండు చతురంగబలసమేతుండై.

2

సీ. అగ్రభాగమునఁ బాండ్య విదర్భ కేరళ

పాంచాల బలములు బలసి కొలువ

వెనుకదిక్కున నాటవిక కళింగ పుళింద

యవన సైన్యంబు నెయ్యమున నడువ

సుభయపార్శ్వముల గౌళోత్కళ మగ ధాన్ధ్ర

ఘూర్జర బలములు గూడి నడువ

నడుమ నానాచమూనాయకుల్ భద్రేభ

ఘటలతో ననురక్తి గదసి చనంగఁ

తే. బార్ధివేంద్రుడు మోహినీభామతోడ
వరరథారూఢుఁడై మహావైభవమునఁ
గదలెఁ దమ్మటభేరిముఖస్వనములు
చెలఁగి యొక్కట దిశలెల్లఁ జెపుడుపడఁగ.

3

సీ. చరణఘట్టనలచే సర్వంసహాచక్ర
మరవరలై యల్ల నాడుచుండ
గమనవేగముచేతఁ గదిరిన పెంధూళి
నరుణాంశుమండలం బస్తమింపఁ
గరిఘటవైవ్రేలు ఘంటారవములచేఁ
జేర్చి దిగ్భిత్తులు బీటవాఱు
ఘనతరాయుధసముత్కరదీధితులచేత
మెఱయుచూపులుమిఱుమిట్లు గొనఁగ

తే. నడుమనడుమఁ బదార్థముల్ గడిమిఁ దెచ్చి
సముఖమగు భూమిపాలుర సంతసమున
నాదరింపుచు గురుకరహాటమగధ
శకమహారాష్ట్ర పాండ్యదేశములు గడచి.

4

మ. చనుచోఁజారులుమున్ను గాఁజని నిజత్తాపాలుఁడేతెంచునేఁ
డనిధర్తాంగదుతోడఁజెప్పిన మహాహర్షంబుతో మంత్రులన్
దనవారిన్ బిలిపించి రాజనగరుం దత్పట్టణంబున్ రయం
బునశృంగార మొనర్పఁబంచికదలెన్ భూనాథునిన్ గానగన్.

సీ. నవరత్నమయసమున్న తరథానఖలతో
గంధదంతావళఘటలతోడ
మానసాశుగవేగమహితాశ్వతతులతోఁ
జటులవిక్రమవీరభటులతోడ

మౌక్తికచ్ఛత్రచామరకేతనములతో
 సమరోగ్రబిరుదచిహ్నములతోడ
 సచివ దండాధీశ సామంతనృపులతోఁ
 గవి గాయ కార్థి మాగధులతోడఁ

తే. గదలి ధర్మాంగదుఁడు నిజత్వౌధవునకు
 నెదురుగాఁ జని ధరణీతలేంద్రుపాద
 నలినముల కర్థి దండప్రణామశతము
 లాచరించిన తనయుని హర్ష మొదవ.

6.

ఉ. దీవన లిచ్చి రమ్మ కులదీపక! యంచును గౌఁగిలించి యా
 భూవరుఁ డాదరం బెసఁగఁ బుత్రుని గాంచి తనూజ! సేమమే
 దేవులకుఁ ధరిత్రికి సుధీజన బాంధవ విప్ర దాస దా
 నీ వివిధాశ్రితావళికిఁ జేయుదురే భవదాజ్ఞ భూప్రజల్. 7

వ. అని యెల్లవారలసేమంబులుం దెలియ నడిగి మోహినిం
 జూపి గాంధర్వవివాహంబున నిక్కన్యకారత్నంబు మంద
 రాచలంబున వరియించి తెచ్చినవాఁడ. ఇది బ్రహ్మమానస
 పుత్రి. నీకు జనయిత్రి యగుంగావున నివ్వధూమణికి దండ
 ప్రణామంబు లాచరించి భయభక్తితాత్పర్యుండవైతోడు
 కొనిపోయి నాగరసముచితం బగు తావునం బ్రయత్నం
 బున విడియింపు మని యప్పగించిన నతం డట్లకాక యని
 వినయమ్ముగా నమ్మహాదేవికి దండప్రణామంబు లాచరించి
 యక్కాంతాతిలకంబు గొని చనియె. అంత రుక్మాంగద.
 మహీపాలుండు.

8.

నీ. బిరుద ప్రతాపవిస్ఫురితప్రబంధముల్
 వందిమాగధులు చెన్నొందఁ జదువ

లలితస్వరమునఁ గల్యాణముల్ పాడుచుఁ
జేరి పుణ్యాంగనల్ సేస లిడఁగ
నగ్రజన్తులు మౌక్తికాక్షత ల్సల్లుచు
వేదమంత్రముల దీవింపుచుండ
వేత్రహస్తు లనేకవిధముల నుభయపా
ర్శ్వములందు సందడుల్ జరుపుచుండ

తే. భద్రదంతావళము నెక్కి పార్థివుండు
మౌక్తికచ్ఛత్రములనీడ మందయాన
మునఁ బురంబుఁ బ్రవేశించి కనకరత్న
హర్త్యశోభితరాజగృహంబు గదిసి.

9

తే. భద్రదంతావళము డిగ్గి పార్థి వేంద్రుఁ
డపుడు పాంచాలభూపాలు హస్త మూఁది
యరిగి నవరత్న ఖచితసింహాసనమున
విభవ మలరంగఁ గొలుపున్న వేళయందు.

10

సీ. పద్మ రాగనవీనపాత్రి తప్రభలకుఁ
గరనఖద్యుతులు శృంగార మొసఁగఁ
దిన్న నై విలసిల్లు దీపదీప్తులకును
గలికికన్నులడాలు చెలు వొనర్ప
ఘనసారవర్తి కాకలితగంధమునకుఁ
దనుసారభంబు మోదంబుసేయ
మధురమంగళగీతమహితనాదములకుఁ
గరకంకణధ్వనుల్ గరిమ యిడఁగ

తే. మెఱుఁగుఁజెక్కుల కాంతులు నెఱయఁ బర్వి
వజ్రతాటంకరుచులకు వన్నె వెట్టి

- వారిజానన లపుడు నివ్వాళు లొసఁగి
రమ్మహీపాలునకుఁ బ్రయత్నము లలర. 11
- క. అంతగిపురమునకుం జని
సంతసమున నాత్మసతుల సంధ్యావళి భూ
కాంతుండు చూచి వారల
నెంతయు గారవముఁ జేసి యిట్లని పలికెన్. 12
- మత్త ఓ సఖిమణులార! చెప్పెద నొక్క మాట వినుండు నే
నాసదాశివుమ్రొల మోహిని నంబుజాయతనేత్రి ను
ల్లాస మొప్ప వరించి దానితలంపులోన మెలంగఁగా
బాసచేసినవాడ మందరపర్వతాలయవేదికన్. 13
- మత్త. పంచబాణుని సాయకంబుల బాధకోర్వఁగఁజాల కే
నంచయాన వరించువేళ నొకప్పుడుకొ మిముఁగూడి వ
ర్తించఁ గాదని యింతి నన్నుఁ బ్రతిజ్ఞఁ జేసిన నట్ల కా
వించఁ బాల్పడినాడ నట్లొనరించఁగాఁదగు మీరలున్. 14
- క. అని పలికిన ప్రాణేశుని
సునిశితవాక్యములు నాత్మ సొరఁగాడిన నా
వనజాతపత్ర నేత్రలు
తనువులఁ గంపమును భయముఁ దలకొని నిగుడన్. 15
- సీ. కారుక్రొమ్మెఱుఁగులో కనకంపుబొమ్మలో
శంబరాంతకుఁ బుష్పసాయకములొ
కలికిరాచిలుకలో కంతుదీపంబులో
లలిమించు నవకల్పలతికలొక్కొ
రాయంచకొదమలో రతిపువ్వుబంతులో
శ్రీఁ దనర్చిన చంద్ర రేఖలొక్కొ

నవ్యరత్నంబులో ననవిల్తునాతులో
శృంగారరసరూపజీవకళలో

తే. యనంగఁ జెలువారు రుక్మాంగదావనీశు
సతులు నూర్వురు నొక్కట ధృతి గలంగి
యవనినాయకుఁ జూచి నెయ్యంబుతోడ
నవధరింపుము దేవ! మహానుభావ!

16

సీ. దరహాసముల నొక్కతరుణీలలామంబు
మధురభాషల నొక్కమచ్చైకంటి
సయ్యాటముల నొక్కచంద్రబింబానన
ననురక్తి నొకవిద్రుమాధరోష్ఠిఁ
గరుణాకటాక్షవీక్షణ నొకపువ్వుఁబోణి
జన విచ్చి యొక్కయజ్ఞాతగంధిఁ
గస్తూరిపంకమంగమునలం దొకయింతిఁ
దాంబూల మిడి యొక్కతరళనయన

తే. నర్తి లిగిరొత్త నీరీతి నాదరింతు
బహువిధంబుల మమ్ముఁ దాత్పర్య మెసఁగ
దేవ! నీకూర్తి భార్యలత్రోవఁ దక్కి
దక్కనేటికి నొకసుధాధామముఖికి.

17

చ. పతియనురాగమొంది ప్రియభామలనెందఱు బెండ్లియాడినన్
సతులకు నమ్మతింపఁదగుఁజంచలనేత్రలఁ దొంటిభామలన్
క్షీతివర! మానఁగాఁదగునె చిత్తమునన్ గృపలేక మామనో
గతులు గలంగుచున్నయవి కామినికై యిటుసేయధర్మమే.

ఆ. నృపవరేణ్య ! మోహినీకాంత మాకంటె
నెంత చక్కనిది యిదేల భ్రమయ
వింత యొక్క చూపు వేటొక్కచవి యగు
నన్నపలుకు నిక్కమయ్యె నేడు.

19

క. ఏమిటికి నీదుమతికిని
రామైతిమి మమ్ము విడువరాదని యెంతే
జేమం జెప్పిన విన విటు
మామాటలు పెరటిచెట్టు మందగునె నృపా!.

20

క. రాజాధిప నీకరుణకు
భాజనమగు మమ్ము నిట్లుపలికిన మే మే
యోజ నినుఁ బాయనేర్తుము
జాజులు మంగళమునందుఁ జనునే వేచన్.

21

ఉ. ఈయిగురాకుఁబోణిఁబలెనే మము నిందఱ గారవింపు భూ
నాయక! నీవు మమ్ము జతనంబున మాని చరించెదే తృణ
ప్రాయముగాఁగఁ బ్రాణములఁ బట్టి విసర్జన నేతు మిప్పుడే
యియెడ నీవు కన్గొనమి నీతకు మిక్కిలి లోతుగల్గునే. 22

క. అన విని సంధ్యావళి య
వ్వనితలఁ గదియంగ నరిగి వసుధాధీశున్
జనునే యీక్రియఁ బలుకఁగ
వినయంబును భయము భక్తి వీటిన్ బోవన్.

23

ఉ. భూపతి మందరాద్రిఁబువ్వుఁబోడి వరించిట తేకమున్నె యే
రూపునఁ బల్కినందగువరుండుప్రియాంగనఁ బెండ్లియాడికా
మోపనవీనభోగములఁ బొందెడుఁబో సతులార! మీరలీ
పాపపుమాట లాడుదురె పాతెడునీళ్లకుఁ గట్టవేతురే. 24

ఆ. ఆదరింప నొంప సంగనామణులకుఁ

గర్త భర్తగాక క్రమము దప్పి
సతుల కెట్లు నెట్లుఁ జావఁ బ్రాణేశ్వరు
నాజ్ఞ లేక ధృతి నవజ్ఞచేసి.

25

క. పతి వేటొకసతివైఁ బ్రియ

రతి నుండఁగ నోర్వ కంతరాయంబు మనో
గతిఁ దలఁచెనేని నాసతి

యతిశయనరకమునఁ గూలు సంధ్ర మునీంద్రుల్.

26

క. పతిచిత్తము నొగిలించుట

పతిమాటకు మాటుమాటపలుకుట కినుకన్

బతి నేమేనియు నాడుట

సతికిన్ గొఱగాదు దురితసంచయ మొదవున్.

27

క. కోరి కులస్త్రీపతిఁ బ్రియ

దారాన్వితుఁడైనఁ గినుకఁ దక్కి మదిఁ బ్రియం

బారఁగఁ జరియించుట బం

గాఁమునకుఁ బరిమళంబు గలుగుట సుష్టా!.

28

క. ఈమానినివై మోహం

బీమసుజాధీశ్వరునకు నెన్నాళ్లొ సుమీ

యీమహిమ లెన్నిచూచెద

రేమిటికిం దమకమంద నింతటిలోనన్.

29

ప. అని సంధ్యావళిదేవి పతివ్రతాధర్మంబు దెలియఁజెప్పి

యవ్వధూరత్నంబుల మనగిభేదంబులు మాన్పి ధైర్యం బవ

లంబించి యుండునట్లుగాఁ బ్రబోధించిన సమృదం బండి

యిందువదనలు తమతమ నివాసంబులకుం జనిన సమ
యంబున. 30

మానిని.

ఆవసుధాధిపుఁ డంగనలందఱునాత్మగృహంబుల కేగిన సు
ధ్యావళిఁబిల్చి ప్రియంబలరార సమంచితవస్తువిభూషణ వ
స్త్రావళియున్ ఘనసారసుగంధమునాదరణన్ గృహచేసిననిం
దీవరనేత్రియుభర్తయనుజ్ఞఁజనెన్ భవనాంతరసీమలకున్.

వ. అంత.

32

లయగ్రాహి. బంగరువుమేడలఁ బొసంగుమణివేదికలఁ
జెంగలువపానుపులనుం గదలికా నా
రంగ వకు శామ్రతరులం గలయ నాలయము
లంగముల కైరవరథాంగ శుకచంచ
ద్భృంగ కమలాకరములం గుసుమమంజరుల
నంగనయు రాజకులపుంగవుఁడు గాఢా
లింగనముఖస్ఫురదనంగసుఖతంత్రముల
నంగదసుఖించిరి తలంగ కనురక్తిన్.

33

క. చరియించిరి గోమేధిక

మరకత వైడూర్య నీల మాక్తిక వజ్రం
కుర పుష్యరాగ విద్రుమ
కురువిందపుమేడలందుఁ గోమలి పతియున్.

34

సీ. మంజిష్ఠ తెఱ పట్టెమంచంబు తలగడ

విరులపానుపు వట్టివేళ్లసురఁటి

పట్టుచందువ జాలవల్లి కే బాగాల

పెట్టె సంబెళగచ్చు వీట బరణి

నిలువుటద్దము పైఁడిజలపోసనము వీణె

సరిగొప్పపశ్యెంబు సానగిండి

గాజుపింగాణిగిల్కలపావ లడపంబు

వన్నెలగిన్నె పార్వంబు చిలుక

తే. తమ్మపడిగెము దివ్వె చిత్తరువుకూట

మగరుధూపంబు పువ్వులయగరుసార

పరిమళము లెల్లఁ గొల్లలై పరఁగుచోట్లఁ

బతియు సతియును గ్రీడించి రతులగతుల.

35

సీ. జలకంబునకు వాంఛ సలుపఁ డంగనమేని

కస్తూరిచెమటలఁ గలయఁదోఁగి

ఘనసారగంధపంకముఁ దేరిచూడఁడు

సతియూర్పుకమ్మవాసనల సొలసి

నీరాంజనంబు మన్నింపండు విద్యుల్ల

తాఁజీచూపునివాళులందు నలరి

షడ్రసాన్నములకై చన డింతియధరామ్మ

తంబున నాప్యాయనంబు నొంది

తే. యఖిలభోగంబు లబ్జితముఖియె కాఁగ

బాలికామణిఁ గూడి యప్పార్థివుండు

తెల్లవారుట రాత్రి యేతెంచుటయును

మఱచి నిధువనకేళిసమ్మదము నొందె.

36

సీ. జలరుహాయతనేత్రి చక్కఁగఁ జూచినఁ

దిలకమై పులకించుఁ బొలుపు మిగుల

మెలఁతక స్తురియూర్పు మేనుసోఁకినయంతఁ

గలిగొట్టుకై వడిఁ గలికలాత్తుఁ

ఉ. ఏనుఁగు నెక్కి భేరిమొరయింపుచు నిస్సహాణాదిభేరిని
స్వానము లుల్లసిల్ల జలజాతహితేందువిశాలవీధులన్
మానుగఁ జాటువాక్యములు మానవనాయకుఁ డాలకించి బి
ట్టానినభీతిఁ గేల్వదలి యుగ్మలికాఁగిలి వీఁడె గ్రక్కునన్. 48.

క. శయ్య దిగివచ్చి భూస్థలిఁ
జయ్యనఁ గూర్చుండి విష్ణుసంస్తరణముఁ దా
నయ్యెడఁ జేయఁగ విని య
త్తొయ్యలి యలుకయును సిగ్గు దొట్టుకొనంగన్. 49

సీ. నిండుఁజెందురుమించు నెలఁతనెమ్మోముతో
రాజీవమును ముకురమును సరియె
పవడంబు నిరసించు బాలకెమ్మోవితో
బంధూకమును భింబఫలము సరియె
మరుబాణములమీఱు మగువనేత్రములతోఁ
గలువరేకులు బేడిసలును సరియె
వజ్రకాంతి జయించు వనితమేచాయతోఁ
జంపకద్యుతియుఁ జంచలము సరియె

తే. పసిడికుండల నిరసించు పద్మగంధి
ఘనకుచంబుల సరియె జక్కవలు గిరులు
ననఁగఁ ద్రిభువనసౌందర్య మతిశయిల్లు
మోహినీకాంత యాత్మేశు మొగముఁ జూచి. 50

సీ. అడుగుఁదమ్ములు సోకి యవనీతలంబెల్లఁ
గుంకుమప్రభల నలంకరింప
ఘనకుచంబుల మించుగముల నెల్లెడలను
బంగారునిగ్గులు ప్రబలఁజేయ

మెఱుఁగుఁజుక్కలదీ ప్తిమించి దిక్చక్రంబు
విద్యుల్లతాతతివిధ మెలర్ప
చికురభారమునఁ జేర్చినచిమ్మచీకటి
గగనంబు హరినీలగతిఁ దనర్ప

తే. శయ్య దిగివచ్చి నునుమేనిసౌరభంబు
జోడుపుట్టుచునుండఁ గస్తూరిమృగము
సంచరించువిధంబున సరసగతులఁ
బరిధ్ధవింపంగ మోహినీభామ యపుడు.

51.

క. ప్రిదిలినపట్టాంశుకమును
వదలినకబరీభరంబు వడి నిరుగేలన్
బదిలంబుగ సవరించుచు
సుదతీమణివచ్చె రాజసుందరుఁ గదియన్.

52.

ఉ. వచ్చిన్యపాలుఁజూచి జనవల్లభ ! నా దెసమోహమంతయున్
బొచ్చెముచేసి నన్ను నొకపోకకుఁగైకొన కివ్విధంబునన్
జెచ్చెర నేఁగుదెంచి హరిచింతనఁ జేసెద విందు కాత్మలో
నచ్చెగువయ్యెడిన్ మొరగకంతయు నాకెఱుఁగంగఁ జెప్పుమా.

క. వల్లభ ! రతితంత్రము శ్రీ
వల్లభుచింతనము సలుప వాంఛించెదు నీ
యుల్లంబునందుఁ గంటెని
విల్లు వెలఁగకాయఁ బూన వెఱవై యున్నే.

54.

క. ఆమచ్చిక లాకలయిక
లామోహము లాప్రియంబు లాసౌఖ్యములున్
భూమిశ ! తలఁపవలదో
నామిది మమత్వ ముడుగ నాయమె నీకున్.

55.

వ. ఆనవుడు నారాజశేఖరుండు మోహినీకాంత కి ట్లనియె. 56

క. ఓజలజానన ! నీపై
నోజ్జ్ బై కొనలుసాగి యొప్పినమోహ
శ్రీ జాట నింతవడిలో
జాజులపరిమళ మె? మెఱుఁగె? జలద వ్రజమే? 57

క. నాకేల దాఁచ వినుమా
నా కేలా మోహనాంగి నా కీదివసం
జేకాంతలఁ గవయఁగ రా
దేకాదశి విష్ణుదేవు నెదలోఁ గొల్తున్. 58

క. ఓవల్లభ ! నీవును నా
శ్రీవల్లభు నాశ్రయింపు చిరతరభక్తి
భావింప నాకృపానిధి
నేవించినవారి కబ్బుఁ జిరతరసుఖముల్. 59

చ. తలఁచినఁజాలు శ్రీవిభునిఁ దామరసాక్షుని నాత్మలోపలన్
నిలిపినఁజాలు నీలమణినీరదవర్ణుని నామవర్ణనల్
పలికినఁ జాలు శౌరిపదపంకరుమాంబులు భక్తితోడుతన్
గొలిచినఁజాలుఁ జేమఱునకుంతితసౌఖ్యము లంబుజాననా!. 60

మ. హరియే దైవము శౌరిఁ జెప్పినదియే యర్థంబు ధర్మంబు శ్రీ
ధరునింగూర్చిజపించునట్టిదియె మంత్రంబచ్యుతారాధనల్
చరియింపంగలదేవ్రతంబు కరిరక్షాశీలు నానాకథా
పరిపూర్ణంబగునట్టిదేచదువు శంపాభాసురాలోకనా!. 61

క. హరిభక్తిబోల భక్తియు
హరిభక్తులఁబోలఁ బుణ్య లచ్యుతుఁబోలన్

బరతత్త్వం బగుదైవము

హరినామముఁబోల మంత్ర మవనిం గలదే.

62

వ. అనుటయు నమ్మోహినీకాంత మహీకాంతున కిట్లనియె. 63.

క. కంసారిఁ గొలువ నేటికి

సంసారసుఖంబుకొఱకు శంబరమదవి

ధ్వంసాఘ్నం డంగనాభిరి

రంసాసంశోభితులకు రాజై యుండన్.

64

క. ఈడెన్న రాని సురత

క్రీడాసౌఖ్యంబు లెడలి కృష్ణవ్రతచ

ర్యాడంబరములఁ దగులుట

యోడ విడిచి వదరుపట్టు టుర్వీనాథా!.

65

చ. ఇలఁగలమానవావలికి నెల్ల నొకప్పుడుఁ జర్చనేయఁగా

వలపులరాచవాడె కొలువందగుదైవము మేనుబాయుటే

సలలితమైన ధర్మమని చాపెడియాగమవాక్యపద్ధతుల్

వలదె తలంపఁ జిత్తమున వారిజబాంధవవంశవర్ధనా!.

66.

క. గడియయు నినుఁ బాయంగా

నొడఁబడదు మదీయచిత్త ముర్వీశ్వర! నీ

పడఁతులకు వెఱచి దినములు

గడుపం బూనుటలు నాకుఁ గానఁగవచ్చెన్.

67.

లయగ్రాహి. ఆలయములందు నిజబాలురు కుటుంబినియు

జాలిఁ బడుచుండఁగను శైలగుహలందున్

బేలనఁగనుండి కకపాలయుఁ గుశాసనము

కేల నొకదండమును వ్రేలితుద దర్భల్

పోల ధరియించి మృగజాలములఁ గూడి ఫల
 మూలములు పర్ణములు గాలియు భుజింపఁ
 జాలి చరియించు మునిలీల నుపవాసముల
 కేల మదిఁ గోరెదు నృపాలకులచంద్రా!.

68

సీ. పసిడికొప్పెరలందుఁ బన్నీటజలకంబు
 లాత్తేశ! యిరుప్రాద్దు నాడఁగలిగి
 ఘనసారకస్తూరికాగంధసారంబు
 లవనీశ! నెఱయంగ నలఁదఁగలిగి
 యమృతదివ్యాన్నంబు ననయంబుఁ దృప్తిగా
 ష్టితితలేశ్వర! యారగింపఁగలిగి
 మృదుతల్పమున నన్ను గదియఁ గౌఁగిటఁ గ్రుచ్చి
 నృపకులేశ్వర! శయనింపఁగలిగి

తే. మడుగులను గ్రుంకఁ దిరుమన్ను మై నలంద
 నుపవసింపఁగ జాగరం బుండఁ గోరె
 దధిప! నామెచ్చుకాదు నీయడుగులాన
 వలువ దుపవాసములమీఁది వాంఛ లుడుగు.

69

సీ. పట్టెమంచముమీఁదఁ బరిరంభణము సేయు
 మమరంగ వీళ్ళలో ననువునెఱిపు
 ముపవనంబులయందు నిపుణత్వములు చూపు
 మలరుఁబొన్నులయందు నాదరింపు
 కేలీగృహములందుఁ గ్రీడించు చనవిచ్చి
 పూజప్పరములలోఁ బుజ్జగించు
 తూఁగుటుయ్యెలలలోఁ దొరకించు సౌఖ్యంబు
 గచ్చుటోవడులలోఁ గలసి మెలఁగు

తే. మేలములు చూపు ముత్యాలమేడలందు
భావ మలరింపు మురువంపుబందిరులను
వేడుకలు చూపు శశికాంతవేడులందు
విరహమున కోర్వఁగాఁజాల ధరణిపాల!

70

ఉ. ఎన్నఁడు నన్నఁబాసి యొకయింతయునుండనటంచు బాసయ
ప్పన్నగరాజహారుపదపద్మము లొద్ద నొనర్చి తెచ్చి నా
కన్నెఱికంబుఁ జూరఁగొని కామునిబారికిఁ ద్రోచి నన్ను నీ
విన్నివిధంబులందుఁ జరియింపఁదలంచుట ధర్మమే నృపా! 71

ఉ. ఆడినమాటఁ దప్పరు ధరాధిపు లెన్నఁడునంచు నమ్మి నీ
తోడ వివాహమై ప్రియముతో నరుదెంచితిఁగాక కల్ల లి
ట్లాడుట లేనెటుంగుదనె యక్కట సత్యమువీటిఁబుచ్చినేఁ
డూడెడుజాడఁజొచ్చితి నృపాత్తమ! యేనికనుండ నీకడన్.

క. పంచాననుసేవకు దూ
రించితి రతితంత్రములకు రిత్తకు రిత్తే
వంచనఁ బొందితి నిన్ను వ
రించుట రెంటికినిజెడ్డ రేవణకరణిన్.

73

క. ఏకతమ మందరంబున
శ్రీకంఠునిపాదసేవ సేయక కట్టా!
నీకడ నా కేల వృథా
పాకం బిటుతెండు నా కుపాసము చెడఁగన్.

74

క. ఆలయింపఁగలంతయు న
న్నలయించితి చాలు మందరాద్రికిఁ జని య
మలహారుఁ గొలిచెద నేలా
కలిపోసినవెనుక నుట్లు గనుఁగొనఁగ నృపా!.

75

ఆ. అనుచు విభుని దూరి యంగనామణి రాజుఁ
బాసి నాలుగైదుపదము లరుగ
భక్తియును భయంబుఁ బ్రబల సంధ్యావలీ
చంద్రవదన సరభసంబుతోడ.

76.

సీ. దవలిమట్టెలమ్రోత రవణించు మంజీర
మంజులరవముతోడం జెలంగఁ
గలితకంకణార్కుణత్కారంబు మొలనూలి
మొరవంపు మురువుతో ముద్దుగురియ
నవరత్న కీలితోన్న తమైన రవికెవై
వలిచన్నుఁగవ దీపు లలమిఁకొనఁగఁ
దాటంకనజ్రసుందరరోచులను మించి
మెఱుఁగుఁజెక్కులకాంతి మేలమాడ

తే. జఘనభరమునఁ గౌఁదీఁగె జలదరింప
నటనయానంబు కొదమరాయంచగమికి
విందు సేయంగఁ జను దెంచి వినయసరణిఁ
బలికెఁ జంద్రాస్య మోహినీభామతోడ.

77

క. నలినజుమానసపుత్రివి
తలఁపఁగ నీవెఱుఁగనట్టి ధర్తాధర్మం
బులు గలవె యితరభామల
నలెఁ బలుకఁగ నేల నీకు వనజదళాక్షి!

78

క. పతి భక్తితోడఁ జరపెడు
వ్రతములు వలదనెడునట్టి పనితలు గలరే!
పతిమాట కడుగు దప్పక
సతులకు ననుకూలబుద్ధిఁ జరియింపఁ దగున్.

79

క. ఏమియు నెఱుంగనిభామిను

లేమేనియు నంద్రుగాక యెఱుకగలిగియున్

బామరభామలకై వడిఁ

గోమలి! యిట్లాడ నీకుఁ గూడునె యకటా!.

80

సీ. తలఁపులో నాత్మేశు దై వంబుమాఱుగాఁ

దరలాక్షి యనురక్తిఁ దలఁపవలయు

విభుఁడు చెప్పినమాట వేదమంత్రంబుగా

నెలఁత నెమ్మనమున నిలుపవలయు

నధిపతి నియమించినది నిజవ్రతముగా

జలరుహాయతనేత్ర సలుపవలయుఁ

జెలువుఁ డాదరణ నిచ్చిన పదార్థము పది

వేలుగా నాత్మ భావింపవలయు

తే. వలయుఁ బ్రియమునఁ బెనిమిటివంకవారిఁ

బ్రాణబంధులుగాఁ జూడ భామినులకు

వలవ దధిపతి పగవారివలన మైత్రి

సేయ నెన్నఁడుఁ జూడ రాజీవముఖికి.

81

సీ. అభ్యంగనముసేసి యాత్మేశు నుష్ణోద

కములఁ దీర్థం బొర్పఁగానువలయుఁ

బతిచిత్త మెఱిఁగి యేర్పడఁ గూడుఁగూరలు

వేళతోడుతనె కావింపవలయు

వివిధపక్వాన్నముల్ వేర్వేరు వండించి

ప్రియునకు భుజియింపఁ బెట్టవలయుఁ

దద్భుక్తశేషమై తనరు నుచ్చిష్టాన్న

మింపుతోడుత నారగింపవలయు

తే. శయ్య విదలించి పైచీరె చక్కఁబఱచి
పురుషుఁ బవళింపఁజేసి తాంబూల మొసఁగి
యూరువుల నుంచి పాదంబు లొత్తి యొత్తి
పిదప నిద్రింపఁ దగుఁ జంద్రబింబముఖికి.

82

సీ. మందెమేలములైన మాటలాడఁగరాదు
యెదురుమంచము పూన్ని నెక్కరాదు
ముదలవెట్టక వీసమును వ్యయింపఁగరాదు
కోపించెనని మదిఁ గుందరాదు
సొమ్ము వెట్టఁడటంచు సొలసి వల్కఁగరాదు
చెలువుఁ గైకొనికాని కలయరాదు
సంభోగమునఁగాని చనవు సూపఁగరాదు
కులటతో ననురక్తిఁ గూడరాదు

తే. తెల్ల వారినపిదప నిద్రింపరాదు
కుడువరా దధిపతికి మున్ గూడుగూర
యన్యపురుషులతో హాస్య మాడరాదు
మఱపుతోనైన నొకనాఁడు మానినులకు.

83

చ. వ్రతములు సల్ప వల్వ దుపవాసములం గృశియింపవల్లు సం,
తతమును దీర్ఘనేవలకుఁ దాఁ జనవల్వదు దేవతార్చనల్
ప్రతిభ నొనర్పఁగా వలదు పంకరుహాయతచారునేత్రికి
బతినిజభక్తిఁ దా విడిచి పామరయై నరకంబునన్ బడున్. 84

తే. కనకశైలంబు తలయంపిగా శయించి
చిదిపి దా లేరఁబోయిన చెలువుగాదె
యిహపరము లిచ్చు పతిభక్తి నెడలి యతివ
యొందువిధమున మోక్షంబు నొందఁ జనుట.

85

క. పతి లేమి నొందినప్పుడు
నతిశయరోగముల డస్పిచప్పుడును జరా
న్వితఁ డైనయపుడుఁ బాయక
సతికిం బతినేవ భక్తిఁ జలుపఁగవలయున్.

86

సీ. పుష్పగంధికిఁ గల్పభూజంబు పతిభక్తి
సుదతికిఁ బ్రియుపూజ శోభనంబు
ధవళలోచనకుఁ జింతామణి పతిభక్తి
యింతికిఁ బతినేవ యిష్టసిద్ధి
సితపద్మముఖికి సంజీవని పతిభక్తి
సతికి నాధునికూర్చి జన్మఫలము
మానినీమణికి నిదానంబు పతిభక్తి
భార్యకుఁ బతిదయ పసిడిమూట

తే. కావున మృగాక్షి పతిభక్తికలిమిఁ జేసి
యమర గంధర్వ సిద్ధ విద్యాధి రోర
గాంబుజాస్యలకంఠె నత్యంతమహిమ
నూర్జితైశ్వర్యశుభముల నొందు నెపుడు.

87

చ. పెనిమిటి యన్యకామినులఁ బ్రీతి వరించిన నాత్మలోపలన్
గినుకవహింపరాదు సతికిన్ బతికిన్ బ్రియమైన యట్లుగా
వనిత చరింపఁగావలయు వల్లభుఁ డల్కవహించియుండినన్
దనపతిశయ్యచేరువను దాఁ దగు భూస్థలిఁ బవ్వలింపఁగన్.

మ. పరదేశంబు విభుండు చన్నపిదపన్ బ్రాణేశురాకన్ నిరం
తరమున్ గోరుచు మేచుమాసిచెవులన్లక్కాకులున్ జేతులం
సొరిదిం గాజులు నల్లపూసలటుతన్ జూపట్టుచుండంగ సుం
దరియక్షింతలబొట్టునుంబసపు మోదంబొప్పుదాల్పందగున్.

చ. పెనిమిటిలేనిభామినులఁ బ్రీతిఁ గనుంగొన దోష వర్ధితో
ననయముతీర్థ సేవలుమహాప్రతముల్ నుపవాసముల్ ప్రియం
బుననొసరించియున్ విధవవోలదు నాథుఁడుగల్గియున్నయం
గనయరకాలిధూళి నధికంబగు పావనపుణ్యసంపదల్. 90

సీ. కామినీమణికి మంగళసూత్ర మేచాలు
శృంగారముల కెల్లఁ జెలువొనర్ప
ధవళలోచనకు నైదువతనంబేచాలు
వైభవంబుల కెల్ల వన్నె వెట్ట
నంబుజాననకుఁ బుణ్యస్త్రీతనమె చాలు
రాజసంబుల కెల్లఁ దేజమొసంగ
సతికి నాథుఁడు దృఢస్థితి నుండుటయె చాలు
భాగ్యలక్ష్మీల కెల్లఁ బ్రభ యొనర్ప

తే. నెన్ని జన్మంబులందుఁ బద్మేశ్వరిలకుఁ
బతిహితంబునకంటె శోభనము గలదె
యిహపరము లిచ్చు హృదయేశుమహిమ దెలియ
కధిపుతో వాడు లుడువఁగా నర్హమగునె. 91

క. పతి నలిగించుట దోషము
పతితో నలుగుటయు మిగులఁ బాపము సతికిన్
బతిగడచినఁ బతితోడనె
చితిలోఁ బడవలయుఁ దగదు జీవింపంగన్. 92

క. ధవుఁడుగల యన్ని దినములు
ధవళాక్షికి భోగ భాగ్య ధర్మము లొనరున్
ధవుఁ డెడలినఁజిమ్మట సతి
శవ మేటికి దానిరూపసంపదగరిమల్. 93

క. చిచ్చురికినసతి కెదురుగ
వచ్చు విమానములు ప్రాణవల్లభుతోడన్
మచ్చుగ భోగించును దివి
నచ్చర లేమలు భజింప నజకల్పంబుల్.

సీ. బలభేదిసతు లాతపత్రముల్ ధరియింపఁ
బావకస్త్రీ లడపములు దాల్చు
శమనభామినులు వింజామరంబులు వీవ
దైత్యసుందరులు సందడులజడియ
వరుణకామినులు కై వారముల్ నేయంగ
గాలిలేమలు పాదుకలు ఘటింప
భనద కాంతలు రత్నదర్పణంబులు చూప
శూలిబాలికలు నివాళు లొసంగ

తే. గరుడ గంధర్వ పన్న గాంగనలు గొలువ
నగ్ని ముఖముల వెడలిన యలరుఁబోణి
మగనితోఁ గూడఁ దివ్యవిమాన మెక్కి
స్వర్గమున నుండు నత్యంతవై భవమున.

95

క. పెనిమిటితోఁ జితి నురికిన
వనజాననమహిమఁ బొగడవచ్చునె లక్ష్మీ
వనితామణితోడలపయిన్
జనువున వసియించు రాజసము తళుకొత్తన్.

96

క. పెనిమిటి చెప్పినకై వడిఁ
జన నొల్లనిభామ నరకశతములఁ గూలున్
వనజాతనేత్ర! చెప్పెద
వినుమా నీకొక్కకథ సవిస్తారముగన్.

97

సీ. పదియును రెండేండ్ల ప్రాయంబుదాననై
 యింతి నే నాపుట్టినింట నుండ
 మాతండ్రి పనిపూని మనుజుఁ డొక్కరుఁ డొక
 కాష్టంబుఁ జీరఁ దత్కాష్టమధ్య
 ముననుండి యెగసి గ్రక్కున నొక్కకీటంబు
 భూమిపైఁ బడిన నాపుర్వుఁ జూచి
 కాకులు పఱఁగి చీకాకు సేయంగ నేఁ
 బఱతెంచి యాకాకిపదుపుఁ దోలి

తే. కీటకముఁ దెచ్చి వేటొక్కచోట నిలిపి
 జలము లొకకొన్ని దానిపైఁ జల్లుటయును
 వేదనలఁ బొసి యాపుర్వు సేదదేరి
 పలికె ననుఁ జూచి మానవభాషణముల.

98

ఉ. ఓకరుణాకలాప! వికచోత్పలలోచన! యిప్పు డియ్యెడన్
 గాకులు చంపకుండ ననుఁ గైకొని కాచిన నీకృపాగుణం
 బేకరణేన్ వచింపఁదగు నేఁ దొలుపుట్టువునందు భర్తపైఁ
 గాఁక నొనర్చినట్టి ఘనకల్తషమల్ విను నీకుఁ జెప్పెదన్.

తే. అంబునిధితీరమున నగ్రహార మొకటి
 కలదు మాణిక్యపుర మన గణుతి కెక్కి
 యాపురంబున వేదశాస్త్రాగమప్ర
 వీణుఁ డననొప్పు నొప్పెడు విష్ణుశర్త్త.

100

క. ఆవిష్ణుశర్త్తపుత్రుఁడు
 భావజనిభమూర్తి నాకుఁ బతి యై యుండున్
 శ్రీవెలయఁ బద్మనాభుఁడు
 కేవలవిటచక్రవర్తి కీర్తింపంగన్.

101

సీ. చదువుతోడివొసంగు చాలించె మునుమున్న
 తీర్థమాడెద నన్న తెర్వు వదలె
 సంధ్యాద్యనుష్ఠానసత్క్రియల్ పోకారె
 జపహోమతంత్రముల్ చక్కఁబెట్టె
 గామశాస్త్రము లనేకంబు లావర్తించె
 నసమానగతి జూదమాడ నేర్చె
 నటవిదూషకులతోఁ బటుమైత్రిఁ గావించె
 వింట నేయంగఁ బ్రవీణుఁ డయ్యె

తే. మానినీవశ్యముల్ మందు మంత్రములును
 మణులు మాయలు నెఱిగి భామామణులకుఁ
 గన్నులార్పఁ దొణంగె బంగారువెండ్లు
 వెచ్చముల్ సేయఁగాఁ జొచ్చె విప్రవరుఁడు.

102

శా. ఆభూమిసురవంశసంభవుఁడు నెయ్యింబార నాప్రోలిలోఁ
 దాభామాజనమందిరంబులకు నర్థంబుల్ సదా పంపుచున్
 సౌభాగ్యస్థితినిందఁ బుష్పశరపూజల్ సల్పుచుండెన్ మదిన్
 ణో 'భోగోరమణీంవినా' యనుచుఁ గోర్కుల్ మీఱ నశ్రాం
 [తమున్. 103]

సీ. పోకారె మామగా చేకాలమును గప్పు
 పట్టుపచ్చడ మొక్క ప్రాధసతికి
 నాదరంబున నొక్కయలివేణి కర్పించె
 బూన్కెతోఁ జిరుదాలపుస్తైవేరు
 కాంత కొక్కతె కిచ్చెఁ గనకంబుక్రియ నింట
 భాసిల్లు సరిగోవ పల్లెరంబు

వృత్తులన్నియు నమ్మి వెలయాలి కొక తెకుఁ
జిత్ర భూషణములు సేయవేసె

తే. దర్శనం బిచ్చెఁ దాతలతరమునాఁటి

కట్టుబండి యొక రైకు నెట్టనముగఁ

బరుపుతోఁగూడ నుయ్యెల పట్టెమంచ

మర్పణముఁజేసె నొక్కశీతాంశుముఖికి.

104

క. ఇంచుకయు నే వ్రయింపక

సంచితముగ ధనము విభుఁడు సానుల కొసఁగెన్

గుంచెన్న కూడవెట్టఁగ

మంచన మాయంబుచేసె మర్యా దలరన్.

105

క. చేపట్టఁడు న న్నెప్పుడు

పాపం బని తలఁచఁ డాత్తఁ బగలును రేయున్

గాపురుషులసంగతి దు

ర్వాఘ్నిపారములన్ జరించు వలసినకరణిన్.

106

మ. ఇదిపాపం బిదిలాఘవం బిదికడుఁహీనంబు దుర్వర్తనం

బిది యన్యాయపుఁగీర్తనం బిదికడుఁ హేయంబిదే వంచనా

స్పదమజ్ఞానములోకనిందయనియోజంగానడొక్కింతయున్

మదనోన్మత్తమనస్కుడై తిరుగు నమ్మర్చ్యుండుధాత్రిస్థలిన్.

చ. నిలయము చక్కఁగానలికి నిచ్చలు మ్రుగ్గులుదీర్తు నింటికిన్

జెలుపుఁడువచ్చినక్షణమె సేవలుసేయుచుఁ గూడుఁగూరలాఁ

కలిఁ గొనునంచు ముందఱనెకానొనరించి భుజింపఁబెట్టుదున్

దలఁపఁడు నన్ను నెంతయినఁదానొకనాఁడుమగండువేడుకన్.

క. కలసొమ్ము లెల్లఁ గాంతల

కలవడఁగాఁ బెట్టిపెట్టి యవి చెల్లినచో

బలువడ్డికి నప్పులుగొని

వలదువల దనంగ నధికవ్రయములఁజేసెన్.

109

శ. అప్పులు పుట్టక పరపతి

దప్పి చరింపంగ వారతరళాక్షులు ము

న్నప్పిచ్చినవారలు మా

యప్పులుపెట్టు మని చాల నలజడిపెట్టన్.

110

ఉ. వారలబాధచే నవయవంబులు నొవ్వంగ నోర్వలేక మా

వారికిఁజెప్పి మీరుణ మవశ్యము తీర్చెద నే నటంచు నం

భోరుమానేత్రి! నామగఁడు బోరున నప్పులవారు దానునన్

జేరంగ నేఁగుదెంచి తనచిత్తము దైన్యమునొంద నిట్లునున్.

ఉ. కట్టిరి కొట్టి రీడ్చి రధికంబుగ లాఁగిరి గుండు తొమ్మునన్

బెట్టిరి చెంగఁద్రోచిరి తపింపంగ నెండల నిల్పి రంటఁగాఁ

జుట్టినపచ్చడంబు వడిఁజూడఁగఁద్రోచిరి పట్టుకారులన్

బట్టిరి నిట్లుపాసములఁ బాలుగఁజేసిరి వీర లిందఱున్. 112

శా. కాంతారత్న మ వీవు నీకు సరియే కంజాస్య లెవ్వారు నో

యింతీ! నీవరరత్న భూషణచయం బీవేళ నా కిచ్చి నా

యంతస్తాపము మాన్పఁగావలయు నట్టెనన్ బ్రియంబారజే

యింతున్ వీనికి రెట్టిసొమ్ములు మనంబెంతే వికాసింపంగన్.

మ త్తకోకిల. తల్లివన్న గురుండవన్నఁ బ్రధానివన్నఁ దలంప నా

కెల్ల చుట్టము లెన్న నీవ సహింపు నాయపరాధముల్

పల్లవాధరి! నిన్నుఁ బోలినభార్యకున్ ననుఁబోలు దు

ర్వల్లభుండును లేడు చేసినవాఁడు నీయెడదోషముల్. 114

ఉ. మానితి వారభామినుల మానితి జూదములాడ నేటితో

మానితి దుష్టకర్తములు మానితి నప్పులు పుచ్చుకొంటయో

మానిని! నీమనం బలర మచ్చికతోఁ జరియింతుఁ గన్నులన్
గానకమోసపోయితి నికంబెడబొయఁగఁజాలనిన్ బ్రయా!.

క. పతి కిహపరసౌఖ్యంబుల

కతిశయదుగ్గిఖము లణంప నాపత్సంప

త్ప్రతతులకు నెల్లకాలము

సతియ కదా కారణంబు చర్చింపంగన్.

116

క. విడువఁదగు సతిఁ జలించిన

విడువంగారాదు ప్రాణవిభుఁ గులసతికిన్

బడఁతికిఁ బతిభక్తి కదా

తోడివాయఁగఁ జన్నె వికచతోయజనేత్రా!.

117

ఉ. కావున నన్ను నిప్పు డధికంబగు సత్కృపమీఱఁ బ్రోవు మిం.
దీవరనేత్ర! నీవనుచుఁ దెప్పుననాచరణద్వయంబుపై
వావిరివ్రాలి యున్న నిజవల్లభుమస్తముఁ బొయ ద్రోచి నే
నావిభుదోషముల్ దలఁచి యప్పుడుపల్కితి నా గ్రహంబునన్.

క. తామరసలోచనాధర

సోమరసాస్వాదమునను జొక్కుచు విలస

త్కామరతి యజ్ఞదీప్తా

ప్రేమరసోదయుడవైన పెద్దపు చాలున్.

119

తే. పుస్తెగట్టినయది మొద ల్పొంతఁ బోవు

ధనముఁ బ్రాయంబు పారసుందరుల కొసఁగి

యాత్రసన్నాభిస మిపుడు నీవరుగుదెంచి

సత్యములు పల్కుటలు విటచక్రవర్తి!.

120

సీ. సమదృష్టి నొకనాఁడు చక్కఁగాఁజూడవు

పేరెత్తి చీరపు ప్రియ మెలర్ప

సన్నదమ్ములు లేని దని విచారింపవు
 చెలువంబునకు మెచ్చి చేరరావు
 చీరసొమ్ములువెట్టి చేపట్టవైతివి
 నొంటినుండఁగ భయం బుడుపవైతి
 ఋతుకాల మెఱిగి నీహితసౌఖ్య మీవైతి
 వింతసేయక గారవింపవైతి

తే. పుణ్యపాపంబు లాత్మలోఁ బూనవైతి
 వగ్ని సాక్షిగఁ గైకొన్న యాలియందుఁ
 బడయవైతివి తనుజులఁ బాపజాతి
 వేటిమగఁడవు నీకు నే నేటియాల.

121

మ. ఇవి నాసొమ్ములు వీనిలోన మగఁడా! యేమేమి నీ విచ్చినాఁ
 డవు నాతల్లియుఁ దండ్రి బాంధవులు వేడ్కల్మీఱఁజేయిం
 చిరీ, రవణంబుల్ విను వీనిలోన నొకతారంబైన నీజాల నీ
 చెవులాకుల్ పగసేయవచ్చితివి నీచే నింత నేనోర్తునే. 122.

ఆ. అనుచు విడఁగనాడి యాప్రాదై తనపుట్టి
 నింటి కరుగు నప్పులిడినవారు
 నతనిఁ గట్టి కొట్టి యాఁకలఁబెట్టుచు
 నుండి రప్పు వెట్ట రోరి యనుచు.

123.

ఉ. ఆయెడఁ గాలకారకుఁ డహర్పతియన్ కనకంబుపూదెవై
 హాససవీధియన్ కొలిమియందుల నెఱ్ఱఁగఁగాఁచి నీటిలోఁ
 బాయకద్రోచున ట్లినుఁడు పశ్చిమవారిధిఁ గ్రుంకె శీకర
 ప్రాయవిధూమరేఖ లనఁబర్వె నుడుప్రకరాంధకారముల్.

నీ. గగనపల్వలసముత్కటమహాపంకంబు
 నందుఁ ద్రుశ్లేడు లులాయం బనంగ

రజనీవధూటి తారకహరిశోభకై
 రమణఁ దాల్చిన నీలరవికె యనంగ
 బ్రహ్మాండపటుకర్పరమున నర్కానలా
 ర్చుల నుద్భవించు కజ్జల మనంగఁ
 గాలథాత్రీధరాగ్రమునందు నిబిడమై
 కనుపట్టు నీలమేఘం బనంగ

తే. నంధ కాసురగర్వాపహరణకంఠ
 ఘటితహాలాహలప్రభ గగనరేఖ
 బలిమి జగ మంతయును నింత బలసె ననంగ
 నంధకారంబు జగ మెల్ల నాక్రమించె.

125

క. ఆచీకటికట్లు దిగం

ద్రోచి ద్విజుం డప్పు వారిఁదొఱఁగి యొకరికి
 గోచరుఁడు గాక నగర మ
 హాచల దుర్గములు గడచి యరిగెడు చోటన్.

126

మహాస్రగధర.

కనియెన్ గల్గోలమాలో
 త్కరజనితతతాక్రాంతడిండిరపుంజం
 బును ముక్తా వజ్ర నీలాం
 బుజ మరకత సంస్ఫూర్తి సంశోభితంబున్
 వనకోలక్రూరదంతా
 వళ మకర ధులీ వ్యాళ మైనాకయుక్తం
 బును గృష్ణా జహ్ను కన్యా
 ముఖ ఘనతటిసీమూర్తిభద్రున్ సముద్రున్.

127

తే. అమృహంభోధిఁ జేరంగ నరుగుచోట
నవనిసురముఖ్యుఁ డీక్షించె నబ్ధిలోనఁ
గనకమయ వజ్ర వైడూర్య ఖచితమైన
కల మొకం డప్పు కన్నుల కటవ్రదీర.

128.

క. కని యతఁ డాబేహారుల

యనుమతిఁ గలమెక్కె నదియ నప్పుడ కదలెన్
ఘనభేరీశంఖమహా

నినదంబుల నవనితలము నింగియు నద్రువన్.

129.

చ. కదలి యనేకదీవు లొడికంబుగ దాఁటి పయోధిపైఁ జనన్
వదలని తీవ్రవేగమున వాయువుదాఁ బిసరెత్తినన్ భయం
బొదవఁగ నందునున్న ప్రజ లొక్కట నొక్కమహాద్రిచేరువన్
గదలకయుండగుండు లెసఁగ న్వెసవై చికుదించిరయ్యెడన్.

సీ. వరచకోరకతతీవ్రతి కన్న సత్రంబు

కలితకై రవణీవికాసలక్ష్మీ

బుధగుణహ్లాదైకభోజనమంత్రంబు

తారాంగనాముఖదర్పణంబు

పృథులాంధకారనిర్భేదనోజ్జ్వలదీప

మంగసంభూతసహాయకారి

యామినీభామాకుచాగ్రచందనచర్చ

యుదధిసంచయసదాభ్యుదయశాలి

తే. సకలలోకైకమిత్రుండు జారచోర

చక్రవాకసముత్కరోత్సాహశమనుఁ

డబ్జహితుసంగడిఁ డమృతాబ్ధిసుతుఁడు

సోముఁ డుదయించెఁ దారకస్తోముఁ డగుచు.

131.

- క. తెలుపెక్కె దిశల వెన్నెల
బలుపెక్కె జకోరకులకు బంధువు లయ్యెన్
బొలుపెక్కె దొగలు గలువలు
నలుపెక్కెం జక్కవలకు నలవిరహాలకున్. 132
- వ. అయ్యవసరంబున మహీసురోత్తముండు. 133
- క. ఆడటం జక్కి జలంబుల
కేకరి పెనుదప్పి బెదవు లెండంగ నేడి
ట్లీకలములోన నూరక
నాకేటికి నవయ నని మనం బురియాడన్. 134
- ఉ. ఇక్కడ నీకలంబు దిగి యాయచలంబు రయంబుతో జవం
బెక్కంగ నిందుమీఁద ఫలియింపవె చూతకపిత్థకాదు లే
దిక్కుననైన నంచు జనుదెంచి మహానగశృంగమెక్కి న
ల్దిక్కులు చూచి కాంచె నొకదిక్కున నిర్తలతోయదీర్ఘికన్.
- నీ. కారండవ క్రౌంచసార సోత్కరటిట్టి
భవ్రాతకలకలోద్భాసితంబు
రాజీవకేసర గ్రాసఖాదనమరా
శవ్యూహకూజితాలంకృతంబు
కోమలసౌగంధికామోదబిందురా
నందితేందిందిరానందితంబు
మందానిలోద్ధూతమంజులాబ్జపరాగ
ధూళినిరాఘాతధూసరితము
- తే. నతులఘనదాహదోహాలాయాతగహన
గజఘటాటోపభయదఘ్నిం కారితంబు

నమృతమయశీతతోయంబు నగుసరోవ

రంబు వొడఁగాంచి మదిలో ముదంబు నొంది.

136

క. ధరణీసురవరుఁ డపు డా

సరసిం జల్లఁగ మునింగి సంధ్యాదులు స

త్వరగతి నొనర్చి తృష్ణా

తురుఁ డై యుదకంబు గ్రోలెఁ దొడరినకణఁకన్.

137

చ. అట చని కొంతదవ్వున ధరామరుఁ డప్రతిమానమాధురీ

స్ఫుటపరిపక్వచారుఫలశోభితచాతవనంబు గాంచి యు

త్కటమగుచున్నయాఁడటికీ గల్గె ఫలంబులు చాలనంచు న

చ్చటఁ బరితృప్తిగా ఫలరసంబులుగ్రోలి ముదం బెలర్పఁగన్.

క. శీతలవాయువు లొలయఁగఁ

బ్రీతికా శశికాంతవేదిఁ బృథివీసురుఁ డ

చ్ఛాతవనప్రాంతంబున

నాతతచంద్రాతపంబునందు సుఖించెన్.

139

వ. అని నైమిశారణ్యావాసులైన మునీశ్వరులకు సూతుం డెఱిం

గించిన విని యటమీఁదిన్పత్తాంతం బెట్టి దనిన.

140

శా. వామాంకప్రమదా! మదాహితజితవ్యాపార! పారాశర

శ్రీమూర్గప్రతిపాద! పాదకటకశ్రీధార! ధారాశగం

గామూర్ధాంచితభాగ! భాగరశసంగా! సంగతాంగక్రియా

సామా! సామజదైత్యభంజన! జనస్వాతంత్ర్యకల్పద్రుమా

క. దండధరదమన! మనసిజ

చండతరామోపవిజయఞ్చయకారణ! కో

దండధర! ధరణిభృతృణి

కుండలయుగ! యుగవిరామ! గుణమణిధామా!.

142

ఉత్సాహ. దేవదానవార్చితాంఘ్రిదివ్యపద్మసప్తగో
దావరీజలావగాహదక్షవాటపట్టణ
శ్రీవిహార! సామవేదచిత్రగానలోల! రా
జీవమిత్ర కైరవాప్త చిత్రభానులోచనా!.

143:

గద్యము. ఇది శ్రీమత్పార్వతీశ్వరవరప్రసాదలబ్ధకవితాపవిత్ర
పోతయామాత్యపుత్ర సకలజనానందచర్య ప్రాధకవిమల్ల
నార్య ప్రణీతంబైన రుక్మాంగదంబను మహాపుణ్యాకథ
యందు నవనీశ్వరుండు విదిశాపురంబుఁ బ్రవేశంబుసేయు
టయు శరత్కాలవర్ణనయు నేకాదశీవ్రతోపకరణంబును
నావ్రతం బుడుగుమని మోహిని మహిపాలుని నిర్బంధించి
పలుకుటయు సంధ్యావళి చనుదెంచి పతివ్రతాధర్మం బెఱి
గించుటయుఁ గాష్టకీటోపాఖ్యానంబునునందు చిత్రకథయం
దు పద్మనాభుండను బ్రాహ్మణుని దుర్వర్తనంబును నతం డప్పు
లవారి మొఱంగి కలం బెక్కి చని సముద్రమధ్యశైలం
బున వసియించుటయు నన్నది చతుర్థాశ్వాసము.

శ్రీ ర స్తు.

రు క్తాంగ ద చ రి త్ర ము

పంచమాశ్వాసము.



జంభాహితదత్తవి

రాజితకన్యావివాహరంజితహృదయాం

భోజాత! పాదపంకజ

పూజాలోకేశ! దక్షపురిభీమేశా!.

1

వ. అవధరింపు మక్కథకుండు శౌనకాదిమహామునులకుంజెప్పె
నట్లు సుఖనిద్రంజెందియున్న భూమిసురకుమారు నొద్దకు
నొక్కదైత్యసుందరియేతెంచి నిద్ర మేల్కొలిపిన లేచి
యతండు నలుదిక్కులం గలయం గనుంగొను సమయంబున.

ఉ. కాముని దీమమో మరునికై దువయో రతిచేతిచిల్కయో
కోమలిరత్న పుత్రికయొ క్రొవ్విట్టుగో నవచంద్ర రేఖయో
యామనిపూవుదీఁ గెయ్యెజయంతునిపట్టపుదంతియోయనన్
గామినియొప్పు విప్రునికీ గన్ను లపండువుచేసె నెంతయున్.

ఉ. అంగనరూపు రేఖలకు నద్భుత మంది మనంబులోపలన్
బొంగుచు నద్ధరామరుండు పుష్పసుగంధి! యెటుండిరాక నీ
కుం గలబంధు లెవ్వ రిటకుం జను దేరంగ నేల నాకుఁ ద
న్వంగి! సమ స్తముం దెలియునట్లుగఁజయ్యనఁజెప్పునావుడున్.

క. వనిత ధరణీసుపర్వనిఁ

గనుఁగొని యిట్లనియె నాకుఁ గలతెఱఁ గెల్లన్

వినిపించెద వినుమా నె

ట్టన చల్లకు వచ్చి ముంత దాచఁగ నేలా!.

5

ఉత్సాహ ధారుణీసుపర్వ! బాహుదర్ప మొప్ప నిష్ఠుహా

దారుణాద్రి నుండి సర్వథాత్రి సంచరించఁగాఁ

దారకుం డనేటివేరిదానవుండు బల్కిసం

సారులన్ వధింపుచుండు సంతతంబు నల్కతోన్.

6

ఉ. వానికి భార్యనై వలయువస్తువు లెల్ల నొనర్తు నిచ్చులున్

భూనుత! కామరూపమును బూనిచరింతు సుకేశియంద్రునన్

మానవభోజనుండు సతతంబు ననీతులు నేయుచుండఁగా

నేనవి చూచి యోర్వక మహీసుర! నీకడ కేగుదెంచితిన్. 7

సీ. కాశికాపురి నభంగపరాక్రముఁడు రాజు

గలఁడు పాంచాలశేఖరుఁ డనంగ

నతనికూతురు రూపవతి పద్మినీకన్య

మణిమయంబైన హర్ష్యంబునందుఁ

గల్వపాన్పున గళ్లగణతయప్పింపఁగా

నిన్నసంధ్యావేళ నిద్రవోవ

శయ్యతోడనె దానిఁ జయ్యనఁ గొనివచ్చి

సమతలరమ్యదేశమున నునిచి

తే. దానికుచకుంభయుగళంబు నాననంబు

మెఱుఁగుఁగన్నులు నీక్షించి మేను వదలి

భామ నినుఁ బెండ్లియాడి నీబంట నగుదు

సేవసేయుదు నీకుఁ నేఁ జిత్త మలర.

8

చ. వెటవకుమాత్తలోన ననువితగఁజూడఁగఁ బోకటంచు న
తైటవకు లోలుడై యతఁడు తెల్లమిగానను నొల్లకుండుటే
నెఱిగి సహించువే కెచటికేనియు నేగుదలంపుతోడఁ ద
త్తటముననేగు దెంచి ప్రమదంబుననిన్దనుఁగొంటినియ్యెడన్.

క. విల్లును నమ్ములు నివె యా
ప్రల్లదుఁడు ధరించునవి శుభస్థితి నీ వీ
భల్లములు ధనువుఁ గైకొని
త్రైశ్లంగా నేయవలయు దితిజాధమునిన్. 10

ఉ. భూసురవర్య! నీ వతని బోర జయించిన నీకు భార్యనై
యే సతతంబు నీమదికి నెక్కఁగ నింపగు కామరూప ము
ల్లాసమునకొ ధరించి శుభలక్ష్మీలు గల్గెడునట్లు నేయుదుకొ.
వాసవభోగ! రక్కసుని బాపునణంపఁ దలంపు నేయుమా.

వ. అనిన విని యతం డి ట్లనియె. 12

ఉ. నీతలపె ట్లెటుంగ నగు నీరజనేత్రలు మాయజోగినుల్
పాతక లుగ్రకోపలు కృపారహితల్ కపటస్వరూపిణుల్
వీతభయల్ మహాద్ధతలు విత్తవినాశను లన్వయచ్యుతల్
చేతనహారిణుల్ కఠినచిత్తలు శౌర్యరత్న క్రియాన్వితల్. 13

సీ. పతి విష్ణువర్ధను బగతు కొప్పించదా
కందర్పసేన మార్గంబుసందుఁ
దనయుచే బొడిపించదా శరభంగుని
వీడ్వడ శశిరేఖ విటుని దాచి
యనుజుఁ బుష్కరుని మిథ్యలు వల్కి కొయించ
దా పుష్పగంధి భూధవునిచేత

సహజన్తు భీముచేఁ జంపించదా హిడిం
బుని హిడింబ రణాగ్రభూమియందు

తే. భర్తృహరియా లొనర్చినపాతకంబు
చేత నెంతేనిరోతలు చెప్ప నదిది
యన్యపురుషరతిప్రియ లబ్ధవదన
లింతి! నీమాట నమ్మంగ నెట్లు వచ్చు. 14

చ. అనవుడు యింతి యిట్లను ధరామర! నిక్కము నాదుపల్కు నీ
మనమున నమ్ము కల్లలగు మాటలు పల్కితినేని విప్రుని
దునిమిన పాతకంబునఁ గ్రతుక్రియమాన్పినకల్తషంబున
దనయువధించినట్టి దురితంబును బొందుదు శంకయేటికిన్.

ఆ దనుజుఁ దునుము మనుట తప్పుగాఁ గొనకుమీ
పాతకుండు వీఁడు పరిణయంపు
భర్త గాఁడు నాకు బాధ రతిక్రీడ
నలరియున్న దాన వలపు మిగిలి. 16

తే. అనుచుఁ దనచేతివిల్లు నయ్యంప దొనయు
భూసురునిచేతి కిచ్చినఁ బూని విప్రుఁ
డసుర నవలీలఁ దునిమెద నంబుజాక్షి!
చూడుమా! నీవు నావుడు సుదతి యలరి. 17

క. వసుధామరేంద్ర! దానవు
నసమున సమయింపుదేని యంతియ చాలున్
బసుల మఱలించినాతఁడె
యెసఁగఁగ నర్జునుఁ డనంగ నెఱుఁగుదుమె కదా. 18

క. నావుడు మది నుబ్బి మహీ
దేవుడు విల్లెక్కువెట్టి దిక్కులు పగులన్

- గావించె గుణధ్వనిఁ ద
ద్రావంబునఁ గర్ణయుగము వ్రస్సినఁ బెలుచన్. 19
- ఉ. వాలుమగంటిమిన్ దనుజవల్లభుడల్కవహించియెవ్వఁడో
శైలమునఁ గుణస్వనముసల్పెనుబౌపురె! పంటయింటఁగూ
దేలిదెచొచ్చె రక్తములు తీవ్రతఁ గ్రోలఁగఁ గల్గె నంచు ను
త్తాలశరాసనాంచితగదాక్షురికాసిముఖాయుధాధ్యుఁడై.
- తే. పద్మినీకన్య నట్లనె పాన్పుమీఁదఁ
గదలకుండంగ నియమించె గర్వ మెసఁగ
నసుర పఱతెంచి కాంచె దదగ్రమునను
గేశికడ నున్నవిప్రు నక్షీణబలుని. 21
- చ. కనుఁగొని తీవ్రరోషమునఁ గన్నుల నిప్పులు రాల నోరి నా
వనితకుఁ గన్నులార్ప నిటు వచ్చినవాడవె నిన్నుఁబట్టి చ
య్యనసమయింతునంచు నిశితాస్త్రములేసినపద్మనాభుఁడు
క్కుననవిద్రుంచివైచియలఘుప్రదరంబుననేసె రాక్షసున్.
- శ. బలునారస మసుర మహా
బలమునఁ జాపమునఁగూర్చి పాటునిమేనన్
జొనిపిన నందుఁ జలింపక
నిలిచి ధరామరుఁడు చాపనిపుణత వెలయన్. 23
- శ. పదియును నిరుపదియును ము
ప్పదియును బాణంబు లసురపై నేసిన నా
త్రిదశరిపుఁడు పూసినబా
రిద మనఁగా రుధిరములు ధరిత్రిం బరఁగెన్. 24
- ఉ. అంతటఁ బోక విప్రుఁడు లయాంతకుకై వడి నల్లి చాప మిం
తింతలుఁజేసి బాణము లనేకము లొక్కట నారిఁగూర్చి య

త్యంతరయంబునం బరప నంగములెల్లను దూరిపోయి వాఁ
డంతకుపట్టణంబు దరియంజని క్రవ్వుట వచ్చె థాత్రికిన్. 25

తే. ఒండువిలుపూని యతిదర్ప మొలయ నగ్ర
జన్తుఁ గని కూటికూరకు చంద్రహాస
మలవుమైఁ బూనఁబడెనంచు నశనికల్ప
మగు శరం జేసి యార్చె నయ్యసురవరుఁడు. 26

క. పూనిక సురల జయించెడు
దానవులకు మనుజు లెంత తలపోయఁగ దు
ర్తానవ! గుడి డిగమ్రుంగే
వానికి నలనంది పిండివడియము గాదే. 27

క. నాబాహుబలిమి కోర్వఁగ
నీబల మది యెంత త్రుంతు నెఱ నీక్షణమే
నాబలిమి నేల పెనఁగం
గా బాపనపోటు కప్పకాటుం గలదే. 28

క. కొంచెపువిలుఁ గొని న న్నెది
రించంగా లేవు తలధరిత్రి నివినవే
మంచున కిడిన తుషారము
లెంచంగాఁ గాడిపేట్ల కేక్రియ నోర్చున్. 29

శా. ఈద్రాఁ బోరఁగలేవు బాపఁడవు నీ విస్సీ! రణక్రీడకున్
దొడ్రావల్దన శౌరివచ్చిననినున్ ద్రుంతున్ మనుష్యాధముల్
జోద్రా నన్నెదిరింప శూలధరుఁడున్ జాలండు వీరుండవై
చూద్రా నాశరజాలవృష్టి సమరక్షోణీస్థలిన్ భూసురా!. 30

క. అనవుడు విప్రుఁడు దైత్యుని
గనుఁగొని తత్సాయకంబు ఘనశస్త్రమునన్

దునుమాడి నయనములఁ గెం

పినుమణఁగుగ నాగ్రహించి యిట్లని పలికెన్.

31

శా. వేద్రాబాపఁడు బాపనిం గెలువఁగా వీరుం డొకం డిద్దరన్
లేద్రా పట్టినవాఁడు పుట్టినదిగోలె నివ్విల్లు నీ జంకెనన్
బోద్రారంతులుమానిశౌర్య మెసఁగన్ బోట్లాడ రాభూసురున్
నీద్రా ని న్నికఁ నొల్లిటట్లమనఁగా నీకొండపై నెచ్చటన్.

చ. వదరులుపల్కినంతటనె వచ్చెనె ధైర్యము శౌర్యవృత్తి నీ
కొదవినఁజక్కనై నిలువు మోరినిశాచర! యిన్న గంబునన్
మదిమదినుండి నేడుననుమార్కొనియెందుల కేగవచ్చునీ
మదమణగింతుఁబోరహనుమంతునిముందఱఁ గుప్పిగంతులే.

క. వలవదు రాక్షస! సమర

స్థలమున గర్వించ బాహుదర్పంబున నీ

యిలఁ దాడిఁ దన్ను వారల

తలఁ దన్ని నవారుగలరు తలపోయంగన్.

34

శా. నీచా! నీ విటు వల్కినంతనె మహి న్నీ శౌర్య మొప్పారెనా
వాచాపౌరుషముల్ త్యజించిభుజగర్వంబొప్పసంగ్రామమున్
వైచిత్ర్యంబులఁజూపుచి త్తమునఁదాల్కిన్ బల్కియున్ మీఱఁ
గా, 'కాచింతా మరణేరణే' యనినవాక్యంబుల్ విచారించరో.

క. రాత్రించర నినుఁ దునుమక

ధాత్రీసురుఁ డేల చను "నిదం బ్రాప్త్యా మిదం

క్షాత్ర" మనుటెఱుఁగవా యీ

మాత్రమునకు బిరుదులేల మాకుం జెప్పన్.

36

వ. అని పలికి తత్త ణంబ.

37

లయగ్రాహి.

అష్టహితవిక్రముఁడు నష్టనుజభోజియు మ
 నష్టులను గ్రోధ ముదయ మ్మగుచు మీఱన్
 హుష్టునుచు డాయుచు శరమ్ము లరివోయుచు ర
 యమైసఁగ నేయుచు జవ మైసఁగఁగా నొ
 క్కుష్టుడి బరాక్రమమున మైఱసి రక్తములు
 గ్రమ్ముకొని మేనులఁ గరమ్ము దిగజారన్
 రష్టునుచుఁ జీరుచు జవమైసఁగ నుగ్రసమ
 రష్టుపుడు నేసిరి బలమ్ములు సెలంగన్.

38

క. పులులక్రియ నుగ్రసింహం
 బులకరణి మదేభయుగముపోలిక శరభం
 బులపగిదిఁ గ్రూరభుజగం
 బులకైవడిఁ బోరి రధిక భుజబల మొదవన్.

39

క. అవనీసురుండు శరలా
 ఘవమున నిశితాస్త్ర మేసి గ్రక్కున దైత్య
 ప్రవరుని చాపము ద్రుంచెను
 ధవశేషుణ యగు సుకేశి తనమది మెచ్చన్.

40

సీ. చాపంబు తుమురైనఁ జలమున దైత్యుండు
 శూలంబు వైచినఁ జూచి విప్రుఁ
 డది నాల్గుశరములఁ బదిప్రక్క లొనరింప
 ఘనగదాదండంబు గొని రయమునఁ
 దలమీఁదఁ గొట్టినఁ దప్పించుకొని పాటుఁ
 డెదురుటొమ్మనఁ గ్రుచ్చెఁ బ్రదర మొకటి

యసుర యంతట జవం బడిగి యంతటఁ దేరి

పటుకతారమునఁ గోపమునఁ బొడిచె

తే. నాకుతారంబు ద్విజుఁడు రెండంబకములఁ
దునుక లొనరింప మానుషాదుండువాలుఁ
బలుకయునుఁ బూని కవిసిన బ్రాహ్మణుండు
నమ్ముచే రాక్షసుని మస్త మపుడు ద్రుంచె.

41

ఉ. రక్కసు నల్కనుగ్రసమరంబునఁ గీటణఁగించి ముందటన్
జక్కఁగనున్న భూమిసురసత్తముఁ గన్గొనిమోద మొప్పుఁగా
నక్కమలాక్షి కౌఁగిటఁ బ్రియంబునఁ జేర్చి యనంగ కేలిసొం
పెక్కఁగ నోలలార్చి దనయిచ్చకువచ్చినయట్టి చోటులన్.

43

ప. అయ్యవసరంబున.

మత్త. తార లొక్కటవిచ్చె భృంగకదంబముల్ చెలరేగఁ గా
సారవీధులఁ బువ్వుఁ దేనెలు జారెఁ బుష్పలతావళిఁ
గైరవంబులు వాడెఁ జంద్రునికాంతి వెల్వెలఁబారె నం
భోరుహాపుండు గానఁగా బడెఁ బూర్వశైలతటంబునన్.

44

సీ. వనజాతకన్గార వనజాతయుతసరో

వరవీచికలమీఁద వ్రాలివ్రాలి

కలకంఠశుకశారి కాకంఠ కాకలి

కలితచూతములపైఁ గ్రాలి క్రాలి

మల్లి కామాధవీమందారనూతన

సూనగంధములపై సోలిసోలి

కేలీవనాంతకం కేళిశాఖాశిఖాం

దోలాగతాళిఁ బోఁ దోలితోలి

తే. యల్లనల్లనఁ జను దెంచె నలసగతుల

భావభవసంగరాయాసభామినీకు

చాగ్రసంజాతఘర్తంబు లణఁచి యణఁచి

చందనపుఁగొండపై నుండి చల్లగాలి.

45

మ. ధరణీదేవునిఁగూడి యప్పుడరుదందన్ బద్ధినీకన్యయు

న్వరసాలాంఘ్రిపమొద్దకేఁగఁగరుణన్ వామాక్షినీక్షించియా.

దరమొప్పంగసుకేశి! యోయబల! యీధాత్రీసురుండుగ్రసం

గరభూమిన్ బడనేసెదారకునికన్ గైకొమ్ముసాభాగ్యముల్.

క. పడఁతీ! నీతలిదండ్రుల

కడకుం గొనిపోదు నిన్నుఁ గలఁగకు మని యా

జలజాతనేత్రఁ బద్ధిని

నొడఁబడఁగా గారవించి యుచితప్రీతిన్.

47

ఉ. తా నొకహంసియై విభునిఁ దామరసాక్షి వహించి వీచికా

యానమునన్ మహాంబుధిరయంబునదాటి తదగ్ర సీమసో

పానమణిప్రభాపటలభాసురగోపురహర్త్యమంటపా

స్థానముఁగాశి కాపురము దవ్వలఁగాంచెముదం బెలర్పఁగన్.

ఆ. అచట పద్మనాభు నాపద్ధినీకన్య

నవని డించి యెప్పటట్ల చారు

మూర్తిఁ దాల్చియున్న ముగ్ధేందుముఖమూర్తి

వసుధ లోచనోత్సవం బొనర్చె.

49

ఉ. ఆకనుదోయిచెల్వ వికచాబ్జములందు మెఱుంగులందు లే

దాకుచభాతి జక్కవలయం దిభకుంభయుగంబునందు లే

దాకచదీప్తి నీలమణులందు ద్విరేఫచయంబునందు లే

దాకలకంతిరూపమహిమాతీశయంబున కెవ్వరీ డిలన్.

50

క. తిన్న నిపిటుఁదును దుఱుమును
జన్నులు గన్నులును ఘనత సంపాదింపన్
గన్నియకు వెన్క ముందఱి
నున్నతి నే వెల్లి లేక యొరపు వహించెన్. 51

ఘ. ఆపుడు సుకేశి పద్మనాభునిం జూచి యిట్లనియె. 52:

మ. ఇది వారాణసి జహ్నుకన్య యిదె సంపీఠీంపుమా శోభన
ప్రదునిఁడుంఠివినాయకుం గొలుపు సద్భక్తిన్ హృదై రవున్
మదిలోఁగైకొను మాదికేశవుఁ దలంపన్ మేలు చేకూరు న
ల్లదిగో శ్రీమణికర్ణికాహ్రదము పుణ్యశ్రేణివిప్రోత్తమా! 53:

నీ. వింధ్యశైలంబున వింధ్యవాసినికాంచి
గామకోటి యవంతిఁ గాశరాత్రి
శ్రీగిరిభ్రమరాంబ చిద్యోగినీశక్తి
యేకచక్రపురి ననేకవీర
బాలభూస్థలియందు వైష్ణవి పురుహూతి
పీఠను గోల్పురి పీఠలక్ష్మి
కొల్లాపురమునఁ గోమలి శ్రీదేవి
మేరుకామాక్షి కాశ్చీరవాణి

తే. లంకశాంకరి సింహవిహార మఱియు
మండలికశాంతవాటిని మాణికమ్మ
కన్యకాకుబ్జమునఁ గన్యకరిణిఁ బఱుఁగు
గరుణమీఱ విశాలాక్షి కాశియందు. 54.

నీ. దేవేంద్రభోగంబు నేవగింపఁడుగదా
కాశిలోపలఁ జావఁగలిగినతఁడు

ధననాయకత్వంబు ద్రస్తరింపడుగదా

కాశిలోపలఁ జావఁగలిగినతఁడు

గంధర్వసౌఖ్యంబు కాకు నేయఁడుగదా

కాశిలోపలఁ జావఁగలిగినతఁడు

నాకలోకసుఖంబు నోకిలింపడుగదా

కాశిలోపలఁ జావఁగలిగినతఁడు

తే. గరుడ ఖేచర యక్ష రాక్షస భుజంగ

సిద్ధ విద్యాధరోల్లాసశ్రీవిభూతి

తోత్తువలెఁ జూడఁ డొకనాఁడు దూరముననె

కాశిలోపలఁ జావంగఁ గలుగునతఁడు.

55

ఉ. ఎంగిలిఁ దిన్న పాపము మహీసురహత్యయు నవ్య కామినీ

సంగమదుష్కృతంబు మఖశాసనదోషముమాతృమస్తకం

బంగనఁగొట్టివైచినయఘావళిఁ బాయును విశ్వభర్తపై

రంగగుఁకాశికాపురవరంబున నిల్పుటఁజేసి భూసురా!.

56

ఉ. ప్రాణముతోడనుండిబహుభంగులఁబుణ్యాములాచరించియుం

బోణిమిగాఁగమోక్షమును బొందుటదుర్లభ మగ్రజన్త! వా

రాణసియందుఁ జచ్చిసుకరంబుగఁగాంచుసమస్తజంతువుల్

రాణవిరించికిం బడయరాని వృషధ్వజరూపసంపదల్.

57

క. విష మెక్కుఁ దలకు మెసఁగిన

విష మమృతంబై తనర్చు విషమాస్త్రుడుఁ వి

ద్విషుఁడై యణంగుఁ గాశీ

విషయమునకా దెగినజంతువిసరంబులకున్.

58

చ. కరి కరి తోలు గప్పు నురగం బురగంబుధరించు శాక్వరం

బిరవుగశాక్వరంబుగనియెక్కుమృగంబుమృగంబుదాల్చు

భూ, సురవర ! కాశిలోనధికసుప్తి వహించినతత్త్వణంబయే
పురముల కివ్విభూతి పరిపూర్ణతనొందుఁ దలంచిచూచినన్.

శా. శ్రీవిశ్వేశ్వరుసాటిదైవమును గాశీక్షేత్రముంబోలఁ బు
ణ్యావాసంబును జహ్నుకన్య సరిభవ్యంబైనతీర్థంబుఁ దే
జోవిఖ్యాతివిశాలనేత్ర కెనఁగాఁజూపన్ మహాశక్తియున్
భావింపన్ సమకూరుటెట్లఖిలభూభాగంబునన్ భూసురా!.

సీ. కల్పవృక్షము లిందుఁ గల భూరుహము లెల్ల
సిద్ధలింగము లిందుఁ జిడిపిరాలు
కామధేనువు లిందుఁ గల గోగణము లెల్లఁ
బటుసుధాంబుధు లిందుఁబల్వలములు
గంగాసమము లిందుఁ గల నిర్దురము లెల్ల
నమరు లిందుఁ జరించు సంత్యజనులు
ఖగకులాధిపు లిందుఁ గల మశకము లెల్ల
సంజీవిలత లిందుఁ గుంజసమితి

తే. పరసవేదులగను మిందుఁ బజ్జ గోచ
రంబు లగుచున్న గండశైలంబు లెల్లఁ
గమలగర్భనకైన నీకాశిమహిమ
ప్రస్తుతింపంగవచ్చునా ప్రాభవమున.

61

క. కాశీసంస్తరణంబును
గాశీదర్శనముఁ గాశికానివసనమున్
గాశీమరణము గలనరుఁ

డాశంభునిరూపుఁ దాల్చు నాశ్చర్యముగన్.

62

మ. అనికాశీనగరప్రభావము ప్రియం బారంగ నాపద్మనా
భునకున్ జెప్పిసుకేశితానుద్విజుఁడున్ భూపాలపుత్రింబ్రియ

బున భాగీరథిః దీర్ఘమాడి కరుణాంభోరాశి లోకత్రయా
వనుని గాంచిరి విశ్వనాథుని మణిద్వారైక మార్గంబునన్.

సీ. తమ్మటధ్వనులు మృదంగనినాదముల్
శంఖస్వనములు నిస్సాణరవము
లాతపత్రములు సింహాసనంబులు దోమ
తెఱుమంచములు మణిదీప్తతతులు
పంచఘంటలు వైడిపల్లెరంబులు చామ
రంబులు చిత్రవర్ణధ్వజములు
ముత్యాలపచ్చడంబులు మేబుకట్లును
నిలువుటద్దము లింద్రనీలవేదు

తే. లంగనాజనకలకలం బతివినోద
రథగజవిమానతురగగోవ్రతతు లమర
నలరు నాదేవు దేవాలయమ్ము సొచ్చి
విశ్వనాథుని దర్శించి వేడ్కతోడ.

64

మ పదపద్మంబులకుఁ బ్రణామములుసద్భక్తిఁ సమర్పించి యో
త్రిద శేంద్రార్చిత ! పార్వతీశ్వర ! మహాదేవా ! శరన్నేఘపా
రద కర్పూర పటీర హీర హిమతారా చంద్రసంకాశ ! మా
హృదయంబుల్ భవదంఘ్రిలీనములుగావీక్షించువిశ్వేశ్వరా !

చతుర్విధకందము. కాశీపురీశ ! శ్రీవి
శ్వేశా ! కైలాసవాస ! హితపరిపాలా !
క్షేత్రహర ! యభవ ! భవభయ
నాశా ! పాలింపు మము ఘనంబగుశ్రీలన్.

66

సీ. కోటిమన్తధరూప ! హాటకాచలచాప !
చటులబాహుటాప ! శరణుశరణు

శ్రుతిచతుష్టయఘోట! శుభ్రగంగాజూట!

జలజాసనకరోట! శరణుశరణు

వ్యాఘ్రాసురధ్వంస! వర్ణితమీమాంస!

చంద్రఖండవతంస! శరణుశరణు

భుజగేంద్రకేయూర! భువనత్రయాధార!

సద్భక్తమందార! శరణుశరణు

తే. సామజాసురమదభంగ! శరణుశరణు

శైలకన్యామనస్సంగ! శరణుశరణు

సతతకరుణారసాపాంగ! శరణుశరణు

శర్వ! విశ్వేశ! శివ! లింగ! శరణుశరణు.

67

సీ. కన్నప్పవిభుని వక్త్రము మజ్జనపుబిందె

పంచసాయకుమేను పచ్చపట్టె

కరటిదానవమాతృగర్భంబు బొక్కెన

భుజగశాయిముఖంబు పువ్వుదోట

పాతాళభువనంబు పసిడిసొమ్మలవెట్టె

పద్మగర్భశిరంబు పల్లెరంబు

పాథోనిధానంబు భరితబోనపులోవి

వెలియాలిచనుగుబ్బ వీడుపట్టు

తే. లంజవా రిల్లు నీకు బల్లాడనిలయ

మశ్వరత్నంబు పశువైనయాలపోతు

నీమహత్త్వంబు దలపోయ నీక యొప్పు

కాశికాధీశ! విశ్వేశ! కలుషనాశ!.

68

తే. ఆయు రారోగ్య మాకార మర్థ మార్జ

వంబు నీనేవ హరిచింతనంబు నతుల

వాక్పటుత్వంబు శుభము కైవల్యలక్ష్మీ
యింద్రభోగమ్ము నిమ్ము విశ్వేశలింగ!.

69.

క. పన్నగపతిభూషణ! మీ

సన్నతపదసేవ గలుగ సద్దత్తికై మా
కన్నమత మరయ నేటికి

వెన్న గలుగ నెయ్యి వెదకు వేదులు గలఁడే!.

70.

సీ. నీటఁదేలుశరంబు పాటసోలుసరంబు

ధరియింప భరియింపఁ దలఁచఁడేని

యుబ్బిపాటినయాలు గబ్బుమీఁతినతోలు

జడలందు నొడలందుఁ బడయఁడేని

యుగముగాల్చినచేదు జగముగెల్చినజోదు

గడిసేయఁ బొడిసేయఁ గలుగఁడేని

యలివేణివలిచంట వెలయాలివెలిగుంట

నుండఁగాఁ బండఁగాఁ నోపఁడేని

తే. యీడువత్తురె నీసాటి యితరమూర్తు

లవనిమండలి దేవవేశ్యాభుజంగ!

త్రిపురసంహార! జాహ్నువీతీరవాస

కాశికాధీశ! విశ్వేశ! కలుషనాశ!.

71.

సీ. అని విశ్వనాథు మహాదేవు నేవించి

కాలభైరవదేవుఁ గని భజించి

దుంఠి విఘ్నేశు వేడుకఁ బ్రార్థనముఁ జేసి

శ్రీవిశాలాక్షిఁ బూజించి కొలిచి

యాదికేశవు చరణాబ్జంబులకు మ్రొక్కి

లోలాద్దు హృదయంబులోన నిల్చి

సిద్ధలింగముల నూర్జితభక్తి నేవించి

ముక్తిమంటపము శాస్త్రోక్తి దరిసి

తే. జ్ఞానవాపిమహాతీర్థచంద్రఖండ
పుష్కరేణువులం దోఁగి పుణ్యమోక్ష
లక్ష్మలం దేలి ద్విజుఁడు బాలామణులును
భూమిపాలుని మందిరంబునకుఁ జనిరి.

72

వ. ఇవ్విధంబున వార లారాజభవనంబు ప్రవేశించి నిజపుత్రికా
రత్నంబునకై తదేకచింతాక్రాంతం దైయున్న పాంచాల
శేఖరమహీపాలుసమ్ముఖంబునకుం జని యారాజపరమేశ్వరు
సన్నిధిని సుకేశి పద్మనీకన్య నునుచుటయు నిరీక్షించి
సంభ్రమాశ్చర్యయుక్తుండై పెన్నిధిం గన్న పేదచందం
బునఁ బ్రమోదాయత్తుండై నయనాంబుజంబుల హర్షాశ్రు
కణంబులు దొటుఁగం బులకితాఖిలాంగుండై తత్పుత్రికా
రత్నంబు నక్కునం జేర్చుకొని యంతగిపురంబునకుం గొని
పోయి తన మహాదేవులుం దానును నాపద్మినీ తనూజాత
వలనఁ దారకుండగు దానవుండు దన్నెత్తుకొని సముద్ర
మధ్యశైలంబునకుం జనుటయుఁ బద్మనాభునిచేతం దార
కుని సుకేశిచంపించుటయుఁ దనయున్న రసాలభూజంబు చక్క
టికిం బో నేఁగుదెంచి వారిరువురుఁ దన్ను వెఱవకుమని
యూరార్చి సుకేశి కామరూపిణి యగుటంజేసి తానొక
హంసి యై విప్రకుమారునిం దన్నును వహించి వారాణసీ
క్షేత్రంబునకుం దెచ్చుటయు నెప్పటియట్ల స్త్రీరూపంబు
వహించి తమసమ్ముఖంబునం దన్నునుచుటయుఁ దెలియఁ
జెప్పిన విని యారాజవరేణ్యుండును నతనిమహాదేవులు

సంతోషభరితాంతరంగు లై పద్మనాభుని సుకేశిని దమ
సమ్ముఖంబునకు రావించి కనకాసనంబుల నునిచి రత్నభూషణ
దివ్యాంబరంబులు గట్ట నిచ్చి సవినయంబున నబ్బూపాల
శేఖరుం డిట్లనియె. 73

శా. ఓవిప్రోత్తమ! నేను నాసతులు నీ యుత్ఫుల్లపత్రాక్షికై
భావంబుల్ ఘనశోకవహ్నులఁ దపింపన్ వేగుచున్నట్టిచో
నావిశ్వేశ్వరదేవదేవుఁడు విశాలాక్షిన్ మమున్ బ్రోవఁగా
నావిర్భావమునొందినట్టిపుడు మీరాశ్చర్య మేతెంచుటల్.

క. రక్కసు నాయోధనమున

నుక్కణఁచి మదీయపుత్రి నొగిఁ గాచి మమున్
గ్రక్కున రక్షించిన మీ
చక్కనికారుణ్యరసము చను వర్ణింపన్. 75

తే. మీరొనర్చిన యాయుపకారమునకు

మగుడ నుపకార మొనరింప మావశంబె
నన్ను రాజ్యంబు ప్రజలఁ బ్రసన్నబుద్ధి
నీయధీనంబులుగఁ బూని నిర్మలాత్మ! 76

నీ. ఈపాప నిచ్చెద నిల్లాలిఁగా నీకుఁ

బరిణయంబుగఁ గొమ్ము పద్మనాభ!
యని బంధువర్గంబు నాప్రాద్దై రావించి
పురము శృంగారించి భూరిమహిమఁ
జరణముల్ గడిగి భూసురకుమారకునకుఁ
బట్టాంశుకము మధుపర్క మిచ్చి
తగుముహూర్తంబునఁ దనకూర్చి సుత నలం
కారపూర్వకముగ ధారవోసి.

తే. వినుతికెక్కిన కళ్యాణవేదిమీఁద
సప్తపదములు ద్రొక్కించి చంద్రముఖులు
ధవళములు వాడ ద్విజులు మంత్రములు చదువ
లాజహోమంబు నేయించె రాజవరుఁడు.

77

చ. కమలదళాక్షి నేత్రములఁ గాటుకయైచనుదోయినింద్రనీ
లమణులహారమై యలకల నివ్వచోత్పలదామమై ముఖా
బ్జమున ద్విరేఫమై నుదుటఁ జక్కని కస్తురిబొట్టుచంద మై
యమరె నవీనహోమసముదంచిత కోమలధూమమయ్యెడన్.

చ. తనయకు భూసుపర్వనకుఁ దత్పరబుద్ధి మహీవిభుండు కాం
చనమణిభూషణంబు లరణంబులుగానిడియన్పఁ బంపినన్
వనితల నిద్దఱన్ గొనుచు వారణ ఘోటక దాస చేటికా
జనములతోడ నాకడకు సమృతి మత్పతి వచ్చె వేడుకన్. 79

మ. తన కే మున్నొనరించినట్టి యపరాధంబుల్ విసర్జించి చం
దనరత్నాంబరభూషణప్రకరముల్ నా కర్థితో నిచ్చి మ
న్ననమీఱన్ దనయేలుగ్రామమునకున్ మావారితోఁ గూడఁ
జ,య్యన గొంపోయి సమస్త భోగముల నిత్యంబున్ బ్రహ్మ

తే. కొంతకాలంబునకు విప్రకుంజరుండు [షింపుచున్.
దివికి నేఁగిన మఱికొన్నిదివసములకు
మగని కేఁ జేసినట్టి దోషములు దలఁచి
తాశరీరంబు విడిచితిఁ దత్క్షణంబ.

81

సీ. ఉడుకునూనియల బిట్టొరలఁగా నుడికించి
కూటశాలలులందుఁ గుదియఁగట్టి
గండుకుక్కలచేతఁ గండలు కఱపించి
చట్రాతిపై మేను చదియఁగొట్టి

క్రొవ్వాడిశరములఁ గ్రుచ్చి పారఁగ వైచి
 పలలంబు లుక్కుఁజంపములఁ గోన్సి
 నిప్పులయేటిలోనికి నుగ్రముగఁ ద్రోచి
 నిగుడుపెన్నంటల మొగము గాల్చి
 తే. దండహస్తుండు మఱియు బాధలనుబెట్టి
 కట్టకడపట వెయ్యేండ్లు కాష్ఠకీట
 కముగఁ బుట్టించె నని తనకలుష మెఱుగఁ
 జెప్పి యాపుర్వు నన్ను నీక్షించి పలికె.

82

తే. జలజలోచన! మాఘమాసమున నీవు
 తీర్థమాడిన నొకనాఁటి తీర్థఫలము
 నాకు దయసేయు మఱ్ఱైన నాకమునకుఁ
 జనుదు నెమ్మేను దొఱఁగి తేజంబుతోడ.

83

చ అని ననువేడుకొన్నఁ బ్రియమారఁగనట్లనెచేసితిన్ రయం
 బుననదియున్ వినూత్న మణిభూషణరాజిఁదనర్చి పొల్చునం
 గనచెలువంబు దాల్చి కనకప్రభలీల విమాన మెక్కి య
 య్యనిమిషరాజధానికి మహావిభవంబున నేఁగె వేడుకన్.

మత్త. కావునన్ దరళాయతాక్షి! మగండ దైవము నాథునిన్
 గారవంబున ధిక్కరించినఁ గల్తషంబును నొందు రా
 జీవలోచన! వాదులాడక చేయనిమ్ము వ్రతమ్ము థా
 త్రీవరుం బ్రమదంబెలర్ప మదిం జలంబు త్యజింపుమా.

85

సీ. అని యిట్లు ప్రీతి సంధ్యావళిదేవి ప
 తివ్రతాధర్మంబు దెలియఁబలుక

విని మోహినీకాంత తనమది గోపించి
 కల్తషం బెఱిగిన గరిత వగుదు
 భామ! నే నిను బుణ్యపాపముల్ దెలియఁగాఁ
 జెప్పుమన్నది లేదు సిగ్గుమాలి
 పిలువనిపేరంట మలవుమై నిందలు
 నవ్వఁగాఁ బఱతెంచి నడుమఁ జొచ్చి

తే. మగనిముందఱ నిపుడు నీమహిమ నెఱిపి
 కతలు నెప్పెదు వినుమంచుఁ గాటులఱచు
 నేర్పు గలుగుట గనుఁగొంటి నేర్పడంగ
 వలవ దిచ్చోట నుడుగు నీవాక్యసరణి.

86

తే. అవనిపతితోడ నే మాటలాడుచోట
 భామ! నీవాడుమాటలు పనికిరావు
 కంచునిస్సాణములు భోరుకలిగి మ్రోయ
 ధక్కవాద్యంబు లెక్కడి కెక్కుఁ జెప్పుమ.

87

క. ఎమ్మెలు నాముందఱనా
 యమ్మక్కరొ! చెల్ల “వగ్రహారములోన”
 దమ్మళిజోస్యము” లన్నవి
 ధ మ్మిది నీవలన నాకుఁ దధ్యం బయ్యెన్.

88

క. డొనంబుగాని చెఱచదు
 మానుము నీయరపులకును మాకును వెఱవం
 గా నేల “యెద్దు బెదరిన
 గానుగునకు బెదరు గలదె” గణుతింపంగన్.

89

శ. నీయడ్డగఱమాటల
 కీయెడఁ బనిలేదు నిల్వు మెప్పటివలెనే

చీయన్నఁ గడమ రాగము

సేయుదురా యెఱుకగల్గు చేడియ లెందున్.

90

క. నీనుడువుల కే నడు గెం

దైనను దాట నని సత్యమాడెను గౌరీ

జాని విన విభుఁడు నేఁడా

సూన్యతమెటువోయెఁ దలఁచిచూడఁగఁ దరళా!.

91

మ. అని సంధ్యావళిదూఱఁబల్కినరనాథాగ్రేసరుఁజూచి య

వ్వనితారత్నముభూమిపాల! తగవా వాక్యోపవాక్యంబు నీ

వును నీనూర్వరుభార్యలున్ వరుసవావుల్దప్పి నాతోడనె

ట్టనసల్పం బరికింపఁగావలదెయుండందొంటివాక్యంబులన్. 92

క. శర్తముననుండి నీవై

నర్తిలిఁ జనుదేర నేల యవనిః! “బుద్ధిః

కర్తానుసారిణీ” యను

నిర్తలవచనంబు తప్పునే యెందైనన్.

93

వ. అని పలికి మఱియును.

94

ఉ. బొంకినఁ బాతకంబొలయు బొంకిన నాశమునొందుఁబుణ్యము.

ల్పొంకినరోగముల్ వొడము బొంకిన నిర్తలకీర్తి హీనమా

బొంకిన లక్ష్మీ వాసి చను బొంకిన నాయువణంగుఁ గావునన్

బొంకుదురే మహాత్ములు ప్రభుత్వముదప్పి నరేంద్ర శేఖరా!.

సీ. అంత్యజన్తునితోడ నన్యతంబులాడినఁ

జరియించుఁ బదియేండ్లు జమునివీట

శూద్రుతో మిథ్యలు సోకనాడిన నల్వ

దేఁడులు నివసించు నినజువీట

వైశ్యతోడ నసత్యవాక్కులాడిన దండ
 ధరుప్రోల నూతేండ్లదాక నిలుచు
 ష్టత్రియాన్వయునితోఁ గల్లలాడిన దక్షి
 ణేశు లోకమున వెయ్యేడు లుండు

తే. నవనినిర్జరుతో మృష లాడెనేని
 నరకముల నొందు లక్షజన్మముల నరుడు
 పుణ్యాసతితోడ బొంకులు బొంకి యగణి
 తాబ్దములు రౌరవంబులయందుఁ బడును.

96

సీ. చిరభక్తిఁ దీర్థముల్ సేవించుపుణ్యాముల్
 సత్యవాక్యమునకు సవతురావు
 ఘనతులాపురుషంబు గావించుపుణ్యాంబు
 సత్యవాక్యమునకు సవతురాదు
 కలకాలమును దపంబులు సేయుపుణ్యాంబు
 సత్యవాక్యమునకు సవతురాదు
 ధృతి శతక్రతువు లర్థి నొనర్చుపుణ్యాముల్
 సత్యవాక్యమునకు సవతురావు

తే. దేవతాపూజలును భూమిదేవపాద
 పూజలును సేయునతిశయపుణ్యాఫలము
 సత్యవాక్యమునకు నెన్న సవతురాదు
 మనుజుఁడనువాఁడు సత్యము మరువరాదు.

97

ఉ. సత్యముఁబోలుధర్మమును శాంతముఁ బోలుఁదపంబుసాధుసాం
 గత్యముఁబోలు లాభము నగర్వముఁబోలుగుణంబుసన్నతా
 పత్యముఁబోలుమోదము కృపామతిఁబోలగఁ దీర్థమున్ బుధ

స్తుత్యముఁ బోలు భాగ్యము వసుంధరఁగల్గునె రాజశేఖరా!.

శా. శ్రీలక్ష్మిమించుసమస్తరాజ్యసుఖమున్ జిత్రంబుగాడించి యి
ల్లానిం బిడ్డని నమ్మి మాలనికి బంటై మున్ హరిశ్చంద్రభూ
పాల గ్రామణి యెల్లలోకములకున్ బ్రఖ్యాతిగా సత్యమున్
బాలింపండె నిలింపవర్గము నుతింపన్ రాజచూడామణి!.

క. పాటకు సత్నము శ్రుతి గడి
గోటకు సత్వంబు సమతఁ గొల్చెడిసైన్యం
బాటకు సత్వము తాళము
మాటకు సత్వంబు నిజము మనుజాధిశా!.

100

ఆ. శమములేనితపము సతిలేనిసౌఖ్యంబు
పతిహితంబులేని భటునిసేవ
పాత్ర మెఱుఁగ నీవి పగ దీర్పఁగాలేని
బలిమి నిజములేని పలుకు లేల.

101

క. కులసతికి వన్నె మానము
కలిమికి వితరణము వన్నె కదనంబునకున్
దలకమియె వన్నె భటునకుఁ
బలుకునకు నిజంబు వన్నె పార్థివముఖ్యా!.

102

క. “అకలంక నాన్యతాత్పా
తకం పరం” బనుచు సూన్యతం బెప్పుడు ద
ప్పక నిర్వహించుఁ గావునఁ
బ్రకటింపుము నీవు సత్యఫణితి నరేంద్రా!.

103

సీ. పరమేశ్వరుని మ్రోలఁ బరిణయకాలంబు
నందు నాడినసత్య మాత్మ నిలుపు

నేను నామానినుల్ నీమాట యనురక్తిఁ
జేసెద నంటివి సేయవయితి
నినుఁ బాసి నిముసమేనియును నుండఁగఁజాల
నను గారవింఁగఁగాఁ జనదె నీకు
నేమిటి కార్తిక మేటి యేకాదశి
యేమిటి యుపవాస మేటివ్రతము

తే. నన్నుఁ గొనివచ్చునపుడు భూనాథ! నీవు
నీకుఁ గలుగువ్రతంబులు నియమములును
దెలియఁజెప్పిన ని న్నేల తేరిచూతు
భూప! వలవదు న న్నింత బూమెసేయ.

104

చ. ఎటువలె బ్రహ్మనన్ను సృజియించెనొకానివ్రతంబుచెప్పినకొ
దటతటనాదు దేహమువృథా యెడరుందలయేర్చుచుండునే
మిటికలయింపనన్ను రమియింపఁగరాక వ్రతంబులంచు నీ
విటువలెఁ బల్కుఁగాఁదగునెయేనుఁగ నెక్కియుదిడ్డిదూరగన్.

శ. కంతుని బూజింపుము సుతు
నింతటికికొ రాజు సేయు మిలపై వ్రతముల్
చింతింప నేల నృప “రా
జ్యాంతే నరకం వ్రజంతే” యనఁగా వినవే!

106

శ. చెలువంబు జవ్వనంబును
దలఁగినచో నీవు నన్నుఁ దలఁచెదె మదిలోఁ
దలఁచు గగుర్పొడ నేటికిఁ
జలి వోయినవెనుక రాజసత్తమ! చెప్పుమా.

107

శ. కట్టుము రతిసౌఖ్యములకుఁ
బట్టుము గాకున్న ననిచివేయుము నన్నుకొ

మిట్టకుఁ జెట్టుకుఁ గాదను

నట్టివిధము నేనువలవ దవసీనాథా!.

108

క. అంగభవతంత్రములను బొ

సంగం బాలింపు నన్ను జయ్యన వల దీ

భంగి నలయింప జాజులు

మంగలముల వేఁతు రోటు మనుజాధీశా!.

109

చ. అనిబహుభంగులందుఁ గమలాయతలోచనపల్కువాక్యముల్
మనమునొగుల్పఁజైర్యమున మానవనాయకుఁడాలకించియం
గన! నను నేలదూతెదవు కల్లులు నీయెడ నేమియాడితిన్
తనయుఁడు నాసతుల్ దగవుఁ దప్పిరె నీపలుకాక్రమించిరే.

ఉ. వేయిటికైనబొంకఁ బదివేలకునైన నసత్యమాడ న

న్యాయమువల్కు లక్షకయినన్ వసజాయతనేత్ర! యూరకే
రాయిడిచేసి నూనుమనరానివ్రతం బిది మానుమన్న నే
నీయెడ నెట్లుమానుదు నిఁ కేమిటి కింతచలంబు చెప్పమా.

నీ. రాజసూయాదిసత్కృతుదీక్షలందైన

మగువ! యేకాదశి మానరాదు

కళ్యాణకమనీయకాలంబులందైన

వనిత! యేకాదశి వదలరాదు

పితృదేవతాసమంచితపూజలందైన

వెలఁది! యేకాదశి విడువరాదు

జాతసూతకమృతసూతకంబుల నైన

నువిద! యేకాదశి నుడుగరాదు

తే. బాలురకు వృద్ధులకు గర్భభారవాహ

తరుణులకు రోగులకు నౌషధక్రియాది

నిరతులకునైన వర్జింప నీతిగాదు

సితకరానన! యేకాదశీవ్రతంబు.

112.

ఉ. భూమిసమస్తమున్విడుతు భోగములెల్లఁద్యజింతు భామినీ.
స్తోమము నుజ్జగింతు నిజసూనుశిరం బసిధారఁ ద్రుంతు నో
కామిని! నీవు నిల్పుమనఁగా విడఁజాలఁగరాని దేవతా

గ్రామణి యడ్డగించిన ధరణ్ హరివాసరమేలమానుదున్. 113.

చ. ఆనుడుఁదదీయసద్వృత్తమహాదృఢభంగికి నాత్మ నెంతయున్
వనిత ముదంబుదక్కి తనవచ్చినకార్యము తప్పెనంచుఁ జ
య్యననొకకుత్సితంబుహృదయంబునఁ దోచినభూమిపాలనీ
వనినవిధంబునన్ దనయునొదలఁ ద్రుంపుము మాట లేటికిన్.

తే. కన్న తండ్రివి సుతునిపైఁ గరుణ లేక

బలిమిఁ దలఁ ద్రుంతు నని చిట్టు వలికె దట్టె

తల్లియును వీని కాత్మలోఁ దలఁక దట్టె

మీకులేని కృపాబుద్ధి మాకు నేల!.

115.

క. ఖండింపుము సుతు నటుగా

కుండిన వ్రతమైన మాని యుండుము నీ విం

దొండ్డైన జేయ కూరక

ఖండించిన పరమపదము గలదె నృపాలా!.

116

వ. అని మోహినీకాంత యివ్విధంబునం బలుకు నతికూర
వచనంబులు కులిశసమానంబై హృదయంబు భేదింప నమ్మహీ
పాలశేఖరుండు మాటుమాట పలుకకున్నతటి సంధ్యా
వళి కదియ నేతెంచి.

117

చ. అమరఁ దనుప్రభల్ మణిమయాభరణైకరుచుల్ విశాలనే
త్రముల తటిల్లతల్ కచకదంబము మేచక మేఘ మింద్రగో

పము లకుణాంశుదీప్తులు శుభస్థితిగాఁ జెలువారి యంబుదా
గమమనఁజూడనొప్పెగజగామినిమోహినిజూచియిట్లనున్.118

మ. ఒడఁబాటించుక లేక నీమనసులో నుత్ఫుల్లపత్రాక్షి ! యీ
యెడ నేకాదశిమానకున్న సుతునిఁహింసింపుమాయంచు
మా, కడనే యుండి వినంగరాని పలుకుల్ ట్టాపాలకుఁ
బల్కుటల్, గుడినుండే గుడిత్రాళ్లు గోయుటయు నాకుం
జూడ నీచందముల్. 119

తే. అవనిపతి నేముఁ బరితాప మందుచుండ
నాత్మజుని ద్రుంపు నీ వంచు నశనికల్ప
మైన మాటాడ నాలుకె ట్లాడె నీకు
దెఱవ! గొఱ్రాలు బిడ్డకు ట్లెఱుఁగు నోటు!. 120

శ. మగువా! నీహృదయంబునఁ
దగు లొకయింతయును లేక తలపోయఁగ నీ
జగతీనాయకుపట్టున
నొగిఁ దామరపాకుమీఁది యుదకము భంగిన్. 121

శ. రమణునిమన్నన గలదని
క్రమ మెడలఁగ మాటలాడఁగాఁ దగవగు నో
కమలాక్షి! వ్రేళ్లతోడుత
నమలుదురే చెఱకు తీయనఁగదా! యనుచున్. 122

శ. మానిని! యెఱుఁగవుగా కీ
ఠ్ఠానాయకు వ్రతము మాన్పఁగా నీతరమా!
యేనుఁగుకుఁ గొమ్ము వెల్లి న
నేనాటను మగుడఁద్రోయ నెవ్వం డోపున్. 123

వ. అని మోహినిం బలికి సంధ్యావళి నరనాయకుం జూచి యిట్లనియె. 124.

ఉ. ఓనరనాథ! ప్రాకృతునియోజ విచారము నొందనేల నీ మానసశుద్ధిఁ బద్మభవ మాధవ శంభు లెటుంగఁ గోరియీ. మానినిఁ బంపఁ బోల్చు రనుమానములే దటుగాక యున్న నేల నలినాయతాక్షికిఁ జలంబున నీవ్రతహాని నేయఁగన్. 125.

క. పాత్రమగుచోట నార్యులు
పుత్రకళత్రాత్త దేహముల నైన మహా
చిత్తముగ నిత్తు రెటుంగవె
“పాత్రం త్యాగాయ” యన్నపలుకు నృపాలా! 126.

క. ఈపనికి మీరు ధైర్యముఁ
జేపట్టుట యిరవుగాదె చిత్తమున యశః
స్థాపక! “నావిష్ణుః పృథి
వీపతి” యనుమాట నీకు విహితమకాదే. 127

తే. ధనమనోవాంఛనలు దక్క ధరణినాథ!
యెందుఁబట్టిన నిదియకా నీడక నరుఁడు
చింత నొందినఁ గై వల్యసిద్ధి యగునె
వట్టిపిడికిలికోండ్ర వేలెట్టుపండు. 128

తే. అనుచు సంధ్యావళిదేవి యధిపుఁ దరమి
పలుకుచోఁ బుత్రుఁ డచ్చటిభంగి దెలియ
విని రయంబునఁ బఱతెంచి విభునిమ్రోల
నిలిచి ముకుళితహస్తం దై నెమ్మి బలికె. 129

క. ఏకాదశీవ్రతంబున
కై కామిని ప్రాణమడుగునట నీతనయుక

లోకేశ! కలదె పుణ్యము

నా కింతటికంటె త్రిభువనంబులయందున్.

130

క. ఇయ్యమ్మ మనసుకోరిక

సయ్యనఁ గావించి వ్రతము సాగింపక మీ

రియ్యెడ చలచిత్తుల రై

నుయ్యో కొండో యనంజనునె భూనాథా!.

131

క. భూరమణ! “యనిత్యాని శ

రీరాణి” యటంచుఁ బలుకరే పెద్దలు ని

స్సారపుశరీరమునకు న

కారణ మవిచార మొందఁగా నేమిటికిన్.

132

సీ. జ్వర పాండు శోభా తిసారంబు లొకవేళ

నరికట్టుకొని యొంప నఱచియఱచి

కుష్ఠపీనస మేహ గుల్మంబు లొకవేళ

నుద్రేక మొనరింప నొఱచి యొఱచి

శీతాంగ కఫ వైత్య వాతంబు లొకవేళఁ

బొదివి కారింపఁగఁ బొఱచిపొఱచి

క్షయ పీనసశ్వాస కామెర లొకవేళ

బలిమిమైఁ గుదియింప ములిగి ములిగి

తే. ఘన జరాభారమునఁ జాలఁ గాఁగిక్రాఁగి

తనువుఁ దొఱఁగుటకంటె వ్రతంబుకొఱకు

దేహ మర్పించి శ్రీహరిదివ్యలోక

మున వసించుట దగదె యోభూవరేణ్య!.

133

సీ. అజినంబు రవిసూనుఁ డగ్రజన్తున కిచ్చి

సత్కిర్తినొందఁడా జగ మెఱుంగఁ

గలమాంసమెల్ల డేగకుఁబెట్టి శిబిరాజు
వడయఁడా కై వల్యభవ్యలక్ష్మీ
నెముకలు సురకోటి కిడి దధీచివిభుండు
పొందఁడా మితిలేనిపుణ్యపదవి
యహిపుత్రునకుఁ బ్రాణ మర్పించి జీమూత
వాహుండు నడువఁడా స్వర్గమునకు

గీ. ఘనులు తొల్లింటివెద్దలు జనుల కేల
నెటుఁగఁజెప్పిరిగాదు యిట్లాటేఁగి యెటేఁగి
యవనినాథ! యనిత్యదేహంబు నమ్మి
శాశ్వతంబైన ధర్మంబుఁ జనదు విడువ.

134

చ. సుతుల ననేకులంబడయఁ జొప్పడు నోనరనాథ! నీకు నీ
యతివల నూర్వురందు నొకయాత్మజునిఁ హరిపుణ్యవాసర
వ్రతమునకై త్యజించి గరువంబున ధర్మము నిల్పి యచ్యుత
స్థితిఁజరియింపఁగాఁదగదె చిత్తమునఁ దలపోసి చూడుమా.
చ. తనువులుగావునిత్యములుతామరసాక్షులు నశ్వముల్ కరుల్
ధనములు రాజసంబులు వృథాసహజన్తులు బంధుమిత్రులుం
దనయులునేమియకాదురు ముదంబునఁ జేసినధర్మ మొక్కటే
మనుజవరేణ్య! నమ్మదగు మానవకోటికి నెల్ల కాలమున్.136

క. ధరణీశ్వర! యాలస్యము
జరపంబనిలేదు పుణ్యచయ మొనరింపఁ
బరఁగినచో “ధర్మస్య
త్వరితా గతి” యనెడిమాట తథ్యముగాదే.

137

క. నందనుఁ దునుమఁగరా దను
సందేహము మాని వ్రతము సాగింపుము గో

విందపురవిభవలక్ష్మీ

బొందుదు సురసిద్ధవాక్పభులు వర్ణింపన్.

138:

తే. అనుచు నరనాయకునిఁ బల్కె యాక్షణంబ

స్నానమొనరించి ధౌతవస్త్రములు గంధ

పుష్పములు రత్న భూషణములును దాల్చి

కడఁక ధర్మాంగదుఁడు భక్తి గడలుకొనఁగ.

139.

క. పద్మాసనస్థుఁడై హృ

త్పద్మంబునఁ బద్మనాభు భవ్యాంఘ్రిశ్రీ

పద్మములు నిలిపి నిలిచిన

పద్మా ప్తరుచుం దనూజఁ బార్థివముఖ్యున్.

140.

చ. కనుఁగొని వేడ్కనిర్జరనికాయముతోఁ జనుదెంచి యంబరం

బున వనజాతనేత్రుఁడు సమున్నతిఁ గన్గొనుచుండ నిందిరా

వనిత మహాద్భుతం బమర వంద్య! ప్రసన్నుడవేలకావు స

య్యనన్యపపుత్రుఁగావుమనియర్తిలిఁ దత్తరమందిపల్కఁగన్.

చ. జనపతి తీవ్రఖడ్గ మపసవ్యకరంబునఁ బూని నందనుం

దునియఁగవ్రేయ నెత్తుటయుఁ దొయ్యలి మోహినియగ్ర

భార్య తెంపునకు నిజేశుతెంపునకుఁ బుత్రుని తెంపున కాత్మ

విస్తయంబును భయముం బెనంగొనఁగ భోరున ఖడ్గముఁ

బట్టి యిట్లనున్. 142.

క. అరపై కంబును జేయని

హరివాసరమునకునై నిజాత్మజుఁ దునుమన్

గరవాలుఁ జేతఁ బూనిన

కరిణి నినుపమొలకు మేడఁ గాల్చుట సుష్టా.

143:

తే. ఆత్మజుని జంప దుగిఖంబు నపజయంబు
నఘముఁ బ్రాప్తింఁచుఁ బ్రత్యక్షమగుచు నిపుడు
మీఁద నెవ్వఁ డెఱుంగు నోమేదిసీశ !
వ్రతముచే నీవు పొందెడు వైభవములు.

144

క. ఎఱుఁగవు వ్రతమున మోక్షము
నెఱిఁ గాంచెదనంచుఁ బుత్రుని దానుముదురే
పఱుమొగులు నమ్మి నిండిన
చెఱువుదకము వెళ్లఁజల్లు చెనఁటియుఁ గలఁడే

145

క. అస్తోకదాననిరత! ప్ర
భుస్తుతచారిత్ర! ధర “నపుత్రస్య గతి
ర్నాస్తి” యనువేదఫణితి ప్ర
శస్తముగా నీవు వినవె చదువులవలనన్.

146

సీ. సగరుండు పుత్రసంజననంబుకొఱకునై
తరుణేందుధరుఁ గూర్చి తపమునేసెఁ
దనర దిలీపుండు తనయులకొఱకునై
కామధేనువునేవ కడఁకఁ జేసె
దశరథేశ్వరుఁడు సంతానంబుకొఱకునై
పుత్రకామేష్టి పొల్పుగ నొనర్చెఁ
బాండుమహారా జపత్యంబుకొఱకునై
యారాధనముచేసె నఖిలసురుల

తే. మందపాల జరత్కారమకానివరులు
సుతులు వెలిగాఁగఁ బుణ్యసద్గతులు వడయఁ
దపము లొనరించి కాదె యీధరణిలోన
యెంతపాటులఁ బడిరి ధాత్రీశచంద్ర!.

147

క. పాపనిఁ దునిమెద నని నీ

వీషణఁతులయొద్దఁ గినియ నేటికి “గామాం
ధోపి న పశ్యతి” యను కథ

భూపా! నీతరమునందె పుట్టెనె చెపుమా.

148

సీ. హితవుచెప్పిన నాగ్రహించు బాంధవమిత్ర

తతి దక్కు దక్కు సద్ధర్మగరిమ

ధైర్యంబు దొఱఁగు నర్థమువోకఁ దెలియండు

పతికార్య మేమరుఁ గృతము మఱచు

నపకీర్తికిని లోఁగడఁ గాము లెఱుఁగఁడు

లజ్జాభిమానంబు లుజ్జగించు

బొంకు రోయఁడు పాపమునకు శంకింపఁడు

కులశీలముల పోక కలయఁ డతఁడు

తే. చోరులనుగూడు సత్యంబుచోటు విడుచు

భయమునొందఁడు రిపులచే భంగమొందు

దొరతనము నీతి నియమంబు ధూళిఁ గలుపు

నంగనాజనలోలుఁ డై నట్టినరుఁడు.

149

క. కావున నూర్వురుభార్యల

లో విడువక మెలఁగు కామలోలుడవు నృపా!

భావంబు నీకుఁ గలదే

యేవిధమునఁ జర్చనేయ నినకులతిలకా!.

150

వ. అని వసుమతీశ్వరుం దూఱఁబలికి ధర్మాంగదుం

జూచి

మోహినీకాంత యిట్లనియె.

151

క. తెంపరిమాటలు పతికిని

నింపగునో తండ్రి! నీకు నేటికి వల దీ

లంపటము చచ్చి కుడిచెడు

సంపద లెందైనఁ గలవె చర్చింపంగన్.

152

క. సొలుపునఁ జచ్చియు నంతటి

కలఁగాంచిన నిద్ర మేలుకని యుండంగా

వలయు ననుపల్కు పెద్దల

పలుకులు తెలియంగవలదె పార్థివతనయా!.

153

ఆ. మారరూప! విను “శరీర మాద్యం ఖలు

ధర్తసాధనమ్” ముదమున ననుచుఁ

బలుకు నీతిశాస్త్రపద్ధతు లెఱుఁగవా

పడుచుబుద్ధు లెల్లఁ బరిహరించు.

154

క. కలిమికి రాజ్యవిభూతికి

నిలవ్రతములు పూని వదల కీగతిఁ జావన్

వలవదు ప్రాణము గలిగిన

బలుసుగూరఁ దినియునైన బ్రతుకఁగవచ్చున్.

155

ఆ. అవనినాథుఁ డెఱుఁగఁ డాగ్రహంబేకాని

నీచవృత్తి నిట్లు నీకు నేల

ప్రాణ మిత్తు ననుచుఁ బైసిక వెట్టంగ

వలదు రమ్మ భూపవరతనూజ!.

156

వ. అని ధర్తాంగదుం దరమిపలికి భూమిపాలుం గనుంగొని. 157

మ. కలవాఁడొక్కఁడెనందనుండయిననొఁ గాకేమిసౌమ్యుండు ని

శ్చలచిత్తుండనఘుండు ధర్మగుణవిస్తారుండు శ్రీవిష్ణుపా

దలసద్భక్తుండు వంశపావనుండు మీఁదన్ దిక్కు విఱ కిత చే

చలమేలా వ్రతముజ్జగించి సుతునిన్ సురక్ష గావింపునూ.

క. నీకే జెప్పినమాటలు

చేకొన కప్పెటయు భూప! శిశువు వధింపక
బైకొంట వెట్టి దీటునె
రోకలి తలఁ జొట్టుమనుట రూపింపంగన్.

159

క. నిందలకు నోర్చి నిజసుతు

నిం దునుమక మాన ననుచు నిలిచెదు కట్టా!
యెందును దలపోయఁగ నృప
సుందర! యిందునకు వెలుఁగు చులకనకాదే!.

160

ఉ. నావుడు భామతోడ నరనాథవరేణ్యుఁడు వలె నింక రా
జీవదళాక్షి! యీహితవునెప్పుకు మిప్పనిఁ బూనబ్రహ్మయుక్
దేవవిభుండు నేడరుగుదెంచి వ్రతప్రతికూలులై న నే
నావిధమేలమానుదుఁబెనంగకతక్కుమటంచుఁద్రోయుచున్.

క. కరవాల మెత్తి నందను

శిర ముపలక్షించి వ్రేయఁ జిత్రంబుగ న
క్కరవాలు పుష్పదామ
స్ఫురణంబులు పాటి కంతభూషణ మయ్యెన్.

162

వ. అయ్యవసరంబునఁ దదగ్రభాగంబున.

163

సీ. సనకాదిమునియోగిసంఘంబు లుభయపా

ర్శ్యములందు భయభక్తి సంస్తుతింపఁ
దుంబురు నారదాదులు వీణియలు గూర్చి
సంకీర్తనంబులు సలుపుచుండ
గంభీరరవమున సంభోజభవశివుల్
సందడు లెడఁగల్గ జడియుచుండ

రంభాదికాప్సరోరామాసమూహంబు

లభినయం బలర నాట్యంబు సలుప

తే. వ్యాస శౌనకముఖభాగవతులతోడ

సిద్ధ గంధర్వ కిన్నర శ్రేణి గొల్వ

గరుడవాహన మెక్కి యిందిరయుఁ దాను

నాదినారాయణుండు ప్రత్యక్షమయ్యె.

164

సీ. క్రతువులు ఋతువులు కాలముల్ వేదముల్

నదులు కిన్నరలు వనధులు నిధులు

యతులు వాక్పతులు బ్రహ్మాండముల్ కుండముల్

రుద్రు లద్రులు చతుశ్శ్రుతులు గతులు

దైత్యులు భృత్యులు ధర్మముల్ కర్మముల్

దినములు ఘనములు దిశలు నిశలు

పక్షముల్ ఋక్షముల్ పవనముల్ సవనముల్

మందులు మంత్రముల్ మణులు ఘృణులు

తే. ఘనము లగములు చౌషష్టికశలు గశలు

రవులు భైరవు లామ్నాయరతులు వ్రతులు

శక్తు లితిహాససూక్తులు శార్ఙ్గపాణి

మ్రోల నిలిచిరి తమ నిజమూర్తితోడ.

165

లయవిభాతి.

హరి యనల కాల నరహర వరుణ వాయు నిధి

ధర హర దిశాధిపులు చరణములఁ గొల్వ

గిరిజ విధితరుణి శచి మరునిసతి ముఖులు వర

కరములను మృదులచామరములను వీవ

స్థర గుహా వినాయకులు సరసిజతనూజ పుర
హర సనకనారదులు దరిని నుతిసేయన్
సరసిజక రాభిసుత సురసతులు గొల్వఁ గరి
వరదుఁడగునట్టిహారి కరుణ దయచేసెన్. 166

వ. ఇట్లు ప్రత్యక్షుండైన పరమేశ్వరుని నిరీక్షించి సంభ్ర
మాశ్చర్యచిత్తులై భయభక్తితాత్పర్యంబుల వార లందఱు
నయ్యిందిరాధీశ్వరుపాదారవిందంబులకు నందంద దండ
ప్రణామశతంబు లాచరించి ముకుళితకరకమలు లై ముందట
నిలిచి తదీయతేజోవిలాసంబు తమనేత్రపర్వంబుగా విలో
కింపుచు నిట్లని స్తుతియింపం దొణంగిరి. 167

ఉ. కౌస్తుభవత్! సన్తునినికాయశరణ్య! సమస్తదేవరా
జస్తవనీయపాదజలజాత! సితాంబుజపత్రనేత్ర! ల
క్ష్మీస్తనచంద్రచందననిషి క్తసమంచితదివ్యదేహ! వి
ధ్వస్తనిశాచరేంద్ర! బలదర్పవిరాజిత! యోగిపూజితా. 168

చ. శ్రుతులు హరించి యంబుధులుచొచ్చినదోడనె మీనరూపమై
యతులితవార్ధిఁజొచ్చి యసురాధిపుగర్భము ప్రక్కలించి డే
వతలునుతింప వేదములు వాక్పతికిచ్చిన నీమహోగ్రశూ
రత వొగడంగనేర్తుమె సురవ్రజభూషణ! భక్తపోషణా!.

చ. అమరులు దానవావలియునంబునిధానమునందు మందరం
బమరఁగనిల్పి త్రచ్చునెడ నయ్యచలంబు తలంబునన్ బడన్
గమతమురూపుఁదాల్చి నిజకర్పర మద్రికి నూతనేసి నీ
వమృతముఁగల్గఁజేసిన మహత్త్వము వర్ణననేతు మచ్యుతా!.

ఉ. అక్షరశౌర్యగర్వమహిమాతిశయంబున నుగ్రుడై హిర
ణ్యాక్షుడు భూమిఁ జుట్టి యతలాభిముఖుండయి పోవఁగా
ననిన్, రాక్షసుఁజంపి కొమ్మున ధరావలయం బవలీలనెత్తునీ
యక్షయయజ్ఞసూకరమహాత్మ్యముఁబ్రస్తుతినేతుమచ్యుతా!.

చ. కలఁడుచరాచరస్థితినికాయమునందుఁ బరాపరేశుఁ డన్
బలుకుతనూజువాక్యములభంగికిఁగోషమునొందియెందునున్
గలఁడెయటంచు వ్రేయబలుకంభమునందుజనించి దైత్యు
నిన్, గెలిచిననీమహోగ్రనర కేసరివిక్రమమొప్పునచ్యుతా!.

క. బలి మూఁడడుగులకై భూ
తల మొకపాదంబుచే నతల మన్యముచే
గొలిచి యొక టతనిశిరమున
నిలిపిన నీవామనత్వ నిపుణత యొప్పున్.

173

చ. పరఁగుమహోగ్ర ధారబృథుబాహుబలంబుదలిర్పభూమిపై
నిరువదియొక్కమారు ధరణీశ్వరసంఘము నెల్లఁ ద్రుంచి ని
ర్జరు లలరం దదీయరుధిరంబులఁ దీర్థము లాచరించు నీ
గురుతరశౌర్యసంపద దగుం దలపోయఁగ నంబుజోదరా!.

సీ. తరణికులుండవై తాటకిఁ గూల్చి య
జ్ఞము గాచి విలు ద్రుంచి జనకజను వ
రించి భార్గవు నోర్చి ఋషివృత్తిఁ జని ఖరుఁ
జంపి చిత్రమృగంబు సమయఁజేసి
యినసుతు నేలి వాలి నణచి పురిఁ గూల్చి
యబ్ధిఁ గట్టి సువేలయందు విడిసి
కలన రావణకుంభకర్ణులఁ గెడపి వి
భీషణునకు లంక వేర్చి నొసఁగి

తే. యవనిసుతబంధుహితుడ వై యశ్వమేధ
 శతము లొనరించి దశసహస్రమ్ము లొక్క
 వేయు వర్షంబు లిల యేలి వెలయునీదు
 రామచంద్రవిభూతి వర్ణనకు నెక్కు.

175

తే. ముష్టికాసుర చాణూర ముఖసమస్త
 దుష్టజనకోటి ననిలోనఁ ద్రుళ్లణంచి
 ప్రస్తుతికి నెక్కు బలభద్రరామ! నీదు
 గరిమ యొప్పు ముకుంద! లోకములయందు.

176

చ. అరదముభార్యసారథి పరాత్తజుడతులు చక్రముల్ వచో
 గరిమతురంగముల్ భటనికాయముచాపము శయ్యనారిశ్రీ
 కరవిశిఖంబు నీవు నయి గ్రక్కున నంధకదైత్య సంహారు
 బురములు గెల్వఁ జేసిన ప్రభుత్వముః ప్రస్తుతిఁ జేతుమిశ్వరా!.

తే. తురగరూపంబు సవరించి ఖురపుటముల
 సకలధాత్రీతలంబును సమతలముగ
 నాచరింపంగఁ గల్గు కల్యాకృతియును
 నభినుతింపంగ నొప్పుఁ బద్దాయతాక్ష!.

178

క. సొగసుగ దశావతారము
 లగుఁ బ్రస్తుతి సేయ నొక్క యరకందమునన్
 కగ వనగ ఖర్వ భార్గవ
 ఖగకుల బుద్ధా యటంచు కల్కి యటంచున్.

179

క. మేదిని భవరుజలకు మం
 దేదీ నరసింహ! “రుక్మిణీశాయ నమో
 వేదాంతవేదినే” యను.

మీదివ్యకథామృతంబు మీఱి ముకుందా!.

180

మ. రవిచంద్రగ్రహతారకంబులుదివారాత్రుల్దిశల్ వాహినుల్
భువినాకంబచలంబులంబుధులునామూడగులింద్రుల్ ఫణి
ప్రవరుం డంబుజగర్భుఁ డీశ్వరుఁడు దిక్పాలవ్రజం బధ్వర
వ్యవసాయాగ్రఫలంబు నీవ తలఁపన్ వారాశికన్యాధిపా!.

తే. భక్తిమీఱంగ! నీరీతిఁ బ్రస్తుతించు
వారిలో ముఖ్యుఁడగు ధరావరుని జూచి
సంతసంబును గరుణారసంబు నిగుడ
నంబురుహపత్ర నేత్రుఁ డిట్లనుచుఁ బలికె

182

క. ఓరుక్తాంగద నీదగు
వీరవ్రతమునకు నాత్మవిమలతకు మహా
దారత్వమునకు మెచ్చితిఁ
గోరుము వర మెద్దియైనఁ గుతుకం బలరన్.

183

సీ. భూకాంత! యిమ్మోహినీకాంతయును నీకు
ననుకూలగాని నెయ్యంబు వదలి
దుష్కర్తమునకునై తొడరినయదిగాదు .
పద్మసంభవుఁడు నీభావశుద్ధి
నరయఁగాఁగోరి యాయరవిందలోచనఁ
గలుగఁగాఁజేసి నీకడకుఁ బంపె
ద్వాదశీపారణోత్తరమున నిద్రించు
వారిపుణ్యంబు లీవనితఁ బొందు

తే. బ్రహ్మామానసపుత్ర శోభనచరిత్ర
నీతనూజుండు భార్యలుం బూతమతులు
నిందఱకు మోక్ష మొసఁగితే నీసుతుండు
భరణిఁ బాలించి మీఁద మత్పురికి నడుచు.

184

క. కావున ధర్మాంగదు నీ
 భూవలయంబునకుఁ బట్టముం గట్టెద నీ
 దేవులును నీవు వైకుం
 ఠావాసంబునకు నడువుఁ డని నెయ్యమునన్. 185

క. అమరుల విహంగవంశో
 త్తముఁ గమలాక్షుండు చూచి ధర్మాంగదుఁ బ
 ట్టము గట్టవలయు నుపకర
 ణము లొనగూర్చుఁ డని పనిచినఁ జని వారున్. 186

సీ. గంగాదిపుణ్యాపగాపావనోదకం
 బులు సముద్రోదకంబులును దెచ్చి
 హేమకుంభములందు శ్రీమీఱఁగా నిల్పి
 సకలధాన్యంబులు సంఘటించి
 వజ్ర వైడూర్య ప్రవాళ రత్నంబులు
 బహుదివ్యభూషణప్రకరములును
 బారిజాతకదంబపద్మప్రసూనముల్
 పనస రంభా చూత ఫలచయంబు

తే. పట్ట మాంజిష్ఠ నేత్రశోభనపటములు
 గంధ కర్పూర కస్తూరికా గణంబు
 పసిడిపాత్రలఁ దాంబూలపత్రపూగ
 కుశ తిల వ్రీహి లాజ ప్రకోరకములు. 187

తే. విశదముగ నుంచి కల్యాణ వేదిపై ను
 దుంబరోన్నతభద్రపీఠంబు నిల్పి
 సింహచర్మంబు దానిపై చెఱఁగు లమరఁ
 బఱచి విప్రోత్తములఁ బిల్వబంపుటయును. 188

సీ. హాత భీమేశుఁ డచ్యుతశర్త యెఱ్ఱావ
 థాని యజ్ఞేశుఁ డాధానయాజి
 చల్లవల్లభుఁ డగ్ర చర్చ గోవిందుండు
 భట్టమేభభుఁడు దర్భలముకుందుఁ
 డీశ్వరభట్లు బ్రహ్మాండ్ర యోధులు క్రమ
 దాడిమాధవుఁడు జంద్యాలవెద్ద
 భాస్కరోధులు చక్రపాణిచతుర్వేది
 శౌంతిక్ష్మఁడు మల్లుసోమయాజి

తే. వామదేవుండు నరసింహ వాజపేయు
 లాదికేశుండు వడ్డిదామోదరుండు
 పట్టవర్ధనయెల్లన్న పల్లమంచి
 యాదియగువిప్రు లేతెంచి రచటి కపుడు.

189

వ. ఇవిధంబునం జనుదెంచిన భూసురోత్తముల నుచితప్రయో
 జనంబుల నియమించిన వారలయ్యిందిరాధీశ్వరుసమ్ముఖంబు
 నకుం జని దేవా! సకలోపకరణంబుల నొనగూర్చి యరుగు
 దెంచితి మని విన్నవించిన నద్దేవతాసార్వభౌముం డచ్చోటు
 గదలి చనుచో నగ్రభాగంబున మకరతోరణాలంకృతంబును
 ఫలిత క్రముక పాదప విలసితంబును బహుపతాకాభిరామం
 బును ధవళ ఛత్ర చామర కలితంబును ననేకపుష్పమాలికా
 లంకృతంబును గరితురగ స్యంద నానేకరాజకుమార నానా
 దేశసామంతసంకులంబును శంఖ భేరీ పటహ తమ్మట మృదంగ
 నిస్సాణధ్వనబంధురంబును నగురాజమార్గంబునకుం జని
 పట్టాభిషేకమంటపంబు గదియు నెడ శాతకుంభకుంభ
 సహస్ర నిర్మితంబును జంద్ర కాంతోపలసోపానరచితంబును

ననేకరత్న ఖచితంబును బట్టమంజిష్ఠాది విచిత్రవస్త్రవితాన
 భాసురంబును ముక్తాఫలరంగవల్లీ సమన్వితంబును బుష్పేష
 హారసుందరంబును జంద నాగరు కర్పూర ధూపవాసి
 తంబును జూతాశ్వత్థ పల్ల వోల్లాసంబును నై మిసిమి గల
 పసిండితోలంపులం జిత్తరువులు వ్రాసిన గోడలు నింద్ర
 నీలమణి స్తంభంబులుఁ బచ్చలగవాతులుఁ బ్రవాళసాల
 భంజికలును బద్ధరాగకపోతపాలికలును జెలువార రంభా
 ద్యప్పరస్త్రీనాట్యశోభితంబును వంది వైతాళిక మాగధ
 పాతక సంస్తుత్యరావంబును దుంబుగు నారదాదిగీత
 వాద్యంబులును సకలదేశమానవ జయజయశబ్దంబులును
 కర్పూర నీరాజన సమన్వితంబును నై కనకపాత్రలు ధరి
 యించిన కామినీసహస్రంబునుం గలిగి యొప్పారు పట్టాభి
 షేక మండపమధ్య సింహాసనంబున ధర్మాంగదుం నానీనుం
 జేసి ధరణీసురుల గంధపుష్పాక్షతాంబరతాంబూలంబులం
 బూజించి రజత సువర్ణ నిష్కంబులు మణిమయాంచిత
 భూషణంబులు కరితురగస్యందనధేనుదానంబుల నొసం
 గిన భూసురోత్తములు సువర్ణాక్షతంబుల వీరహోత్రునలం
 కరించి యాజ్య తిల తండుల సమిచ్చరు మధ్వాదిహోమ
 ద్రవ్యంబులచేత ననేకవిధమంత్రంబుల విహితహోమంబు
 గావించి ముక్తామణి మయోపరిభాగంబునఁ జందనాగరు
 కస్తూరికర్పూర హరిద్రాక్ష తాంబర పుష్పమాల్యాలంకృతం
 బైన గంగాదిపుణ్యనదీ సముద్రోదకపూర్ణంబులైన హేమ
 కలశంబులు నిలిపి పుణ్యాహంబు లొనర్చిన పవిత్రవారి

పూరితకలశంబులు దేవేంద్రముఖ్యబృందారకులును గమల
సంభవాదిమునులును నందుకొని యిందిరాదేవియు భార
తీయు శచీకాంతయు నరుంధతీయు ననసూయయు నావయైన
పుణ్యాంగనలు గౌరీకళ్యాణంబులు వాడుచు ముత్యాలనేస
లిడ భూసుకులు చతుర్వేదంబుల నాశీర్వాదింప నభిషిక్తుం
గావించి.

190

శా. ఆచంద్రార్కము భూమియేలుమని నిత్యశ్రీల ధర్మాంగదున్
భూచక్రంబునకెల్లఁ బట్టము కృపాస్ఫూర్తిన్ దగం గట్టి ల
క్ష్మీచేతోవిభుఁ డంగనాసహిత మాసృష్టిశ్వరున్ గాంచన.
ప్రాచుర్యాగ్రవిమానపంక్తి నిడె దిక్పాలామరశ్రేణితోన్.

క. ఇందిరయుఁ దాను సనకస
నందనయోగీంద్రమునిజనస్తుతు లమరన్
స్యందనము లెక్కి నరపతి
ముందుగ వైకుంఠలోకమునన్ నడచెన్.

192

సీ. సర్వసర్వంసహచక్రంబు లంఘించి
తగ భువర్లోకంబు త్రస్తురించి
త్రిదశలోకము లిరువదిమూడు వడి దాటి
ఘనమాహర్లోకమార్గంబు గడచి
జనలోకనిస్తీర్ణసరణి వేగ క్రమించి
గురుతపోలోకంబుఁ బరిహరించి
బ్రహ్మలోకసమగ్రపదము విసర్జించి
శివలోకవిఖ్యాతిసీమ దరసి
తే మాధవుని గొల్చి దివ్యవిమానపంక్తి
గగనగమనంబునందు నఖర్వమహిమఁ

జనియె రుక్మాంగదక్షితీశ్వరునితోడ
భూరివిస్ఫూర్తి వై కుంతపురమునకును.

193

శా. ఆవై కుంతపురంబునందు సురకన్యారత్నముల్ గొల్వ రా
జీవాప్తాన్వయుఁ డంగనాసహితుఁ డై శ్రీవిష్ణుపాదాబ్జసం
సేవానిశ్చలమానసస్థితి వసించెన్ రమ్యహర్త్యంబులన్
శ్రీ విఖ్యాతసమగ్రవైభవమునన్ జిత్తంబు మోదింపఁగన్.

సీ. అక్కథకుఁడు శౌనకాదిసన్తునులకు
రుక్మాంగదునికథ రూఢిగాను
జెప్పి యోమునులార! చిరభక్తి నీపుణ్య
చరితంబు నిరతంబుఁ జదువువారు
వినువారు పుస్తకంబును లిఖించెడివారు
కలశాంబునిధిశాయి కరుణగల్గి
ధనధాన్య పుత్రపౌత్రాయురైశ్వర్య వై
భవశత్రుజయము సద్భక్తి గలిగి

తే. యంతమీఁదట సిద్ధవిద్యాధరోర
గులకు దుర్లభమైన వై కుంతపురము
నందు నిజపుత్రపౌత్రదారాన్వితముగ
నూర్జితప్రాభవంబుల నుండురనుచు.

195

శా. సూతుండమ్మనిసాగర్వభౌములమనస్సుల్ మెచ్చఁజెప్పెన్ సు
ధా, రీతిన్ బ్రాథకవీశ్వరుం డదిప్రచారించెన్ మృదూక్తిన్
గళా, చాతుర్యుండగుభీమనాథునకుశశ్వద్భక్తితోడన్ మహా
ఖ్యాతిన్ బొల్పుగుఁగాతమీసుచరితంబాచంద్రతారార్కమై.

శా. కైలాసాద్రివిశేష! శేషఫణిసంగ! సంగరాభంగ! భం
గాలీలాస్యవికాస! కాసజితమార్గా! మార్గణాకార! గో

పాలా! పాలసదై త్యభంజన! జనప్రాణైకరక్షాకళా
జాలా! జాలనిబద్ధపాపచయ! సాక్షాన్తుక్తికాంతాధిపా!. 197

క. శ్రీరమణబాణ! బాణా
ధారా! ధారాభరైకదానకళావి
స్తారా! తారనగేంద్రవి
హారా! హారేందురత్న! యగజార్థాంగా!. 198

ఉత్సాహ.

ముక్తికామినీవిహార! ముగ్ధచంద్ర శేఖరా!
భక్తపాలనప్రచార! పన్నగేంద్రభూషణా!
శుక్తివైఖరీవిలాస! సుందరీకుచాలయా!
శక్తిమానవేశ్వరా! ప్రశస్తపార్వతీశ్వరా!. 199

గద్యము.

ఇది శ్రీమత్పార్వతీశ్వరవరప్రసాదలబ్ధకవితాపవిత్ర పోత
యామాత్యపుత్ర సకలజనానందచర్య ప్రాధకవిమల్లనార్య
ప్రణీతంబైన రుక్మాంగదంబను మహాపుణ్యకథయందు
సుకేశియను దానవాంగన పద్మనాభునిం గాంచుటయుఁ
దారకాసురవధయును గాశీప్రవేశంబును బాంచాలశేఖర
మహీపాలసంవీక్షణంబును బద్ధినీవివాహంబును బద్ధినీ
సుకేశిసమన్వితంబై తనపతి తనకడ కేతెంచి తన్నుం జేపట్టు
ననియును దానొనర్చిన కలుషంబునకై జముఁడివ్యధంబునఁ
బుట్టించెనని కీటంబుచెప్పినకథ విని మోహిని సంధ్యావళిని

ధిక్కరించుటయు మోహినీ రుక్మాంగదసంవాదంబును
 వ్రతంబునకై భూమిశ్వరుఁడు నిజతనూభవుశిరముఁ
 దునుమం గరవాల మెత్తుటయుఁ దత్క్షణంబున లక్ష్మీశ్వరుండు
 ప్రత్యక్షం బగుటయు ధర్మాంగదు రాజ్యాభిషేకంబును
 రుక్మాంగదు వైకుంఠాగమంబును నన్నది సర్వంబును
 బంచమాశ్వాసము.

రుక్మాంగదచరిత్రము సంపూర్ణము.

చెన్నపురి: వావిళ్ల రామస్వామికాస్త్రులు అండ్ సన్స్ వారి
 'వావిళ్ల' ప్రెస్సున ముద్రితము.—1938.